




ఉద్యమ కెరటం

నిజం రక్షతి రక్షిత: UDYAMA KERATAM TELUGU DAILY

తెలుగు దినపత్రిక

| ఆసిఫాబాద్ | | సంపుటి: 2 | | సంచిక: 85 | | 9-9-2026 | | బుధవారం | | పేజీలు: 8 | | వెల : రూ.2/- |



టీచర్ల నియామకాల్లో అర్హతలేనివారికి 'నో ఎంట్రీ'

- సుప్రీంకోర్టు కీలక ఉత్తర్వులు స్త్ర నిర్దేశిత అర్హతలు తప్పనిసరి
- విలీనం పేరుతో నిబంధనలు పక్కన పెట్టద్దు
- విద్యార్థుల ప్రయోజనాలే ముఖ్యమన్న ధర్మాసనం

4

ఐక్యరాజ్యసమితి కొత్త మ్యాప్

ఐక్యరాజ్యసమితి విడుదల చేసిన నూతన ప్రపంచ పటం భారత్ లో తీవ్ర చర్చనీయాంశమైంది. అరుణాచల్ ప్రదేశ్, అక్కా య్ చిన్ ప్రాంతాల సరిహద్దుల విషయంలో భారత, చైనా దేశాల వాదనలకు అనుగుణంగా వేర్వేరు గీతలను (ఇండియన్ లైన్, చైనీస్ లైన్) చూపించడం వివాదానికి దారితీసింది.



4



ఎర్రవల్లిలో హైటెన్షన్



కేసీఆర్ హత్యకు కుట్ర.. భద్రత కల్పించాలి

- కేసీఆర్ రక్షణ ప్రభుత్వ బాధ్యతే: కేటీఆర్
- పోలీసులపై నమ్మకం లేదంటూ వ్యాఖ్యలు
- ఎర్రవల్లి వెళ్తున్న కేటీఆర్, హరీశ్ అరెస్ట్
- కాంగ్రెస్ శ్రేణులను ఎందుకు అడ్డుకోలేదని నిలదీశ
- బోయినపల్లి పీఎస్ వద్ద బీఆర్ఎస్-కాంగ్రెస్ ఘర్షణ

3



బతుకమ్మపై యంగ్ ఫిలిం మేకర్స్ ఛాలెంజ్

- యువ ప్రతిభకు సరికొత్త వేదిక
- అధికారిక పోస్టర్ ఆవిష్కరించిన కోమటిరెడ్డి
- షార్ట్ ఫిలింలు.. పాటలు.. స్వజాత్యాత్మక వీడియోలకు అవకాశం
- తెలంగాణ సంస్కృతిని ప్రపంచానికి చాటాలని పిలుపు
- యువ దర్శకులు, విద్యార్థులు పాల్గొనాలని సూచన

2

- కేసీఆర్ ఫామ్ హౌస్ ముట్టడికి యత్నం
- డప్పుల మోతతో తరలివచ్చిన కాంగ్రెస్ శ్రేణులు
- అరకిలోమీటరు దూరంలోనే అడ్డుకున్న పోలీసులు
- బారికేడ్లు దాటే యత్నం.. తోపులాట
- ఎర్రవల్లి బయలుదేరిన కేటీఆర్, హరీశ్ అరెస్ట్
- రెండున్నర గంటలపాటు తీవ్ర ఉద్రిక్తత

శాసనసభ స్పీకర్ పై బీఆర్ఎస్ ఎమ్మెల్సీ తాతా మధు చేసిన వ్యాఖ్యలను నిరసిస్తూ కాంగ్రెస్ దళిత విభాగం, దళిత సంఘాలు ఇచ్చిన పిలుపుతో సిద్దిపేట జిల్లా ఎర్రవల్లిలోని మాజీ ముఖ్యమంత్రి కేసీఆర్ ఫామ్ హౌస్ పరిసరాలూ తీవ్ర ఉద్రిక్తతకు దారితీశాయి. వెయ్యి మంది డప్పు కళాకారులతో ఫామ్ హౌస్ ను ముట్టడించేందుకు కాంగ్రెస్ శ్రేణులు వేలాదిగా తరలిరావడంతో పోలీసులు చెక్ పోస్టులు ఏర్పాటు చేసి అడ్డుకున్నారు. నిరసనకారులు బారికేడ్లను తోసుకుని ముందుకు వెళ్లేందుకు యత్నించడంతో పోలీసులు, కాంగ్రెస్ శ్రేణుల మధ్య తోపులాట జరిగి పలువురు పోలీసులకు స్వల్ప గాయాలయ్యాయి.

ఎర్రవల్లి, సెప్టెంబర్ 8 (ఉద్యమ కెరటం): మాజీ ముఖ్యమంత్రి, బీఆర్ఎస్ అధినేత కేసీఆర్ ఫామ్ హౌస్ వద్ద మంగళవారం తీవ్ర ఉద్రిక్తత నెలకొంది. శాసనమండలిలో స్పీకర్ పై బీఆర్ఎస్ ఎమ్మెల్సీ తాతా మధు చేసిన వ్యాఖ్యలను నిరసిస్తూ కాంగ్రెస్ ఎస్సీ సెల్ ఇచ్చిన పిలుపుతో పెద్ద సంఖ్యలో కాంగ్రెస్, దళిత సంఘాల నాయకులు డప్పులతో ఎర్రవల్లి ఫామ్ హౌస్ ముట్టడికి తరలివచ్చారు. వారిని పోలీసులు మార్గమధ్యంలోనే అడ్డుకోవడంతో పలుచోట్ల తోపులాటలు చోటుచేసుకున్నాయి. సుమారు రెండున్నర గంటలపాటు ఫామ్ హౌస్ పరిసరాల్లో ఉద్రిక్త పరిస్థితులు కొనసాగాయి. కాంగ్రెస్ నేతలు వెయ్యి మిగతా 2 లో

అంతిమ విజయం సత్కరించే!

- యువత సత్కారంలోనే నడుస్తోంది
- ప్రజా భాగస్వామ్యంతోనే శాశ్వత మార్పు
- ప్రజాసేవే అధికారానికి పరమార్థం
- ప్రధాని నరేంద్ర మోదీ స్పష్టం
- విమర్శకులకు వదోదర వేదికగా చురకలు
- భారీ అభివృద్ధి ప్రాజెక్టులకు శ్రీకారం

4

ప్రధాని భద్రతలో కలకలం

- మోదీ కార్యక్రమంలో నకిలీ గుర్తింపు కార్డుతో యువకుడు
- వెంట వచ్చిన వ్యక్తి వద్ద తుపాకీ
- ఇద్దరినీ అదుపులోకి తీసుకున్న పోలీసులు

4



తాతా మధు, నవీన్ పై సస్పెన్షన్ వేటు



- సస్పెన్షన్ మొత్తానికి మండలి నుంచి సస్పెన్షన్
- ఇద్దరిపై చర్యలకు తీర్మానం ఆమోదం
- మూజువాణి ఓటుతో నిర్ణయం
- కొర్టు నుంచి విడుదలై సభకు రాగానే చర్య
- సస్పెన్షన్ పై బీఆర్ఎస్ ఎమ్మెల్సీల ఆందోళన

హైదరాబాద్, సెప్టెంబర్ 8 (ఉద్యమ కెరటం): శాసనసభ స్పీకర్ గడ్డం ప్రసాద్ కుమార్ పై అనుచిత వ్యాఖ్యలు చేశారనే ఆరోపణలు ఎదుర్కొంటున్న బీఆర్ఎస్ ఎమ్మెల్సీలు తాతా మధు, నవీన్ కుమార్ రెడ్డిపై శాసనమండలి సస్పెన్షన్ వేటు వేసింది. ప్రస్తుత వర్షాకాల సమావేశాలు ముగిసే వరకు ఇద్దరినీ మండలి నుంచి సస్పెండ్ చేస్తున్నట్లు శాసనమండలి చైర్మన్ గుత్తా సుభేంద్రరెడ్డి ప్రకటించారు. తాతా మధు, నవీన్ కుమార్ రెడ్డిపై చర్యలు తీసుకోవాలంటూ మంత్రి శ్రీధర్ బాబు శాసనమండలిలో తీర్మానం ప్రవేశపెట్టారు. అనంతరం చైర్మన్ మూజువాణి వద్దటిలో ఓటింగ్ నిర్వహించారు. తీర్మానానికి ఆమోదం లభించడంతో ఇద్దరు ఎమ్మెల్సీలను ప్రస్తుత సెషన్ మొత్తానికి సస్పెండ్ చేస్తున్నట్లు ప్రకటించారు.

మిగతా 2 లో

నీ తల్లిని అనలేదు.. నా తల్లిని అన్నారు..



- హరీశ్ రావుకు స్పీకర్ గడ్డం ప్రసాద్ ఫూటు బదులు
- మహిళా ఎమ్మెల్యేలపై పోలీసుల చర్యలేవని హరీశ్ నిలదీశ
- సబిత, సునీత ఘటనలపై సభలో వాడీవేది చర్చ
- దాడి జరిగితే విచారింపి చర్యలు తీసుకుంటామన్న సీతక్క
- పోలీసుల తీరును పరిశీలిస్తామన్న మంత్రి శ్రీధర్ బాబు

3

మహిళా ఎమ్మెల్యేలపై పోలీసుల దాడి ఆరోపణల అంశం తెలంగాణ అసెంబ్లీని కుదిపేసింది. మాజీ మంత్రులు సబితా ఇంద్రారెడ్డి, సునీతా లక్ష్మారెడ్డితో పోలీసులు వ్యవహరించిన తీరుపై ఇప్పటివరకు చర్యలు ఎందుకు తీసుకోలేదని మాజీ మంత్రి హరీశ్ రావు సభలో నిలదీశారు. “మా అక్కాచెల్లెమ్మలకు జరిగింది చూస్తే గుండె తరుక్కుపోతోంది” అని ఆవేదన వ్యక్తం చేశారు. దీనిపై స్పీకర్ గడ్డం ప్రసాద్ కుమార్ తీవ్రంగా స్పందిస్తూ.. “అవమానం జరిగింది నీ తల్లికి కాదు.. మా అమ్మకు. ఆవేళం నీకంటే నాకు ఉందాబో” అంటూ ఘాటుగా బదులిచ్చారు.





బతుకమ్మపై ‘యంగ్ ఫిలిం మేకర్స్’ ఛాలెంజ్

అధికారిక పోస్టర్ ఆవిష్కరణ కోమటిరెడ్డి

పోర్ట్ ఫిలింలు.. పాటలు.. సృజనాత్మక వీడియోలకు అవకాశం

తెలంగాణ సంస్కృతిని ప్రపంచానికి చాటాలని పిలుపు

యువ దర్శకులు, విద్యార్థులు పాల్గొనాలని సూచన

హైదరాబాద్, సెప్టెంబర్ 8 (ఉద్యమ కేరటం): తెలంగాణ సంస్కృతి, సంప్రదాయాలకు సజీవ ప్రతికగా నిలిచే బతుకమ్మ పండుగ ప్రాశస్త్యాన్ని ప్రపంచవ్యాప్తంగా చాటడంతో పాటు యువతలో దాగి ఉన్న సృజనాత్మక ప్రతిభను వెలికితీసేందుకు నిర్వహిస్తున్న లిలి‘బతుకమ్మ యంగ్ ఫిలిం మేకర్స్ ఛాలెంజ్-2026’లిలిను యు-ఎవత సర్వీనియోగం చేసుకోవాలని రాష్ట్ర సినిమాటోగ్రఫీ, రోడ్డు-భవనాల శాఖ మంత్రి కోమటిరెడ్డి వెంకటరెడ్డి పిలుపునిచ్చారు. సచివాలయంలో ఎమ్మెల్సీ శంకర్ నాయక్, ఎఫ్డీసీ ఎండీ జి.ముకుందరెడ్డి, రాష్ట్ర ప్రభుత్వ క్రియేటివ్ డైరెక్టర్ రాజ్ కొండా, సెల్ఫీస్ మాజీ చైర్మన్ గిరిధర్రెడ్డితో కలిసి ఈ ఛాలెంజ్ అధికారిక పోస్టర్ను మంత్రి ఆవిష్కరించారు. ఈ సందర్భంగా కోమటిరెడ్డి మాట్లాడుతూ.. షార్ట్ ఫిలింలు, బతుకమ్మ పాటలు, సృజనాత్మక వీడియోల ద్వారా తమ ప్రతిభను నిరూపించుకోవాలనుకునే యువ ఫిలిం మేకర్లకు ఈ ఛాలెంజ్ మంచి వేదికగా నిలుస్తుందన్నారు. యువ దర్శకులు, విద్యార్థులు, జ్ఞాపిక కళాకారులు పెద్ద సంఖ్యలో పాల్గొనాలని కోరారు. బతుకమ్మ విశిష్టతతో పాటు తెలంగాణ సంస్కృతి, జానపద కళలు, ఆచార సంప్రదాయాలను ప్రతిబింబించేలా సృజనాత్మక చిత్రాలను రూపొందించాలని మంత్రి సూచించారు. రాష్ట్ర ప్రభుత్వం అమలు చేస్తున్న సంక్షేమ, అభివృద్ధి కార్యక్రమాలను ప్రతిబింబించే అంశాలతోనూ షార్ట్ ఫిలింలను రూపొందించవచ్చని తెలిపారు. యువత తమ సృజనాత్మక ఆలోచనలకు పదునుపెట్టి బతుకమ్మ గొప్పతనాన్ని వినుత్తుంగా ఆవిష్కరించాలని, తెలంగాణ సాంస్కృతిక వైభవాన్ని ప్రపంచానికి పరిచయం చేసే అవకాశంగా ‘బతుకమ్మ యంగ్ ఫిలిం మేకర్స్ ఛాలెంజ్-2026’ను ఉపయోగించుకోవాలని కోమటిరెడ్డి వెంకటరెడ్డి పిలుపునిచ్చారు.

స్కూల్ బస్సులో అకస్మాత్తుగా మంటలు

విద్యార్థులకు త్వటిలో తప్పిన ప్రమాదం



హైదరాబాద్, సెప్టెంబర్ 8 (ఉద్యమ కేరటం): తెల్లూర్లోని మంథన్ ఇంటర్నేషనల్ స్కూల్కు చెందిన బస్సులో సంగళవారం ఒక్కసారిగా భారీగా మంటలు చెలరేగి పూర్తిగా దగ్ధమైంది. ప్రాథమిక తరగతుల విద్యార్థులు బస్సు ఎక్కుతున్న సమయంలో ఇంజన్ భాగం నుంచి మంటలు వ్యాపించడంతో తీవ్ర కలకలం రేగింది. అప్రమత్తమైన స్కూల్ సిబ్బంది, డ్రైవర్ తక్షణమే స్పందించి పిల్లలను బస్సు నుంచి సురక్షిత ప్రాంతానికి తరలించడంతో ప్రాణనష్టం తప్పి పెను ప్రమాదం నివారించబడింది. సమాచారం అందుకున్న అగ్నిమాపక సిబ్బంది ఘటనా స్థలానికి చేరుకుని మంటలను అదుపులోకి తెచ్చారు. ఈ ఘటనతో విద్యార్థుల తల్లిదండ్రులు తీవ్ర దిగ్భ్రాంతికి, ఆందోళనకు గురయ్యారు. పాఠశాల యాజమాన్యం బస్సుల నిర్వహణ, ఫిట్నెస్ నిబంధనలు, భద్రతా ప్రమాణాలను గాలికి పదిలేసిందని ఆరోపించారు. గతంలోనూ ఇదే స్కూలుకు చెందిన మరొక బస్సు ప్రమాదానికి గురైందని గుర్తుచేస్తూ, పాఠశాలలోని అన్ని వాహనాల కండీషన్లపై రవాణా శాఖ అధికారులు సమగ్ర తనిఖీలు చేపట్టాలని డిమాండ్ చేశారు. అత్యున్నత ద్వారాలు, అగ్నిమాపక పరికరాల లభ్యతపై విచారణ జరిపి, నిర్లక్ష్యంగా వ్యవహరించిన వారిపై కఠిన చర్యలు తీసుకోవాలని కోరారు.

నగరంలో మరో భారీ ఫ్లెచివర్

బంజారాహిల్స్ నుంచి గచ్చిబౌలికి ఎలివేటర్ కారిడార్

హైదరాబాద్, సెప్టెంబర్ 8 (ఉద్యమ కేరటం): హైదరాబాద్ మహానగరంలో అత్యంత కీలకమైన ఐటీ కారిడార్లో ట్రాఫిక్ సమస్యలకు శాశ్వత పరిష్కారం చూపేందుకు హెచ్ఎండ్ఐ ఒక భారీ ఎలివేటర్ కారిడార్ నిర్మాణానికి శ్రీకారం చుట్టింది. బంజారాహిల్స్ రోడ్డు నంబరు 12లోని కమాండ్ కంట్రోల్ సెంటర్ నుంచి గచ్చిబౌలి శిల్పా లేఅవుట్ వరకు దాదాపు 9 కిలోమీటర్ల మేర నిర్మించనున్న ఈ ప్రాజెక్టు కోసం అధికారులు తాజాగా టెండర్లను ఆహ్వానించారు. అంచనా వ్యయం రూ. 1,656 కోట్లుగా నిర్ణయించిన ఈ కారిడార్ నిర్మాణానికి అర్హులైన కాంట్రాక్టర్లు ఈ నెల 22వ తేదీ లోపు బిడ్లు దాఖలు చేయాలని సూచించారు. మొత్తం రెండు దశల్లో రూపుదిద్దుకోనున్న ఈ ప్రాజెక్టులో తొలి దశ కింద ఫిలింగ్ నగర్ నుంచి శిల్పా లేఅవుట్ వరకు 5 కి.మీ, రెండో దశలో కమాండ్ కంట్రోల్ సెంటర్ నుంచి హుక్మిట్ కుంట వరకు 4 కి.మీ మేర పనులు చేపట్టనున్నారు. ప్రయాణికుల రాకపోకల సౌకర్యార్థం ఫిలింగ్ నగర్, నార్సీ రోడ్, జుబ్బీహిల్స్, ఐటీసీ కోపానూర్, టీ-హబ్, మైండ్ స్పేస్ వద్ద 6 ర్యాంప్లను అందుబాటులోకి తేవడంతో పాటు భవిష్యత్తు మెట్రో విస్తరణకు అనుగుణంగా డిజైన్ చేశారు. ఈ ఫ్లెచివర్ అందుబాటులోకి వస్తే బంజారాహిల్స్, జుబ్బీహిల్స్, ఫిలింగ్ నగర్ ప్రయాణికులకు ట్రాఫిక్ కష్టాలు తొలిగి, నగర నడిబొడ్డు నుంచి ఓఆర్ఆర్ చేరుకోవడం సులభతరం కానుంది.

ఎర్రవల్లిలో హైటెన్షన్..

మొదటి పీజీ తరువాలు

మండి దప్పు కళాకారులతో ఫామ్ హౌస్ వద్ద నిరసన చేపట్టేందుకు పిలుపునివ్వడంతో పోలీసులు ముందుగానే అప్రమత్తమయ్యారు. ఎర్రవల్లి వెళ్లే ప్రధాన మార్గాల్లో చెక్ పోస్టులు ఏర్పాటు చేసి ప్రతి వాహనాన్ని తనిఖీ చేశారు. సిద్దిపేట పోలీస్ కమిషనర్ రఫీ పెరుమాళ్ స్వయంగా ఫామ్ హౌస్ వద్దకు చేరుకుని భద్రతా ఏర్పాట్లను పర్యవేక్షించారు.

అరకిలోమీటరు దూరంలో దప్పుల మోత

పరదరాజుపూర్ మీదుగా ఫామ్ హౌస్ సమీపానికి చేరుకున్న కాంగ్రెస్ శ్రేణులను పోలీసులు అడ్డుకున్నారు. దీంతో కేసీఆర్ ఫామ్ హౌస్ కు సుమారు అరకిలోమీటరు దూరంలోనే దప్పులు మోగిస్తూ నిరసన తెలిపారు. కొందరు నిరసనకారులు బారికేడ్లను తోసుకుని ఫామ్ హౌస్ వైపు వెళ్లేందుకు ప్రయత్నించడంతో పోలీసులు వారిని వెనక్కి పంపే ప్రయత్నం చేశారు. ఈ క్రమంలో కాంగ్రెస్ కార్యకర్తలు, పోలీసుల మధ్య తోపులాట చోటుచేసుకుంది. పలువురు పోలీసులకు స్వల్ప గాయాలైతే సమాచారం. గజ్వీల్ మాజీ ఎమ్మెల్యే

నర్సారెడ్డితో పాటు పలువురు కాంగ్రెస్ నాయకులను పోలీసులు అదుపులోకి తీసుకున్నారు. అనంతరం నర్సారెడ్డి అస్వస్థతకు గురికావడంతో చికిత్స కోసం ఆసుపత్రికి తరలించినట్లు సమాచారం.

పోటాపోటీగా దిష్టిబొమ్మల దహనం

పరదరాజుపూర్ చౌరస్తాలో కాంగ్రెస్, బీఆర్ఎస్ శ్రేణులు పోటాపోటీ నిరసనలకు దిగడంతో పరిస్థితి మరింత ఉద్రిక్తంగా మారింది. ఇరుపార్టీల కార్యకర్తలు రేపంత్ రెడ్డి, కేసీఆర్ దిష్టిబొమ్మలను దహనం చేశారు. దామరకుంటలోనూ కాంగ్రెస్, బీఆర్ఎస్ కార్యకర్తల మధ్య ఘర్షణ చోటుచేసుకున్నట్లు సమాచారం. దీంతో పామోజు సహా పరిసర ప్రాంతాల్లో అదనపు పోలీసు బలగాలను మోహరించారు.

ఎర్రవల్లి బయలుదేరిన కేటీఆర్, హరీశ్

కేసీఆర్ ఫామ్ హౌస్ ముట్టడికి కాంగ్రెస్ శ్రేణులు తరలివస్తున్న విషయం తెలియడంతో ఆసెంబ్లీ నుంచి బీఆర్ఎస్ వర్కింగ్ ప్రెసిడెంట్ కేటీఆర్, మాజీ మంత్రి హరీశ్ రావుతో పాటు



నీ తల్లికి కాదు.. మా అమ్మకు అవమానం జరిగేంబి

హరీశ్ రావుకు స్పీకర్ గడ్డం ప్రసాద్ ఘాటు బదులు

హైదరాబాద్, సెప్టెంబర్ 8 (ఉద్యమ కేరటం): మహిళా ఎమ్మెల్యేలపై పోలీసుల దాడి ఆరోపణల అంశం తెలంగాణ అసెంబ్లీని కుదిపేసింది. మాజీ మంత్రులు సబితా ఇంద్రారెడ్డి, సునీతా లక్ష్మారెడ్డితో పోలీసులు వ్యవహరించిన తీరుపై ఇప్పటివరకు చర్యలు ఎందుకు తీసుకోలేదని మాజీ మంత్రి హరీశ్ రావు సభలో నిలదీశారు. “మా ఆక్సాచెయ్ ములకు జరిగింది చూస్తే గుండె తరుక్కుపోతోంది” అని ఆవేదన వ్యక్తం చేశారు. దీనిపై స్పీకర్ గడ్డం ప్రసాద్ కుమార్ తీవ్రంగా స్పందిస్తూ.. “అవమానం జరిగింది నీ తల్లికి కాదు.. మా అమ్మకు. ఆవేశం నీకంటే నాకు ఉండాలి” అంటూ ఘాటుగా బదులిచ్చారు. అసెంబ్లీ గేటు వద్ద జరిగిన పరిణామాలను హరీశ్ రావు సభలో ప్రస్తావించారు. సబితా ఇంద్రారెడ్డి గొంతు నొక్కాన, మగ పోలీసులు ఆమెతో దురుసుగా వ్యవహరించినట్లు వీడియోల్లో కనిపిస్తోందని ఆరోపించారు. సునీతా లక్ష్మారెడ్డి చీర లాగి అవమానించారని, బాధ్యులైన పోలీసులపై చర్యలు తీసుకోవాలని డిమాండ్ చేశారు. ఎమ్మెల్యేలపైనే కేసులు నమోదు చేయడం ఏమిటని ప్రశ్నించారు. “బాధితులకు న్యాయం చేయాల్సిన ప్రభుత్వం వారిపైనే కేసులు పెట్టి వేధించడం ఏంటి? ఇది మంచి పద్ధతి కాదు. మహిళా ప్రజాప్రతినిధులతో ఇలా వ్యవహరిస్తే ఎలా?” అని హరీశ్ రావు

ప్రశ్నించారు. జరిగిన పరిణామాలు చూస్తుంటే ఇది గౌరవ సభ కాకుండా ‘కొరవ సభ’గా మారిందని తీవ్రంగా వ్యాఖ్యానించారు. అదే సమయంలో స్పీకర్ గడ్డం ప్రసాద్ కుమార్ పై తనకు ఎంతో గౌరవం ఉందని హరీశ్ రావు పేర్కొన్నారు. ఎన్నో ఏళ్లుగా ఆయనతో కలిసి సభలో పనిచేశామని గుర్తుచేశారు. ఎమ్మెల్సీ తాతా మధు సైతం తన వ్యాఖ్యలు స్పీకర్ ను ఉద్దేశించి చేసినవి కావని వివరణ ఇచ్చారని, ఒకవేళ స్పీకర్ తనను ఉద్దేశించే అన్నారు భావిస్తే ఆ వ్యాఖ్యలను వెనక్కి తీసుకుంటానంటూ విచారం వ్యక్తం చేశారని చెప్పారు. హరీశ్ రావు వ్యాఖ్యలపై స్పీకర్ గడ్డం ప్రసాద్ కుమార్ తీవ్రంగా స్పందించారు. మహిళా ప్రజాప్రతినిధులను ప్రభుత్వం గౌరవిస్తుందని, సభాభ్యక్షుడిగా తనకూ వారిపట్ల పూర్తి గౌరవం ఉందన్నారు. “హరీశ్ రావు.. మీరు చెప్పింది మేం విన్నాం. మేం చెప్పింది కూడా వినండి. ఆవేశం నీకు కాదు.. నాకు ఉండాలి. పాట్లు అన్నది నీ తల్లిని కాదు.. నా తల్లిని అవమానించారు. దానికి ఏం సమాధానం చెబుతావు?” అని స్పీకర్ ప్రశ్నించారు. సబితా ఇంద్రారెడ్డి, సునీతా లక్ష్మారెడ్డి, కోవ లక్ష్మి తనకు సోదరీమణుల వంటి వారని, వారిపట్ల తనకు ఎంతో గౌరవం ఉందని స్పష్టం చేశారు. అదే సమయంలో తన తల్లిని ఉద్దేశించి అనుచిత వ్యాఖ్యలు చేశారన్న అంశాన్ని విస్మరించలేమని పేర్కొన్నారు. మంత్రి సీతక్క కూడా అసెంబ్లీ గేటు వద్ద జరిగిన పరిణామాలపై



పలువురు ఎమ్మెల్యేలు ఎర్రవల్లికి బయలుదేరారు. వారిని తొలుత బొల్లారం వద్ద, అనంతరం హుక్మిట్ వద్ద పోలీసులు అడ్డుకున్నారు. దీంతో బీఆర్ఎస్ ఎమ్మెల్యేలు పోలీసులతో వాగ్వాదానికి దిగారు. వాహనాలను ముందుకు అనుమతించకపోవడంతో కేటీఆర్, హరీశ్ రావు కార్లు దిగి పాదయాత్రగా ఎర్రవల్లికి వెళ్లేందుకు ప్రయత్నించారు. కొంతదూరం వెళ్లిన అనంతరం పోలీసులు వారిని అదుపులోకి తీసుకున్నారు. కేటీఆర్ ను బోయిస్ పబ్లి పోలీస్ స్టేషన్ కు, హరీశ్ రావును జవహర్ నగర్ పోలీస్ స్టేషన్ కు తరలించారు. పలువురు బీఆర్ఎస్ ఎమ్మెల్యేలు, నాయకులను కూడా అదుపులోకి తీసుకున్నారు.

‘కాంగ్రెస్ కు సహకరిస్తున్నారు’

కేసీఆర్ ఫామ్ హౌస్ వైపు కాంగ్రెస్ కార్యకర్తలు వెళ్లేందుకు పోలీసులు సహకరిస్తూ.. తమను మాత్రం అడ్డుకుంటున్నారని కేటీఆర్ ఆరోపించారు. తమ పార్టీ అధినేతకు రక్షణగా వెళ్లేందుకు ప్రయత్నిస్తే అరెస్టు చేయడం ఏమిటని ప్రశ్నించారు అయితే ఫామ్ హౌస్ వైపు వెళ్లేందుకు కాంగ్రెస్ శ్రేణులనూ అడ్డుకున్నామని పోలీసులు పేర్కొన్నారు.

తాతా మధు వ్యాఖ్యలతోనే రగడ

శాసనమండలిలో స్పీకర్ ను ఉద్దేశించి బీఆర్ఎస్ ఎమ్మెల్సీ తాతా మధు చేసినట్లు భావిస్తున్న వ్యాఖ్యలపై వివాదం చెలరేగిన నేపథ్యంలో కాంగ్రెస్ ఎస్సీ సెల్ ఈ నిరసనకు పిలుపునిచ్చింది. తాతా మధుపై చర్యలు తీసుకోవాలని కాంగ్రెస్ తో పాటు ఇతర పార్టీల సభ్యులు డిమాండ్ చేశారు. మరోవైపు తన వ్యాఖ్యలు స్పీకర్ ను ఉద్దేశించి చేసినవి కావని, అపారమైతే వాటిని వెనక్కి తీసుకుంటానని తాతా మధు ఇప్పటికే వివరణ ఇచ్చారు. కాంగ్రెస్ శ్రేణుల ముట్టడి ప్రయత్నం.. బీఆర్ఎస్ నేతల ఎర్రవల్లి ప్రయాణం.. ఇరుపార్టీల పోటాపోటీ నిరసనలు.. కేటీఆర్, హరీశ్ రావు అరెస్టులతో ఎర్రవల్లి, గజ్వీల్ పరిసరాల్లో గంటలపాటు రాజకీయ ఉద్రిక్తత కొనసాగింది. అవాంఛనీయ ఘటనలకు తావులేకుండా పోలీసులు భారీ బందోబస్తును కొనసాగించారు.

తాతా మధు, నవీన్ పై సస్పెన్షన్ వేటు

మొదటి పీజీ తరువాలు

ఆ తర్వాత మండలి సమావేశాన్ని వాయిదా వేశారు. స్పీకర్ పై ఎమ్మెల్సీలు చేసినట్లు ఆరోపిస్తున్న వ్యాఖ్యల వ్యవహారాన్ని శాసనసభ కూడా తీవ్రంగా పరిగణించింది. తాతా మధు, నవీన్ కుమార్ రెడ్డిపై క్రమశిక్షణ చర్యలు తీసుకోవాలంటూ వైద్యారోగ్యశాఖ మంత్రి దామోదర రాజనర్సింహ అసెంబ్లీలో తీర్మానం ప్రవేశపెట్టారు. స్పీకర్ పదవి గౌరవాన్ని తగ్గించేలా వ్యాఖ్యలు చేయడాన్ని సభ ఖండించింది. సభా మర్యాదలకు విరుద్ధంగా వ్యవహరించారని, మహిళల ఎదుట అనుచితంగా ప్రవర్తించారనే ఆరోపణలపైనా అభ్యంతరం వ్యక్తం చేసింది. బీఆర్ఎస్ సభ్యుల ప్రవర్తనకు ఆ పార్టీ అధినేత కేసీఆర్ బాధ్యత వహించి స్పీకర్ కు జీవభద్రతగా క్షమాపణ చెప్పాలని తీర్మానంలో పేర్కొన్నారు. అసెంబ్లీ ఆమోదించిన తీర్మానాన్ని శాసనమండలి చైర్మన్ కు పంపించారు. మరోవైపు అసెంబ్లీ ఆవరణలో జరిగిన ఘటనకు సంబంధించి తాతా మధు, నవీన్ కుమార్ రెడ్డిపై పోలీసులు కేసు నమోదు చేశారు. మంగళవారం ఉదయం వారిని అదుపులోకి తీసుకుని విచారణ అనంతరం కోర్టులో హాజరుపరచారు. అయితే పోలీసుల రిమాండ్ అభ్యర్థనను నాంపల్లి కోర్టు తిరస్కరించింది. ఒక్కొక్కరు రూ.10 వేల వ్యక్తిగత ఫూచిత్తుతో పాటు రెండు షూర్టింగులను సమర్పించాలని ఆదేశించింది. కోర్టు ఆదేశాల మేరకు మ్యూరిటీలు సమర్పించడంతో ఇద్దరు ఎమ్మెల్సీలు విడుదలయ్యారు.

కోర్టు నుంచి మండలికి.. అక్కడే సస్పెన్షన్

కోర్టు నుంచి విడుదలైన అనంతరం తాతా మధు, నవీన్ కుమార్ రెడ్డి నేరుగా శాసనమండలి సమావేశాలకు



హాజరయ్యారు. వారు సభలోకి రావడంపై అధికారపక్ష సభ్యులు తీవ్ర అభ్యంతరం వ్యక్తం చేశారు. ఇద్దరిపై వెంటనే చర్యలు తీసుకోవాలని కాంగ్రెస్ ఎమ్మెల్సీలు డిమాండ్ చేశారు. ఈ పరిణామాల మధ్యే మంత్రి శ్రీధర్ బాబు సస్పెన్షన్ తీర్మానాన్ని ప్రవేశపెట్టగా మండలి ఆమోదించింది.

మండలి ఆవరణలో బీఆర్ఎస్ బైరాయింపు

తమ పార్టీ ఎమ్మెల్సీలపై సస్పెన్షన్ వేటు వేయడాన్ని బీఆర్ఎస్ తీవ్రంగా వ్యతిరేకించింది. నిబంధనలకు విరుద్ధంగా

ఇద్దరిని సస్పెండ్ చేశారని ఆరోపిస్తూ బీఆర్ఎస్ ఎమ్మెల్సీలు మండలి ఆవరణలో బైరాయింపు నిరసన చేపట్టారు. సస్పెన్షన్ ను వెంటనే ఎత్తివేయాలని డిమాండ్ చేశారు. ప్రభుత్వం రాజకీయ కక్షసాధింపులో భాగంగానే తమ ఎమ్మెల్సీలపై చర్యలకు దిగిందని బీఆర్ఎస్ ఆరోపించగా.. స్పీకర్ పదవి, సభా మర్యాదలను కాపాడేందుకే చర్యలు తీసుకున్నట్లు అధికారపక్షం పేర్కొంది. దీంతో అసెంబ్లీ ఆవరణలో మొదలైన వ్యాఖ్యల వివాదం.. అరెస్టులు, కోర్టు పరిణామాల తర్వాత చివరకు ఇద్దరు ఎమ్మెల్సీల సస్పెన్షన్ వరకు చేరింది.

కేసీఆర్ హత్యకు కుట్ర.. భద్రత కల్పించాలి

కేసీఆర్ రక్షణ ప్రభుత్వ బాధ్యత: కేటీఆర్ పోలీసులపై నమ్మకం లేదంటూ సంచలన వ్యాఖ్యలు ఎర్రపల్లి వెళ్తున్న కేటీఆర్, హరీశ్ అరెస్ట్ కాంగ్రెస్ శ్రేణులను ఎందుకు అడ్డుకోలేదని నిలదీత బోయిన్పల్లి పీఎస్ వద్ద జేఆర్ఎస్-కాంగ్రెస్ ఘర్షణ

హైదరాబాద్, సెప్టెంబర్ 8 (ఉద్యమ కెరటం): బీఆర్ఎస్ అధినేత, మాజీ ముఖ్యమంత్రి కేసీఆర్ భద్రతపై ఆ పార్టీ వర్కింగ్ ప్రెసిడెంట్ కేటీఆర్ సంచలన ఆరోపణలు చేశారు. ఎర్రపల్లి ఫామ్ హౌస్ ముట్టడి పేరుతో కాంగ్రెస్ శ్రేణులు కేసీఆర్ పై కుట్రపూరితంగా హత్యాయత్నానికి పాల్పడ్డాయని ఆరోపించారు. కేసీఆర్ కు పూర్తి రక్షణ కల్పించాల్సిన బాధ్యత రాష్ట్ర ప్రభుత్వంపైనే ఉందని స్పష్టం చేశారు. ఆయన భద్రత విషయంలో పోలీసులపై తమకు నమ్మకం లేదని, తమ నాయకుడిని తామే కాపాడుకోవాల్సిన పరిస్థితి ఏర్పడిందని వ్యాఖ్యానించారు. అయితే కేసీఆర్ పై హత్యాయత్నం జరిగిందన్న కేటీఆర్ ఆరోపణలకు సంబంధించి అధికారిక నిర్ధారణ నెలవడలేదు. ఎర్రపల్లి ఫామ్ హౌస్ ను కాంగ్రెస్ కార్యకర్తలు ముట్టడించేందుకు ప్రయత్నిస్తున్నారన్న సమాచారంతో కేసీఆర్ ను పరామర్శించేందుకు కేటీఆర్, మాజీ మంత్రి హరీశ్ రావుతో పాటు పలువురు బీఆర్ఎస్ ఎమ్మెల్యేలు అక్కడికి బయలుదేరారు. తొలుత బోల్డారం వద్ద, అనంతరం హక్కింపేట వద్ద పోలీసులు వారిని అడ్డుకున్నారు. ఈ సందర్భంగా బీఆర్ఎస్ నేతలు, పోలీసుల మధ్య తీవ్ర వాగ్వాదం చోటుచేసుకుంది.

‘కాంగ్రెస్ ను వదిలి మమ్మల్ని అడ్డుకుంటారా?’ కాంగ్రెస్ కార్యకర్తలు కేసీఆర్ ఫామ్ హౌస్ వరకు ఎలా వెళ్లగలిగారని కేటీఆర్ పోలీసులను ప్రశ్నించారు. తమ సొంత పార్టీ అధినేత నివాసానికి వెళ్తున్న తమను మాత్రం ఎందుకు అడ్డుకుంటున్నారని నిలదీశారు. దీనిపై డిజిపీ వివరణ ఇవ్వాలని డిమాండ్ చేశారు. కేసీఆర్ నివాసం వైపు ఎవరనీ అనుమతించడం లేదని పోలీసులు వివరించినప్పటికీ బీఆర్ఎస్ నేతలు వెనక్కి తగ్గలేదు. బోల్డారం చౌరస్తా నుంచి ఎర్రపల్లి వైపు పాదయాత్రగా వెళ్లేందుకు ప్రయత్నించడంతో కేటీఆర్, హరీశ్ రావుతో పాటు పలువురు ఎమ్మెల్యేలను పోలీసులు అదుపులోకి తీసుకున్నారు. అనంతరం వారిని బోయిన్ పల్లి, జవహర్ నగర్ తదితర పోలీస్ స్టేషన్లకు తరలించారు.

‘కేసీఆర్ ను మనమే కాపాడుకోవాలి’ బోయిన్ పల్లి పోలీస్ స్టేషన్ వద్ద కేటీఆర్ మాట్లాడుతూ.. కేసీఆర్ ఫామ్ హౌస్ వద్ద వందలాది మంది పోలీసులను మోహరించినట్లు అధికారులు చెబుతున్నప్పటికీ ఆయన భద్రతపై తమకు ఆందోళన ఉందన్నారు. “కేసీఆర్ ను కాపాడాలన్న బాధ్యత రాష్ట్ర ప్రభుత్వానిదే. కానీ పోలీసులపై మాకు నమ్మకం లేదు. మన నాయకుడిని మనమే



కాపాడుకోవాలి” అని వ్యాఖ్యానించారు. కేసీఆర్ నివాసం వద్దకు కాంగ్రెస్ శ్రేణులు వెళ్లకుండా పోలీసులు కట్టుదిట్టమైన చర్యలు తీసుకోవాలని డిమాండ్ చేశారు. అధికార పార్టీ కార్యకర్తలను వదిలేసి ప్రతిపక్ష నేతలనే లక్ష్యంగా చేసుకుంటున్నారని ఆరోపించారు.

‘దైవర్షన్ రాజకీయాలు’

ఎన్నికల హామీల అమలులో వైఫల్యాల నుంచి ప్రజల దృష్టిని మళ్లించేందుకే ప్రభుత్వం ఇలాంటి రాజకీయాలకు తెరలేపుతోందని కేటీఆర్ విమర్శించారు. అసెంబ్లీలో ప్రజా సమస్యలపై చర్చ జరగాల్సిందిపోయి కేసీఆర్, బీఆర్ఎస్ ను విమర్శించడానికే సమయం వెచ్చిస్తున్నారని ఆరోపించారు. దళితులు, గిరిజనులపై ప్రభుత్వానికి విశ్రతుద్ది ఉంటే ఎన్నికల సమయంలో ఇచ్చిన డిక్షరేషన్ హామీలను అమలు చేయాలని డిమాండ్ చేశారు. దళితబంధు సహా పలు అంశాల్లో ఇచ్చిన హామీలు అమలు కాలేదని విమర్శించారు. ప్రభుత్వం తన విధానాన్ని మార్చుకునే వరకు ప్రజా సమస్యలపై రోరాటం కొనసాగిస్తామని స్పష్టం చేశారు.

‘కేంద్రం జోక్యం చేసుకోవాలి’

మాజీ మంత్రి హరీశ్ రావు సైతం ప్రభుత్వంపై తీవ్ర విమర్శలు చేశారు. ముఖ్యమంత్రి రేపంతోర్నీ ‘దైవర్షన్ పాలిటిక్స్’ చేస్తున్నారని ఆరోపించారు. అసెంబ్లీలో ప్రజా సమస్యలను చర్చించకుండా రాజకీయ విమర్శలే ప్రాధాన్యం ఇస్తున్నారని మండిపడ్డారు. కేసీఆర్ నివాసంపై దాడికి ముఖ్యమంత్రి ఉసిగొల్పారని హరీశ్ రావు ఆరోపిస్తూ.. ఈ వ్యవహారంలో కేంద్ర ప్రభుత్వం జోక్యం చేసుకోవాలని డిమాండ్ చేశారు. కేసీఆర్ పై చేసిన వ్యాఖ్యలకు సంబంధించి ఎమ్మెల్యే శంకర్ రెడ్డి కేసు సమాధి చేసి, సభ్యత్వం రద్దు చేయాలని కోరారు. ఇవన్నీ బీఆర్ఎస్ నేతలు చేసిన రాజకీయ ఆరోపణలేనని, వాటిపై ప్రభుత్వం లేదా సంబంధిత

వర్గాల స్పందన రావాల్సి ఉంది.

బోయిన్ పల్లి పీఎస్ వద్ద రణరంగం

మరోవైపు కేటీఆర్ తో పాటు బీఆర్ఎస్ నేతలను బోయిన్ పల్లి పోలీస్ స్టేషన్ కు తరలించడంతో అక్కడ తీవ్ర ఉద్రిక్తత నెలకొంది. తమ నేతలను విడుదల చేయాలని డిమాండ్ చేస్తూ పెద్ద సంఖ్యలో బీఆర్ఎస్ కార్యకర్తలు పోలీస్ స్టేషన్ వద్దకు చేరుకుని బైరామింపారు. ప్రభుత్వానికి వ్యతిరేకంగా నివాసాలు చేశారు. అదే సమయంలో కాంగ్రెస్ కార్యకర్తలు కూడా అక్కడికి చేరుకోవడంతో ఇరువర్గాల మధ్య వాగ్వాదం, తోపులాట చోటుచేసుకున్నాయి. పరిస్థితి ఒక్కసారిగా అదుపుతప్పి కొందరు రాళ్లు, కుర్చీలు విసురుకున్నట్లు సమాచారం. దీంతో పోలీస్ స్టేషన్ వరసరాలు రణరంగాన్ని తలపించాయి. పోలీసులు ఇరువర్గాలను నిలువరించేందుకు తీవ్రంగా శ్రమించారు.

పలువురికి గాయాలు

ఘర్షణలో ఇరువర్గాలకు చెందిన పలువురు కార్యకర్తలు గాయపడినట్లు సమాచారం. కాంగ్రెస్ కు చెందిన ఓ మహిళా కార్యకర్త చేతికి తీవ్ర గాయమైనట్లు తెలుస్తోంది. అయితే గాయపడిన వారి సంఖ్య, గాయాల తీవ్రతపై అధికారికంగా పూర్తి వివరాలు వెల్లడికావాల్సి ఉంది. పరిస్థితిని అదుపులోకి తీసుకోవ్వేందుకు అదనపు పోలీసు బలగాలను రంగంలోకి దించి ఇరువర్గాలను చెదరగొట్టారు. బోయిన్ పల్లి, జవహర్ నగర్ తో పాటు బీఆర్ఎస్ నేతలను తరలించిన పోలీస్ స్టేషన్ వద్ద భద్రతను పెంచారు. కేసీఆర్ భద్రతపై కేటీఆర్ చేసిన తీవ్ర ఆరోపణలు, ఎర్రపల్లి వెళ్లేందుకు ప్రయత్నించిన బీఆర్ఎస్ అగ్రనేతల అరెస్టులు, ఆ వెంటనే బోయిన్ పల్లి పోలీస్ స్టేషన్ వద్ద బీఆర్ఎస్ --కాంగ్రెస్ కార్యకర్తల ఘర్షణలతో తెలంగాణ రాజకీయాలు ఒక్కసారిగా మరింత వేడెక్కాయి.

సాగు విస్తీర్ణం భారీగా పెంచాలి

రైతులకు లాభసాటి పంటలపై దృష్టి నాబార్డు సహకారం తీసుకోవాలని ఆదేశం డ్రిప్ సాగుకు మరింత ప్రోత్సాహం అధికారులకు సీఎస్ సంజయ్ జాజు దిశానిర్దేశం

హైదరాబాద్, సెప్టెంబర్ 8 (ఉద్యమ కెరటం): రాష్ట్రంలో కూరగాయలు, పండ్ల తోటలు, చిరుధాన్యాలతో పాటు ప్రత్యామ్నాయ పంటల సాగు విస్తీర్ణాన్ని గణనీయంగా పెంచేందుకు సమగ్ర కార్యచరణ ప్రణాళిక రూపొందించాలని ప్రభుత్వ ప్రధాన కార్యదర్శి సంజయ్ జాజు అధికారులను ఆదేశించారు. రైతుల ఆదాయం పెరిగేలా లాభసాటి పంటల సాగును పెద్దఎత్తున ప్రోత్సహించాలని సూచించారు. డాక్టర్ బీఆర్ అంబేద్కర్ తెలంగాణ రాష్ట్ర సచివాలయంలో సంజయ్ జాజు అధ్యక్షతన కూరగాయల సాగు, పండ్ల తోటలు, ప్రత్యామ్నాయ పంటల ప్రోత్సాహంపై సోమవారం సమీక్ష సమావేశం జరిగింది. వ్యవసాయశాఖ కార్యదర్శి సురేంద్రమోహన్, ప్రొఫెసర్ జయశంకర్ తెలంగాణ వ్యవసాయ విశ్వవిద్యాలయం ఉపకులపతి ప్రొఫెసర్ అల్లాది జానయ్య, పీవీ నరసింహారావు తెలంగాణ పశువైద్య విశ్వవిద్యాలయం ఉపకులపతి ప్రొఫెసర్ ఎం.జ్ఞానప్రకాశ్,



ఉద్యాన విశ్వవిద్యాలయం ఉపకులపతి డాక్టర్ దండా రాజేంద్ర్ పాల్గొన్నారు. రైతులకు అధిక ఆదాయం సమకూర్చే కూరగాయల సాగును మరింత విస్తరించాల్సిన అవసరం ఉందని సీఎస్ పేర్కొన్నారు. ఏ ప్రాంతంలో ఏ పంట సాగుకు అనుకూల పరిస్థితులు ఉన్నాయో గుర్తించి అందుకు అనుగుణంగా ప్రణాళికలు రూపొందించాలని సూచించారు.

‘నాకేం తెలియదు.. అంతా నా భర్తే చూసుకున్నాడు’

పోలీసుల ఎదుట యూట్యూబర్ నందన వాదన వీసా మోసం కేసులో నాలుగు గంటల విచారణ కీలక ప్రశ్నలకు ‘తెలియదు’ అంటూ సమధానం ఈ నెల 16న మళ్లీ రావాలని నోటీసులు భర్త మధుకర్ పాత్రపై పోలీసుల దృష్టి

ఇబ్రహీంపట్నం, సెప్టెంబర్ 8 (ఉద్యమ కెరటం): వీసాల పేరిట డబ్బులు వసూలు చేశారన్న ఆరోపణలపై నమోదైన కేసులో యూట్యూబర్ నందన మంగళవారం ఇబ్రహీంపట్నం పోలీసుల విచారణకు హాజరయ్యారు. ఈ వ్యవహారంతో తనకు ఎలాంటి సంబంధం లేదని, వీసా కన్సల్టెన్సీతో పాటు వ్యాపార లావాదేవీలన్నీ తన భర్త మధుకర్ చూసుకున్నాడని ఆమె పోలీసులకు వివరించినట్లు సమాచారం. దాదాపు నాలుగు గంటలపాటు సాగిన విచారణలో పలు ప్రశ్నలకు స్పష్టమైన సమాధానాలు రాకపోవడంతో ఈ నెల 16న మరోసారి విచారణకు హాజరుకావాలని పోలీసులు నోటీసులు జారీ చేశారు. లుకౌట్ నోటీసుల నేపథ్యంలో శంషాబాద్ విమానాశ్రయంలో నందనను అధికారులు



గుర్తించి పోలీసులకు సమాచారం ఇచ్చినట్లు ఇబ్రహీంపట్నం సీబి తెలిపారు. అనంతరం పోలీసులు ఆమెకు విచారణ నోటీసులు జారీ చేయగా మంగళవారం హాజరైనట్లు వెల్లడించారు. విచారణలో తాను ఐటీ ఉద్యోగిని పనిచేస్తూ యూట్యూబర్ గా కొనసాగుతున్నారని నందన చెప్పినట్లు పోలీసులు పేర్కొన్నారు. వీసా కన్సల్టెన్సీ కార్యకలాపాలు, ఆర్థిక లావాదేవీలు, వీసాల ప్రక్రియ, డబ్బుల వసూళ్లతో తనకు సంబంధం లేదని ఆమె వివరించినట్లు తెలిపారు.



శాఖలను సమూలంగా మార్చాలని అభిప్రాయానికి చెప్పా

నాకు మంత్రి పదవి ఇవ్వడం అభిప్రాయం నిర్ణయం టీఎస్పీసీ అధ్యక్షుడు మహేశ్ కుమార్ గౌడ్ వెల్లడి

హైదరాబాద్, సెప్టెంబర్ 8 (ఉద్యమ కెరటం): తెలంగాణలోని కాంగ్రెస్ ప్రభుత్వంలో కేబినెట్ విస్తరణ, మంత్రుల శాఖల మార్పుపై ఊహాగానాలు షికారు చేస్తున్న వేళ, టీఎస్పీసీ అధ్యక్షుడు మహేశ్ కుమార్ గౌడ్ చేసిన వ్యాఖ్యలు రాష్ట్ర రాజకీయాల్లో చర్చనీయాంశంగా మారాయి. గాంధీ భవన్ లో మీడియాతో నిర్వహించిన చిట్చాట్ లో ఆయన మాట్లాడుతూ... ప్రస్తుతం కేబినెట్ లో ఉన్న మంత్రుల శాఖలన్నింటినీ సమూలంగా పునర్వ్యవస్థీకరించి, కొత్త శాఖలను కేటాయించాలని తాను కాంగ్రెస్ హైకమాండ్ కు స్పష్టమైన సూచన చేసినట్లు వెల్లడించారు. పీసీసీ అధ్యక్షుడిగా తన పరిధి మేరకు పార్టీ ప్రయోజనాల కోసం ఈ సలహా ఇచ్చానని... దానిపై తుది నిర్ణయం తీసుకోవడం ముఖ్యమంత్రి రేపంతో రెడ్డి, అభిప్రాయం చేతిలోనే ఉందన్నారు. ఇక తనను మంత్రివర్గంలోకి తీసుకునే అంశంపై స్పందిస్తూ... ఆ విషయాలన్నీ అభిప్రాయం నిర్ణయానికే వదిలేశానని తెలిపారు. ప్రస్తుతం పార్టీని బలోపేతం చేసే బాధ్యత కలిగిన పీసీసీ అధ్యక్షుడిగా నిరంతరం పనిచేస్తున్నారని పేర్కొన్నారు.

పట్టుదల.. క్రమశిక్షణే విజయానికి సోపానాలు

మైనారిటీ యువత అవకాశాలను అందిపుచ్చుకోవాలి స్టడీ సర్కిల్, కెరీర్ కౌన్సెలింగ్ కేంద్రం ప్రారంభం బాలికలు చదువు, ఉద్యోగాల్లో మరింత ముందుకు రావాలి మంత్రి మహమ్మద్ అజారుద్దీన్ పిలుపు

హైదరాబాద్, సెప్టెంబర్ 8 (ఉద్యమ కెరటం): జీవితంలో విజయం సాధించాలంటే లక్ష్యంపై మక్కువ, కఠోర శ్రమ, క్రమశిక్షణ, దృఢ సంకల్పం ఎంతో అవసరమని మైనారిటీ సంక్షేమ, ప్రభుత్వ రంగ సంస్థల శాఖ మంత్రి మహమ్మద్ అజారుద్దీన్ అన్నారు. రాష్ట్ర ప్రభుత్వం మైనారిటీ విద్యార్థులు, యువతకు కల్పిస్తున్న విద్యా, ఉపాధి అవకాశాలను సద్వినియోగం చేసుకుని ఉన్నత స్థాయికి ఎదగాలని పిలుపునిచ్చారు. ఇందిరా ప్రియదర్శిని జూనియర్ కళాశాలలో విర్సాటు చేసిన ప్రభుత్వ మైనారిటీ స్టడీ సర్కిల్, కెరీర్ కౌన్సెలింగ్ కేంద్రాన్ని మంత్రి అజారుద్దీన్ ప్రారంభించారు. పోటీ పరీక్షలకు సన్నద్ధమయ్యే మైనారిటీ యువతకు శిక్షణతో పాటు సరైన కెరీర్ మార్గదర్శనం అందించడంలో ఈ కేంద్రం కీలక పేదరికగా నిలుస్తుందని పేర్కొన్నారు. మైనారిటీ సంక్షేమశాఖ అధికారులు తక్కువ సమయంలో కేంద్రాన్ని అందుబాటులోకి తీసుకరావడాన్ని మంత్రి అభినందించారు. ముఖ్యంగా శాఖ డైరెక్టర్ తారిఖ్ అన్వార్ కృషిని ప్రశంసించారు. ప్రభుత్వం అవసరమైన సదుపాయాలు, అవకాశాలు కల్పిస్తుందని.. వాటిని సమర్థంగా ఉపయోగించుకుని జీవితంలో ముందుకు వెళ్లాల్సిన బాధ్యత విద్యార్థులదేనన్నారు. “జీవితంలో ఏదీ ఉచితంగా రాదు. ప్రభుత్వం మీకు అవసరమైన అవకాశాలను కల్పించింది. వాటిని అందిపుచ్చుకుని ముందుకు సాగాలి. అందుకు మీరు చెల్లించాల్సిన ధర కఠోర శ్రమ” అని విద్యార్థులకు సూచించారు. విద్యార్థులు నందేహాలను అదగదానికి ఎప్పుడూ వెనుకాడకూడదని అజారుద్దీన్ సూచించారు. ప్రశ్నించడం కూడా నేర్చుకునే ప్రక్రియలో కీలక భాగమన్నారు. తన క్రికెట్ జీవితాన్ని గుర్తుచేసుకుంటూ భారత జట్టుకు ఆడుతున్న సమయంలో అప్పటి కెప్టెన్ సునీల్ గవాస్కర్ ను తరచూ ప్రశ్నలు అడిగి, సలహాలు తీసుకునేవాడినని చెప్పారు. ఆ మార్గదర్శనం తన ఆటను మెరుగుపరుచుకునేందుకు ఎంతో ఉపయోగపడిందన్నారు. బాలికలు విద్య, ఉద్యోగ రంగాల్లో తమ భాగస్వామ్యాన్ని మరింత పెంచుకోవాలని మంత్రి పిలుపునిచ్చారు. యువకులు కెడు అలవాట్లకు దూరంగా ఉండి లక్ష్యంపై దృష్టి పెట్టాలని, సమయాన్ని సద్వినియోగం చేసుకోవాలని సూచించారు. నిజాం కళాశాలలో చదువుకున్న రోజులనూ అజారుద్దీన్ గుర్తుచేసుకున్నారు. కనీస సౌకర్యాల లేకపోయినా కెట్లు కింద కూర్చుని చదువుకున్న తన ఇద్దరు సేహితీలు తర్వాత జీవితంలో ఉన్నత స్థాయికి చేరుకున్నారని చెప్పారు. పరిస్థితుల కంటే పట్టుద, కృషి ముఖ్యమని వారి జీవితం నిరూపించిందన్నారు. ముఖ్యమంత్రి ఎ.రేపంతోరెడ్డి మైనారిటీల విద్యాభివృద్ధి, సమగ్ర అభివృద్ధికి ప్రత్యేక ప్రాధాన్యం ఇస్తున్నారని అజారుద్దీన్ తెలిపారు. యువతకు మెరుగైన అవకాశాలు కల్పించాలన్న స్పష్టమైన దృక్పథంతో ప్రభుత్వం పనిచేస్తోందన్నారు. ప్రభుత్వ సలహాదారు మహమ్మద్ అలీ షబ్బీర్ మాట్లాడుతూ విద్య ప్రాధాన్యాన్ని వివరించారు. ఖురాన్ లో మొదటగా అవతరించిన పదం ‘ఇబ్రా’ అని, దాని అర్థం ‘చదువు’ అని పేర్కొన్నారు. మైనారిటీ యువత సాధికారతకు విద్య, జ్ఞానమే ప్రధాన అయిదాలని చెప్పారు. మైనారిటీ గురుకుల విద్యాసంస్థల సౌఫీల అధ్యక్షుడు ఫహీం ఖుర్రీ మాట్లాడుతూ కొత్త కేంద్రం మైనారిటీ యువతకు కీలక మైలురాయిగా నిలుస్తుందన్నారు. సివిల్ సర్వీసులు, ఇతర పోటీ పరీక్షల్లో మైనారిటీ విద్యార్థుల ప్రాతినిధ్యం మరింత పెరగాల్సిన అవసరం ఉందన్నారు. ఎంపీ అనిల్ కుమార్ యాదవ్ మాట్లాడుతూ ప్రస్తుత, భవిష్యత్ తరాలకు ఉపయోగపడేలా ఈ కేంద్రాన్ని విర్సాటు చేయడం అభినందనీయమన్నారు. కార్యక్రమంలో మైనారిటీ సంక్షేమశాఖ డైరెక్టర్ తారిఖ్ అన్వార్, అహ్మద్ నదీమ్, ఉ బైదుల్లా కొత్వాల్, అజ్మత్ ఖాన్ సేనీతో పాటు అధికారులు, ప్రతినిధులు, పెద్ద సంఖ్యలో విద్యార్థులు, యువత పాల్గొన్నారు. అవకాశాలు తలుపుతట్టినప్పుడు వాటిని అందిపుచ్చుకుని పట్టుదతో కష్టపడాలని, విద్యతో ఆయుధంగా చేసుకుని విజయవంతమైన భవిష్యత్తును నిర్మించుకోవాలని అజారుద్దీన్ యువతకు పిలుపునిచ్చారు.



సంపాదకీయం



అసెంబ్లీ గేటు వద్ద ప్రజాస్వామ్యానికి అడ్డుకట్టా?

ప్రజాప్రతినిధులను అడ్డుకోవడం సరైన సంప్రదాయం కాదు

మహిళా ఎమ్మెల్యేల విషయంలో మరింత సంయమనం అవసరం

సభా నియమాలపై నిర్ణయం తీసుకోవాల్సింది స్పీకర్

అధికారానికి సంయమనం.. ప్రతిపక్షానికి బాధ్యత అవసరం

గేట్ల వద్ద ఘర్షణలు కాదు.. సభలో ప్రజా సమస్యలపై చర్చ జరగాలి

తెలంగాణ శాసనసభ సమావేశాల సందర్భంగా అసెంబ్లీ ప్రధాన గేటు వద్ద చోటుచేసుకున్న పరిణామాలు ప్రజాస్వామ్య వ్యవస్థకు విమాత్రం శోభనివ్వవు. ప్రభుత్వ విధానాలను నిరసిస్తూ నల్ల దుస్తులతో సభకు వచ్చిన టీఆర్ఎస్ ఎమ్మెల్యేలను పోలీసులు అడ్డుకోవడం, ఆ తర్వాత తోపులాటలు, అరెస్టులు చోటుచేసుకోవడం రాజకీయంగా తీవ్ర దుమారం రేపింది. ముఖ్యంగా సబితా ఇంద్రారెడ్డి, సునీతా లక్ష్మారెడ్డి వంటి మహిళా ఎమ్మెల్యేల పట్ల పోలీసులు దురుసుగా వ్యవహరించారంటూ టీఆర్ఎస్ చేసిన ఆరోపణలు మరింత వివాదానికీ కారణమయ్యాయి. ఘటనకు సంబంధించిన దృశ్యాలు సామాజిక మాధ్యమాల్లో విస్తృతంగా ప్రచారంలోకి రావడంతో అసలు ఏం జరిగిందన్న దానిపై నిష్పక్షపాత విచారణ అవసరం ఏర్పడింది. ప్రజలు ఎన్నుకున్న శాసనసభ్యులు సభకు వెళ్లడం వారి హక్కు మాత్రమే కాదు.. తమను ఎన్నుకున్న ప్రజల తరపున గొంతు వినిపించాల్సిన బాధ్యత కూడా. ప్రభుత్వం తీసుకునే నిర్ణయాలను ప్రశ్నించడం, ప్రజా సమస్యలను ప్రస్తావించడం, అవసరమైనప్పుడు నిరసన తెలియజేయడం ప్రతిపక్షానికి ప్రజాస్వామ్యం కల్పించిన అవకాశం. అయితే సభ్యులు సభలో ఎలాంటి దుస్తులు ధరించాలి? వాటిపై ఎలాంటి నిబంధనలు ఉండవచ్చు? ఏది సభా మర్యాదలకు విరుద్ధం? ఎవరైనా నిబంధనలు ఉల్లంఘించారా? అన్న అంశాలపై అంతిమంగా నిర్ణయం తీసుకోవాల్సింది సభాపతి. శాసనసభ గేటు వద్ద పోలీసులు ఆ పాత్రను తమ చేతుల్లోకి తీసుకునే పరిస్థితి ఏర్పడితే అది భవిష్యత్తులో ప్రమాదకరమైన సంప్రదాయానికి దారితీసే అవకాశం ఉంటుంది. ఈ విషయంపై తెలంగాణ హైకోర్టు చేసినట్లు వెలువడిన వ్యాఖ్యలు కూడా ప్రాధాన్యం సంతరించుకున్నాయి. ఎమ్మెల్యేలను అసెంబ్లీలోకి వెళ్లకుండా పోలీసులు అడ్డుకోరాదని, సభా నియమాలను సభ్యులు ఉల్లంఘిస్తే ఆ అంశంపై నిర్ణయం తీసుకోవాల్సింది స్పీకర్ అని న్యాయస్థానం పేర్కొన్నట్లు వార్తా కథనాలు వెల్లడించాయి. మహిళా ప్రజాప్రతినిధులతో పోలీసులు వ్యవహరించినట్లు వచ్చిన ఆరోపణలనూ కోర్టు తీవ్రంగా పరిగణించినట్లు కథనాలు పేర్కొన్నాయి. ఈ నేపథ్యంలో ప్రభుత్వం, పోలీసు ఉన్నతాధికారులు మొత్తం ఘటనపై సమగ్రంగా సమీక్షించాల్సిన అవసరం ఉంది. ఎవరి పరిధి ఎక్కడి వరకు? సభలోకి ప్రవేశించే ప్రజాప్రతినిధుల విషయంలో పోలీసులు ఎలా వ్యవహరించాలి? అన్న అంశాలపై స్పష్టమైన మార్గదర్శకాలు ఉండాలి. మహిళా ఎమ్మెల్యేల విషయంలో వచ్చిన ఆరోపణలు మరింత సున్నితమైనవి. రాజకీయ పార్టీ ఏదైనా కావచ్చు. అధికారంలో ఉన్నా.. ప్రతిపక్షంలో ఉన్నా.. మహిళా ప్రజాప్రతినిధుల గౌరవానికి భంగం కలిగించే పరిస్థితులకు ఆస్కారం ఉండకూడదు. తోపులాట సమయంలో సునీతా లక్ష్మారెడ్డి చీర లాగారని, సబితా ఇంద్రారెడ్డితో దురుసుగా వ్యవహరించారని టీఆర్ఎస్ ఆరోపిస్తోంది. మరోవైపు పోలీసులు ఈ ఆరోపణలను ఖండిస్తున్నారు.

అందుకే అందుబాటులో ఉన్న పూర్తి వీడియో దృశ్యాలు, ఇతర ఆధారాలను పరిశీలించి వాస్తవాలను ప్రజల ముందుంచాలి. శాంతిభద్రతలను పరిరక్షించడం పోలీసుల బాధ్యతే. కానీ ఆ బాధ్యతను నిర్వహించే క్రమంలో సంయమనం, కనీస బలప్రయోగం, చట్టబద్ధమైన వ్యవస్థలు అత్యంత కీలకం. అందులోనూ ప్రజలు ఎన్నుకున్న ప్రతినిధులతో వ్యవహరించేటప్పుడు మరింత జాగ్రత్త అవసరం. అధికార వ్యవస్థ సంయమనం పాటించాలన్నంత మాత్రాన ప్రతిపక్షానికి బాధ్యత లేదని కాదు. నిరసన ప్రజాస్వామ్యంలో సహజమైన హక్కు. కానీ అది సభా గౌరవాన్ని దెబ్బతీసేలా ఉండకూడదు. వ్యక్తిగత దూషణలు, అభ్యంతరకర నివాదాలు, ఉద్రిక్తతను పెంచే చర్యలకు దూరంగా ఉండాలి. స్పీకర్ పదవి గౌరవాన్ని, శాసనసభ ప్రతిష్ఠను కాపాడాల్సిన బాధ్యత అధికార, ప్రతిపక్షాలకు సమానంగా ఉంటుంది. ప్రజాస్వామ్యంలో ఎంత తీవ్రంగా విభేదించినా పాత్రపై స్పష్టమైన విధివిధానాలను రూపొందించాలి. మరోసారి ఇలాంటి పరిస్థితి తలెత్తకుండా అధికార యంత్రాంగం, శాసనసభ వ్యవస్థ మధ్య సమన్వయం ఉండాలి. ప్రజాస్వామ్యంలో నిరసనను అణగివేయడం పరిష్కారం కాదు.. నిరసన పేరుతో సభా మర్యాదలను దాటడమూ సమర్థనీయం కాదు. అధికారానికి సంయమనం.. ప్రతిపక్షానికి బాధ్యత.. పోలీసులకు చట్టబద్ధమైన పరిధిపై స్పష్టత అవసరం. ఈ మూడూ సమతూకంగా ఉన్నప్పుడే శాసనసభ గేటు ఘర్షణలకు వేదిక కాకుండా.. సభ ప్రజల గొంతు వినిపించే నిజమైన ప్రజాస్వామ్య మందిరంగా నిలుస్తుంది.

అంతిమ విజయం సత్్యానిదే!

- యువత సత్వమార్గంలోనే నడుస్తోంది
- ప్రజా భాగస్వామ్యంతోనే శాశ్వత మార్పు
- ప్రజాసేవే అధికారానికి పరమార్థం
- ప్రధాని నరేంద్ర మోదీ స్పష్టం
- విమర్శకులకు వదిలిదర వేదికగా చురకలు
- భారీ అభివృద్ధి ప్రాజెక్టులకు శ్రీకారం

వదిలిదర, సెప్టెంబర్ 8 (ఉద్యమ కేరటం): అసత్యాలను పదేపదే ప్రచారం చేసి ప్రజలను తప్పుదారి పట్టించేందుకు ఎన్ని ప్రయత్నాలు జరిగినా అంతిమ విజయం సత్యానిదేనని ప్రధాని నరేంద్ర మోదీ అన్నారు. ‘అబద్ధాల హోరు’ కంటే దేశ యువత స్వరం, వారి ఆకాంక్షలే బలమైనవని పేర్కొన్నారు. గుజరాత్ పర్వతనలో భాగంగా వడోదరలో నిర్వహించిన బహిరంగ సభలో యువతను ఉద్దేశించి మోదీ ప్రసంగించారు. ప్రజలను తప్పుదారి పట్టించే ప్రయత్నాలు ఎప్పుటికప్పుడు జరుగుతూనే ఉంటాయని, అయితే భారత యువత సత్వమార్గంలో ముందుకు సాగుతోందని మోదీ పేర్కొన్నారు. కాంగ్రెస్ అగ్రనేత రాహుల్ గాంధీ చేపడుతున్న విద్యార్థి కార్యక్రమాన్ని పరోక్షంగా ప్రస్తావిస్తూ ‘అబద్ధాల హోరు’ కంటే యువత స్వరమే చివరకు గెలుస్తుందని వ్యాఖ్యానించారు. వడోదర-ముంబై మధ్య ఇటీవల ప్రారంభమైన డబుల్ డెకర్ గూడ్స్ రైలును ప్రస్తావించిన ప్రధాని.. ఒక్క ట్రిప్ లో సుమారు 250 ట్రక్కులకు సమానమైన సరకు రవాణా చేయగల సామర్థ్యం దీనికి ఉందన్నారు. ఇలాంటి అభివృద్ధి కార్యక్రమాల్లోనూ కొందరు విమర్శించడానికి కారణాలు వెతుకుతున్నారని ప్రతిపక్షాలపై చురకలు అంటించారు. “డబుల్ డెకర్ గూడ్స్ రైలు ప్రారంభిస్తే ట్రక్ డ్రైవర్ల పరిస్థితి ఏమిటని అడుగుతారు. ట్రక్కుల పరిస్థితి ఏమవుతుందని ప్రశ్నిస్తారు. విమర్శించేందుకు వారికి మరో అంశం దొరికినట్లే” అని వ్యాఖ్యానించారు.



2014కు ముందు ప్రత్యేక సరకు రవాణా కారిడార్ నిర్మాణంలో ఆశించిన పురోగతి జరగలేదని విమర్శించారు. గుజరాత్ పర్వతన సందర్భంగా వడోదరలో వేల కోట్ల రూపాయల విలువైన పలు అభివృద్ధి ప్రాజెక్టులకు ప్రధాని శంకుస్థాపనలు, ప్రారంభోత్సవాలు చేశారు. అనంతరం నవసారిలో నిర్వహించిన బహిరంగ సభలో మాట్లాడుతూ.. అధికారం, వ్యవస్థలు, పద్ధతులు ప్రజలకు సేవ చేసేందుకేనని స్పష్టం చేశారు. అధికారంలో ఉన్నామనే అహంకారం కాకుండా నిరంతరం ప్రజలకు సేవ చేయడమే తమ పార్టీ కార్యక్రమ లక్ష్యమని పేర్కొన్నారు. “విశ్రాంతి అనేది నిషిద్ధం” అన్నది కేవలం నివాదం కాదని, ప్రజాసేవలో నిరంతరం పనిచేసే విధానమని చెప్పారు. నవసారి జిల్లాలో ప్రజల భాగస్వామ్యంతో చేపడుతున్న పారిశుధ్య కార్యక్రమాలను మోదీ ప్రశంసించారు. ప్రభుత్వ కార్యక్రమాల్లో సాధారణ ప్రజలు భాగస్వాములైనప్పుడే వచ్చే మార్పు శాశ్వతంగా నిలుస్తుందని చెప్పారు. అలాంటి కార్యక్రమాలు సమాజంలో కొత్త విశ్వాసాన్ని పెంపొందిస్తాయన్నారు.

నవసారిని పోషకాహార లోపం లేని జిల్లాగా తీర్చిదిద్దేందుకు జరుగుతున్న కృషిని అభినందించారు. ఒక జిల్లాను పోషకాహార లోపం నుంచి విముక్తం చేయడం ఎన్నికల్లో వచ్చే ఓట్ల కంటే ఎంతో విలువైన తల్లులు, కుటుంబాల ఆశీస్సులను అందిస్తుందని వ్యాఖ్యానించారు. క్షయ వ్యాధి రహిత జిల్లాగా తీర్చిదిద్దేందుకు జరుగుతున్న ప్రయత్నాలు భావితరాల ఆరోగ్యానికి పునాది వేస్తాయని పేర్కొన్నారు. తాను గుజరాత్ ముఖ్యమంత్రిగా ఉన్న తొలినాళ్లను మోదీ గుర్తుచేసుకున్నారు. జూన్ లో 44 డిగ్రీల తీవ్ర ఎండలోనూ బాలికల విద్య కోసం గ్రామాల్లో పర్యటించినట్లు తెలిపారు. చిన్నారులను పాఠశాలలకు పంపాలని తల్లిదండ్రులను ఒప్పించేందుకు చేసిన ప్రయత్నాలు తనకు రాజకీయ అధికారం కంటే ఎక్కువ సంతృప్తిని ఇచ్చాయని చెప్పారు. అభివృద్ధిపై విమర్శలు, రాజకీయ ఆరోపణలు ఎన్ని వచ్చినా యువత ఆకాంక్షలు, ప్రజల భాగస్వామ్యం, సత్యం ఆధారంగానే దేశం ముందుకు సాగుతుందని ప్రధాని మోదీ స్పష్టం చేశారు.

ప్రధాని భద్రతలో కలకలం

మోదీ కార్యక్రమంలో నకిలీ గుర్తింపు కార్డుతో యువకుడు వెంట వచ్చిన వ్యక్తి వద్ద తుపాకీ

ఇద్దరినీ అదుపులోకి తీసుకున్న పోలీసులు

ముంబై, సెప్టెంబర్ 8 (ఉద్యమ కేరటం): ప్రధాని నరేంద్ర మోదీ ముంబై పర్యటనకు ముందు భద్రతా వర్గాలను ఉబికివడే ఘటన చోటుచేసుకుంది. ప్రధాని పాల్గొన్న కార్యక్రమ వేదిక వద్ద అనుమానాస్పదంగా తిరుగుతున్న ఇద్దరినీ పోలీసులు అదుపులోకి తీసుకున్నారు. వారిలో ఒకరి వద్ద ప్రధానమంత్రి కార్యాలయానికి చెందినదిగా చూపుతున్న నకిలీ గుర్తింపు కార్డు లభించగా.. అతడితో వచ్చిన మరో వ్యక్తి వద్ద తుపాకీ ఉన్నట్లు పోలీసులు గుర్తించారు. ముంబైలోని బాండ్లా-కూర్లా కాంప్లెక్స్ లో ఉన్న సీతా మాఘోక్ అంబానీ కల్చరల్ సెంటర్ లో మంగళవారం ప్రధాని మోదీ పాల్గొనే కార్యక్రమం నేపథ్యంలో భారీ భద్రతా ఏర్పాట్లు చేశారు. ఈ క్రమంలో వేదిక పరిసరాల్లో రోహన్ పరేఖ్ (24) అనుమానాస్పదంగా తిరుగుతుండటాన్ని భద్రతా సిబ్బంది గుర్తించినట్లు సమాచారం. అతడిని అదుపులోకి తీసుకుని ప్రశ్నించగా తాను ప్రధానమంత్రి కార్యాలయానికి చెందిన అధికారిని చెప్పినట్లు తెలుస్తోంది. అతడు చూపించిన గుర్తింపు కార్డును పరిశీలించగా అది

నకిలీదిగా తేలినట్లు సమాచారం.

‘బూడిగార్డ్’ వద్ద తుపాకీ

రోహన్ తో పాటు ఉన్న మరో వ్యక్తి గురించి పోలీసులు ప్రశ్నించగా అతడు తన బూడిగార్డ్ అని చెప్పినట్లు సమాచారం. అయితే ఆ వ్యక్తి వద్ద తుపాకీ ఉండటాన్ని గుర్తించిన పోలీసులు వెంటనే ఇద్దరినీ అదుపులోకి తీసుకున్నారు. వారి వద్ద ఉన్న మొబైల్ ఫోన్లు, గుర్తింపు పత్రాలు, ఇతర వస్తువులను పోలీసులు పరిశీలిస్తున్నారు. తుపాకీకి చట్టబద్ధమైన లైసెన్స్ ఉందా? నకిలీ గుర్తింపు కార్డు ఎక్కడ తయారైంది? ప్రధానమంత్రి కార్యాలయం పేరుతో గుర్తింపు కార్డును ఎందుకు ఉపయోగించారు? ప్రధాని పాల్గొనే కార్యక్రమ వేదిక వద్దకు వీరు ఏ ఉద్దేశంతో వచ్చారు? అనే అంశాలపై దర్యాప్తు కొనసాగుతోంది. ప్రధాని పాల్గొనే కార్యక్రమానికి ముందు వేదిక పరిసరాల్లో కనిపించడం భద్రతా వర్గాల్లో కలకలం రేపింది. ఘటన వెనుక ఉద్దేశం ఏమిటన్నది పోలీసుల విచారణలో తేలాల్సి ఉంది.

నా క్లయింట్ ను తప్పుదోవ పట్టించారు..

ఈ కేసులో మరో ట్విస్ట్ చోటుచేసుకుంది. రోహన్ పరేఖ్ తరపున హాజరైన లాయర్ తన క్లయింట్ తన పనితో అనుమానం ఉండొచ్చని ముంబై కోర్టులో వాదించారు. కోర్టు విచారణ సందర్భంగా రోహన్ కు అధికారికంగా కనిపించే ఆఫీస్ తెలివీ, గుర్తింపు కార్డు, ప్రధాని మోదీ



సంతకంతో ఉన్నట్లు చెబుతున్న ఒక లేఖ అందాయని లాయర్ తెలిపారు. ఇదే కాకుండా ప్రధాని కార్యాలయంలో అదనపు కార్యదర్శి పేరుతో ఉన్నట్లు చెబుతున్న ఓ ఈమెయిల్ కూడా రోహన్ కు వచ్చినట్లు కోర్టుకు వెల్లడించారు. ఈ పత్రాలు, సంప్రదింపుల కారణంగానే తన క్లయింట్ నిజంగా పీఎంఓకు సంబంధించిన ఉద్యోగం పొందినట్లు సమ్మాదని ఆయన తరుపు న్యాయవాది వాదించారు. ఎవరో వ్యక్తి రోహన్ ను మోసం చేసి ఉండొచ్చని పేర్కొన్నారు. అయితే, రోహన్ చెబుతున్నవి నిజాలా? లేదా? , అతడి వద్ద లభించిన ఐడీ కార్డు నిజమేనా.? ఎవరు తయారు చేశారు? దీని వెనుక ఎవరున్నారనే అంశాలపై దర్యాప్తు కొనసాగుతోంది. ముంబై కోర్టు రోహన్ పరేఖ్ ను సెప్టెంబర్ 11 వరకు పోలీస్ కస్టడీకి పంపింది.

టీచర్ల నియామకాల్లో అర్హతలేనివారికి ‘నో ఎంట్రీ’

సుప్రీంకోర్టు కీలక ఉత్తర్వులు ■ నిర్దేశిత అర్హతలు తప్పనిసరి

ఐలీం పేరుతో నిబంధనలు పక్కన పెట్టొద్దు ■ పారదర్శకత, మెరిట్ కే ప్రాధాన్యం

విద్యార్థుల ప్రయోజనాలే ముఖ్యమన్న ధర్మాసనం

ఢిల్లీ, సెప్టెంబర్ 8 (ఉద్యమ కేరటం):

దేశవ్యాప్తంగా పాఠశాలలు, కళాశాలల్లో ఉపాధ్యాయుల నియామకాలకు సంబంధించి సుప్రీంకోర్టు కీలక ఉత్తర్వులు జారీ చేసింది. విద్యావ్యవస్థలో నాణ్యతను కాపాడేందుకు అర్హత లేని వ్యక్తులను టీచర్లుగా నియమించకూడదని స్పష్టం చేసింది. ఆర్టికల్, ఎస్సీటీఈ, యాజీసీ నిబంధనల ప్రకారం నిర్దేశించిన అర్హతలు తప్పనిసరిగా ఉండాలని ఆదేశించింది. నిబంధనలకు విరుద్ధంగా అర్హత లేని వారిని కొత్తగా నియమించడం మాత్రమే కాకుండా.. ఇప్పటికే సర్వీసులో ఉన్న వారిని కూడా కొనసాగించడానికి వీలేదని త్రిసభ్య ధర్మాసనం స్పష్టం చేసింది. ఉపాధ్యాయుల నియామకాల్లో విద్యార్థుల ప్రయోజనాలు, బోధనా ప్రమాణాలకు అత్యంత ప్రాధాన్యత ఇవ్వాలని పేర్కొంది. ప్రభుత్వ సర్వీసుల్లోకి ఉపాధ్యాయులను విలీనం చేసే పేరుతో పారదర్శకమైన, పోటీతత్వ నియామక ప్రక్రియను పక్కన పెట్టడంపై దాఖలైన పిటిషన్ ను విచారించిన సందర్భంగా సుప్రీంకోర్టు ఈ ఆదేశాలు ఇచ్చింది. ఎలాంటి పారదర్శక నియామక ప్రక్రియ లేకుండా.. అర్హతలు లేని వ్యక్తులను ప్రభుత్వ సర్వీసుల్లోకి తీసుకోవడాన్ని అంగీకరించబోమని అత్యున్నత న్యాయస్థానం స్పష్టం చేసింది. ఆర్టికల్, ఎస్సీటీఈ, యాజీసీ నిబంధనలకు అనుగుణంగా అర్హతలు ఉన్నవారినే ఉపాధ్యాయులుగా నియమించాలని పేర్కొంది. అర్హత ప్రమాణాలను పాటించకుండా నియామకాలు చేపడితే విద్యార్థుల విద్యా ప్రమాణాలపై ప్రతికూల ప్రభావం పడే అవకాశం ఉందని కోర్టు అభిప్రాయపడింది. దీంతో టీచర్ల నియామకాల్లో ఇకపై నిబంధనలు, పారదర్శకత, మెరిట్ కు ప్రాధాన్యత ఇవ్వాలైన పరిస్థితి ఏర్పడింది.



ఐక్యరాజ్యసమితి కొత్త మ్యాప్

అరుణాచల్, అక్కాయ్ చీన్ లపై వేర్వేరు సరిహద్దు గీతలు

న్యూఢిల్లీ, సెప్టెంబర్ 8 (ఉద్యమ కేరటం): ఐక్యరాజ్యసమితి (యుఎన్) విరుదల చేసిన నూతన ప్రపంచ పటం భారత్ లో తీవ్ర చర్చనీయాంశమైంది. అరుణాచల్ ప్రదేశ్, అక్కాయ్ చీన్ ప్రాంతాల సరిహద్దుల విషయంలో భారత, చైనా దేశాల వాదనలకు అనుగుణంగా వేర్వేరు గీతలను (ఇండియన్ లైన్, చైనీస్ లైన్) చూపించడం వివాదానికి దారితీసింది. అయితే, ఈ ప్రాంతాలను చైనాలో భాగమని యూఎన్ అధికారికంగా ప్రకటించలేదని, కేవలం ఇరు దేశాల ప్రాదేశిక వాదనలను ప్రతిబింబించేలా ఈ గీతలను పొందుపరిచినట్లు తెలుస్తోంది. భూభాగాల పరిమాణాలను వాస్తవికంగా చూపించే లక్ష్యంతో యూఎన్ జనరల్ అసెంబ్లీ ‘కర్కెడ్ ది మ్యాప్’ తీర్మానాన్ని ఆమోదించిన అనంతరం ఈ మార్పులు చోటుచేసుకున్నాయి. కొత్త మ్యాప్ లో అరుణాచల్ ప్రదేశ్ కు అస్సాం వైపు ఉన్న దక్షిణ సరిహద్దును ‘చైనీస్ లైన్’గా, టిబెట్ వైపు ఉన్న ఉత్తర సరిహద్దును ‘ఇండియన్ లైన్’గా చూపించారు. అలాగే లద్దాఖ్ లోని అక్కాయ్ చీన్ ప్రాంతంలోనూ రెండు వేర్వేరు గీతలను పొందుపరిచారు. జమ్మూ కాశ్మీర్ విషయంలో భారత్, పాకిస్తాన్ మధ్య ఉన్న లైన్ ఆఫ్ కంట్రోల్ (ఎల్ ఓఎల్) ను చుక్కల గీతతో నూచిస్తూ, దీనిపై ఇంకా తుది ఒప్పందం కుదరలేదని వివరణ ఇచ్చారు. ఈ తీర్మానానికి భారత్ మద్దతు తెలిపినప్పటికీ, యూఎన్ మ్యాప్ లో ప్రదర్శించే సరిహద్దుల చిత్రీకరణను తాము ప్రత్యేకంగా ఆమోదించడం లేదని భారత విదేశాంగ శాఖ స్పష్టం చేసింది.

స్పీకర్స్ అనుచిత వ్యాఖ్యలు చేసిన తాతా మధుపై ఫిర్యాదు



ఉద్యమ కేరటం, తాండూర్: తెలంగాణ రాష్ట్ర శాసనసభ స్పీకర్ గద్దం ప్రసాద్ కుమార్స్ బీఆర్ఎస్ ఎమ్మెల్సీ తాతా మధు అనుచిత వ్యాఖ్యలు చేశారంటూ తాండూర్ కాంగ్రెస్ పార్టీ నాయకులు మంగళవారం పోలీసులకు ఫిర్యాదు చేశారు. ఈ సందర్భంగా నాయకులు మాట్లాడుతూ రాష్ట్రంలో కాంగ్రెస్ ప్రభుత్వం నిరుపేద ప్రజల సంక్షేమం కోసం పలు కార్యక్రమాలను అమలు చేస్తూ ప్రజాపాలన కొనసాగి సోదగ్గారు. దీనిని బీఆర్ఎస్ నాయకులు ఓర్వలేక ప్రజలను తప్పుదోవ పట్టించేలా వ్యాఖ్యలు చేస్తున్నారని ఆరోపించారు. శాసనసభ స్పీకర్స్ అనుచిత వ్యాఖ్యలు చేయడం సరికాదని, దీనిని తీవ్రంగా ఖండిస్తున్నట్లు తెలిపారు. తాతా మధుపై ఫిర్యాదు చేసి తగిన చర్యలు తీసుకోవాలని కోరారు. ఈ కార్యక్రమంలో తాండూర్ సర్పంచ్ ముడిమడుగుల సురేష్, మాజీ ఎంపీపీ సిరంగి శంకర్, సీనియర్ నాయకులు ఎండి ఈసా, యూత్ కాంగ్రెస్ అధ్యక్షుడు పట్టం కళ్యాణ్, ఉప సర్పంచ్ డాక్టర్ కుమ్మరి సత్యనారాయణ, నియోజకవర్గ ప్రధాన కార్యదర్శి మంతెన శివకృష్ణ, మండల ప్రధాన కార్యదర్శి పురం శెట్టి అరుణ్, ఉపాధ్యక్షులు శ్రీధర్, నాయకులు ప్రశాంత్, అబ్దుల్ మోసిఫ్ ఖాన్, కాంతారావు, కంపెల శ్రీనివాస్, రాజేశ్వరి తదితరులు పాల్గొన్నారు.

వియ్యం బంజర్ లో లారీ బోల్తా

ఉద్యమ కేరటం, సత్తుపల్లి: ఖమ్మం జిల్లా పెనుబల్లి మండలం వియ్యం బంజర్ రింగ్ సెంటర్ సమీపంలో మంగళవారం రోడ్డు ప్రమాదం చోటుచేసుకుంది. పేపర్ లోడ్తో భద్రాచలం నుంచి బెంగళూరు వెళ్తున్న లారీ బోల్తా పడింది. సత్తుపల్లి నుంచి ఖమ్మం వైపు వెళ్తున్న మరో లారీ యూటర్న్ తీసుకుంటున్న సమయంలో ఈ ప్రమాదం జరిగినట్లు లారీ డ్రైవర్ తెలిపారు. దీంతో పేపర్ లోడ్తో వెళ్తున్న లారీ అదుపుతప్పి బోల్తా పడినట్లు సమాచారం. ఈ ప్రమాదంలో లారీ డ్రైవర్ స్వల్ప గాయాలతో బయటపడ్డాడు. లారీ బోల్తా పడటంతో కొద్దిసేపు ఆ మార్గంలో ట్రాఫిక్కు అంతరాయం ఏర్పడింది. సమాచారం అందుకున్న పోలీసులు ఘటన స్థలానికి చేరుకుని బోల్తా పడిన లారీతో పాటు ఇతర వాహనాలను తొలగించి ట్రాఫిక్కు పునరుద్ధరించారు.



సోషల్ మీడియాలో తల్వార్లతో విన్యాసాలు

ముగ్గురిపై కేసు నమోదు

ఉద్యమ కేరటం, ఖమ్మం: పుట్టిసరోజు వేడుకల సందర్భంగా తల్వార్లు, కత్తులతో విన్యాసాలు చేస్తూ వాటిని వీడియోలుగా చిత్రీకరించి సోషల్ మీడియాలో పోస్టు చేసిన ఘటనపై ముగ్గురిపై కేసులు నమోదు చేసినట్లు ఖమ్మం టూటోన్ ఎస్సె రమేష్ తెలిపారు. ఇన్స్పెక్టర్ బాలకృష్ణ ఆదేశాల మేరకు కేసులు నమోదు చేసి విచారణ చేపట్టినట్లు పేర్కొన్నారు. సోషల్ మీడియాలో వైరల్ అవుతున్న వీడియోలను పోలీస్ సోషల్ మీడియా బృందం పరిశీలించగా.. ఖమ్మం నగరానికి చెందిన షేక్ ఖాదర్, సయ్యద్ సమీర్, ఖమ్మం రూరల్ మండలానికి చెందిన షేక్ సమీర్లను గుర్తించినట్లు తెలిపారు. బహిరంగ ప్రదేశాల్లో ఆయుధాలను ప్రదర్శించడం, ప్రమాదకరంగా విన్యాసాలు చేయడం, ప్రజలను భయభ్రాంతులకు గురిచేసేలా వ్యవహరించడం, శాంతిభద్రతలకు విఘాతం కలిగించే చర్యలకు పాల్పడటం ఏమాత్రం సహించబోమని హెచ్చరించారు. పుట్టిసరోజు వేడుకలను శాంతియుతంగా నిర్వహించుకోవాలని, రోడ్లపై ఇతరులకు ఇబ్బంది కలిగించేలా వేడుకలు నిర్వహించవద్దని సూచించారు. అలాగే ఆయుధాలతో విన్యాసాలు చేసి వాటిని వీడియోలుగా చిత్రీకరించి సోషల్ మీడియాలో ప్రచారం చేయడం వంటి చర్యలకు పాల్పడవద్దని తెలిపారు. సోషల్ మీడియాలో వైరల్ అయ్యే వీడియోల ఆధారంగా పోలీసుల దృష్టికి వచ్చే ఘటనలపై విచారణ జరిపి, నిబంధనల ప్రకారం బాధ్యులపై కఠిన చర్యలు తీసుకుంటామని హెచ్చరించారు.

అక్రమ పశువుల రవాణా ముర్రా గుట్టు రట్టు

41 పశువులు స్వాధీనం.. ఆరుగురి లిమాండ్

ఉద్యమ కేరటం, బెజ్జూర్: మండలంలో అక్రమ పశువుల రవాణాపై పోలీసులు ఉక్కుపాదం మోపారు. అక్రమంగా పశువులను తరలిస్తున్నారన్న పక్కా సమాచారంతో తనిఖీలు చేపట్టి 41 పశువులను స్వాధీనం చేసుకున్నట్లు ఎస్సె రస్తాజ్ పాషా తెలిపారు. ఇటీవల అర్ధరాత్రి సమయంలో వాహనాల్లో పశువులను తరలిస్తున్నారన్న సమాచారంతో పోలీసులు తనిఖీలు నిర్వహించారు. ఈ సందర్భంగా పశువులను గుర్తించి స్వాధీనం చేసుకున్నారు. పశువులకు సంబంధించి సరైన పత్రాలు లేకపోవడంతో కేసు నమోదు చేసి దర్యాప్తు చేపట్టారు. దర్యాప్తులో మండలానికి చెందిన ఆరుగురిని గుర్తించి కేసు నమోదు చేసి ఆసిఫాబాద్ కోర్టులో హాజరుపర్చారు. జడ్జి ఓపీషియల్ రిమాండ్ విధించడంతో మంగళవారం వారిని ఆసిఫాబాద్ నబ్బెలుకు తరలించారు. అక్రమ పశువుల రవాణాను ఎట్టి పరిస్థితుల్లోనూ ఉపేక్షించేది లేదని ఎస్సె స్పష్టం చేశారు. నిబంధనలకు విరుద్ధంగా పశువులను తరలిస్తే కఠిన చర్యలు తప్పవని హెచ్చరించారు.



గ్రామీణ ప్రజలకు నాణ్యమైన వైద్యమే లక్ష్యం

- ప్రాథమిక ఆరోగ్య కేంద్రాల్లో 75 రకాల వైద్య పరీక్షలు
- జిల్లా కలెక్టర్ కె. హరిత

ఉద్యమ కేరటం, ఆసిఫాబాద్: జిల్లాలోని గ్రామీణ ప్రాంత ప్రజలకు నాణ్యమైన వైద్య సేవలను మరింత చేరువ చేయడమే లక్ష్యంగా ప్రాథమిక ఆరోగ్య కేంద్రాల్లో 75 రకాల వైద్య పరీక్షలు అందుబాటులోకి తీసుకువచ్చినట్లు జిల్లా కలెక్టర్ కె. హరిత తెలిపారు. హిందుస్థాన్ ఏరోనాటిక్స్ లిమిటెడ్ - ఏవియానిక్స్ డివిజన్ (హైదరాబాద్), ఓమిని యాక్టివ్ ఫౌండేషన్ తమ కార్పొరేట్ సామాజిక బాధ్యత (సీ ఎస్ ఆర్) కింద అందించిన 22 'మల్టీ-పారామెట్రిక్ డయాగ్నస్టిక్ సిస్టమ్స్'ను మంగళవారం జిల్లా కలెక్టరేట్ భావన సముదాయంలోని సమావేశ



మందిరంలో కలెక్టర్ ప్రారంభించారు. ఈ కార్యక్రమంలో ఆదనపు కలెక్టర్ యువరాజ్ మార్కాట్, ఓమిని యాక్టివ్ ఫౌండేషన్ మేనేజింగ్ డైరెక్టర్ సందీప్ భటియా ముఖ్య అతిథులుగా

పాల్గొన్నారు. ఈ సందర్భంగా కలెక్టర్ మాట్లాడుతూ ఈ అధునాతన పరికరాల ద్వారా రోగుల వైటల్స్ మానిటరింగ్, వివిధ రకాల రక్త పరీక్షలతో పాటు తీవ్రమైన ఆరోగ్య సమస్యలను ప్రారంభ

దశలోనే గుర్తించవచ్చని పేర్కొన్నారు. గ్రామీణ పేద ప్రజలకు దూరభారం తగ్గించి, ప్రాథమిక స్థాయిలోనే సమర్థవంతమైన వైద్యం అందించేందుకు ఈ వ్యవస్థలు ఎంతగానో ఉపయోగపడతాయన్నారు. అలాగే జిల్లా ప్రజల ఆరోగ్య పరిరక్షణ కోసం అత్యాధునిక సాంకేతికతను సమకూర్చిన హెచ్ ఏ ఎల్ , ఓమిని యాక్టివ్ యాజమాన్యాలకు జిల్లా యంత్రాంగం తరపున ప్రత్యేక ధన్యవాదాలు తెలిపారు. భవిష్యత్తులోనూ ఇటువంటి అనేక ప్రజా సంక్షేమ కార్యక్రమాలను కొనసాగిస్తామని కలెక్టర్ స్పష్టం చేశారు. ఈ కార్యక్రమంలో జిల్లా వైద్య ఆరోగ్య శాఖ అధికారి నాగేంద్ర, ఆకాంక్షిత జిల్లాల సమన్వయకర్త బాలరాజు, పలువురు ప్రాథమిక ఆరోగ్య కేంద్రాల వైద్య అధికారులు, ల్యాబ్ టెక్నిషియన్లు, నర్సింగ్ సిబ్బంది పాల్గొన్నారు.

గణేష్ ఉత్సవాలకు పకడ్బందీ భద్రత

అధికారులకు జిల్లా కలెక్టర్ దిశానిర్దేశం

ఉద్యమ కేరటం, ఆసిఫాబాద్ టౌన్: వినాయక చవితి వేడుకలు, నిమజ్జన కార్యక్రమాలు ఎలాంటి అవాంఛనీయ సంఘటనలు జరగకుండా ప్రశాంత వాతావరణంలో, భక్తిశ్రద్ధలతో పూర్వయ్యేలా అన్ని శాఖల అధికారులు పటిష్టమైన చర్యలు చేపట్టాలని జిల్లా కలెక్టర్ కె. హరిత ఆదేశించారు. మంగళవారం సమీకృత కలెక్టరేట్ సమావేశ మందిరంలో ఎస్సీ నితిక పంత్, ఆదనపు కలెక్టర్లు, సబ్ కలెక్టర్ ఇతర ఉన్నతాధికారులతో సమీక్షా సమావేశంలో నిర్వహించారు. మండపాలు, నిమజ్జన ప్రాంతాల వద్ద పకడ్బందీ పోలీసు బందోబస్తు ఏర్పాటు చేయడంతో పాటు సోషల్ మీడియాలో వచ్చే

వదంతులు, అసత్య ప్రచారాలపై ప్రత్యేక నిఘా ఉంచాలని కలెక్టర్ సూచించారు. ముఖ్యంగా ఆసిఫాబాద్, కాగజ్ నగర్ మున్సిపాలిటీల పరిధిలోని నిమజ్జన ఘాట్ల వద్ద తగినన్ని త్రేస్సను అందుబాటులో ఉంచాలని, ప్రమాద నివారణ చర్యల్లో భాగంగా ముందస్తుగా గజ ఈతగాళ్లను సిద్ధం చేయాలని ఆదేశించారు. పండుగ రోజుల్లో ప్రజలకు ఎలాంటి ఆసౌకర్యం కలగకుండా ట్రాఫిక్ నివారణ, నిరంతర విద్యుత్ సరఫరా, మిషన్ భగీరథ ద్వారా తాగునీరు, పారిశుధ్యం, అగ్నిమాపక మరియు అత్యవసర వైద్య సదుపాయాలను ఎప్పటికప్పుడు అందుబాటులో ఉంచాలన్నారు. మున్సిపల్, పోలీస్, విద్యుత్, రెవెన్యూ,



పంచాయతీరాజ్, నీటిపారుదల శాఖల అధికారులు సమన్వయంతో పనిచేసి ఉత్సవాలను ప్రశాంతంగా పూర్తి చేయాలని, అధికారులకు ప్రజలు కూడా పూర్తి స్థాయిలో సహకరించాలని కోరారు.

షెడ్యూల్డ్ కులముల అభ్యర్థుల కొరకు స్వయం ఉపాధి అవకాశాల కల్పనకు చర్యలు

జిల్లా కలెక్టర్ కె.హరిత

ఉద్యమ కేరటం, ఆసిఫాబాద్ టౌన్: జిల్లాలోని షెడ్యూల్డ్ కులములకు చెందిన అభ్యర్థులలో అర్హులైన వారికి స్వయం ఉపాధి అవకాశాలు కల్పించేందుకు చర్యలు తీసుకుంటున్నామని జిల్లా కలెక్టర్ కె. హరిత అన్నారు. మంగళవారం జిల్లా కేంద్రంలోని సమీకృత జిల్లా కలెక్టరేట్ భవన సముదాయంలో 2025- 26 సంవత్సర షెడ్యూల్డ్ కులాల అభ్యర్థులకు స్వయం ఉపాధి పథకం క్రింద ఆర్థిక పురోగతిపై నిర్వహించిన జిల్లా స్థాయి కమిటీ సమావేశానికి జిల్లా ఆదనపు కలెక్టర్ (స్థానిక సంస్థలు) యువరాజ్ మర్కాట్ తో కలిసి హాజరయ్యారు.



ఈ సందర్భంగా జిల్లా కలెక్టర్ మాట్లాడుతూ 2025- 26

ఆర్థిక సంవత్సరంలో షెడ్యూల్డ్ కులాల అభ్యర్థులకు స్వయం ఉపాధి పథకం క్రింద మంజూరైన యూనిట్లను అర్హులైన అభ్యర్థులకు అందేలా చర్యలు తీసుకుంటామని తెలిపారు. వారి ఆర్థిక పురోగతిని పెంపొందించే లక్ష్యంతో పథకాలను అందించడం జరుగుతుందని తెలిపారు. ఈ కార్యక్రమంలో షెడ్యూల్డ్ కులాల సహకార సంస్థ కార్యనిర్వహక సంచాలకులు సురేష్ కుమార్, షెడ్యూల్డ్ కులముల అభివృద్ధి అధికారి ఎం. అశోక్, లీడ్ డిస్ట్రిక్ట్ మేనేజర్ జనార్ధన్, మాటార్ వెహికల్ ఇన్స్పెక్టర్ మసూద్ అలీ, సంబంధిత అధికారులు తదితరులు పాల్గొన్నారు.

తాతా మధును బర్తరఫ్ చేయాలి

ఆసిఫాబాద్ లో కాంగ్రెస్ నిరసన

ఉద్యమ కేరటం, ఆసిఫాబాద్ : తెలంగాణ శాసనసభ స్పీకర్ గద్దం ప్రసాద్ కుమార్ పై బీఆర్ఎస్ ఎమ్మెల్సీ తాతా మధు చేసిన అనుచిత, అవమానకర వ్యాఖ్యలను ఖండిస్తూ ఆసిఫాబాద్ లోని అంబేద్కర్ చౌక్ వద్ద కాంగ్రెస్ పార్టీ అధ్యర్థులలో మంగళవారం నిరసన కార్యక్రమం నిర్వహించారు. ఈ సందర్భంగా తాతా మధు దిష్టిబొమ్మను దహనం చేసి తమ నిరసన తెలిపారు. దళిత సమాజానికి చెందిన వ్యక్తి అత్యున్నత రాజ్యాంగ పదవి అయిన స్పీకర్ బాధ్యతల్లో ఉంటే, వారి అత్యగౌరవాన్ని కించపరిచేలా మాట్లాడటం ప్రజాస్వామ్య విలువలకే విరుద్ధమని కాంగ్రెస్ నాయకులు

మండిపడ్డారు. మహిళలను, రాజ్యాంగ బద్ధ పదవులను అవమానించే సంస్కృతిని సహించేది లేదని స్పష్టం చేశారు. తాతా మధు వెంటనే తన వ్యాఖ్యలను వెనక్కి తీసుకుని బహిరంగ క్షమాపణ చెప్పాలని, ఆయనను పదవి నుంచి తక్షణమే బర్తరఫ్ చేయడంతో పాటు బీఆర్ఎస్ అధిష్ఠానం కఠిన క్రమశిక్షణ చర్యలు తీసుకోవాలని నాయకులు డిమాండ్ చేశారు. ఈ కార్యక్రమంలో ఆసిఫాబాద్ మార్కెట్ కమిటీ చైర్మన్ ఇరుక్కుల మంగ, వైస్ చైర్మన్ గాజుల రవి, డైరెక్టర్లు హేమలత, జక్కన్న, విశ్వనాథ్, మారుతి పబ్లీ, కౌన్సిలర్ జాడి వినోద్, డిసీసీ ఉపాధ్యక్షులు ఉబైద్ బిన్ యహియా (తారీక్), భీమ్ రావు, మండల అధ్యక్షుడు రాపర్తి మురళి, ప్రధాన



కార్యదర్శి బాలు, పట్టణ అధ్యక్షుడు కాశీఫ్ హషీమ్, ఉపాధ్యక్షులు దుర్గం రమేష్, హాస్, పక్రీల్, అతిక్, భాను, ఇగురపు సంతోష్, రాము తదితరులు పాల్గొన్నారు.

సోషల్ మీడియాలో తప్పుడు పోస్టులు చేస్తే కఠిన చర్యలు

ఉద్యమ కేరటం, గంభీరాపుఁట: గణపతి నవరాత్రి ఉత్సవాలు, ఆసెంట్ల సమావేశాల నేపథ్యంలో శాంతిభద్రతలకు విఘాతం కలగకుండా ప్రజలు అప్రమత్తంగా వ్యవహరించాలని ఎస్సె సీహెచ్ శ్రీకాంత్ సూచించారు. సోషల్ మీడియా, వాట్సాప్ గ్రూపుల్లో తప్పుడు సమాచారం ప్రచారం చేయకుండా ప్రతిఒక్కరూ బాధ్యతాయుతంగా వ్యవహరించాలని కోరారు. వాట్సాప్ గ్రూపుల్లో వచ్చే సమాచారాన్ని పూర్తిగా నిరాశించుకోకుండా ఇతరులకు షేర్ చేయడం ద్వారా ప్రజల్లో అనవసరమైన అపోహలు, ఆందోళనలు ఏర్పడే అవకాశం ఉందన్నారు. ఏదైనా సమాచారం అందినప్పుడు ముందుగా దాని నిజాని జాలను పరిశీలించి, పూర్తి వివరాలు తెలుసుకున్న తర్వాతే సోషల్ మీడియాలో పంచుకోవాలని సూచించారు. తప్పుడు సమాచారం, నిరాధార ఆరోపణలు, ఇష్టానుసార పోస్టుల ద్వారా



ప్రజలను తప్పుదోవ పట్టించడం, శాంతి భద్రతలకు విఘాతం కలిగించే పరిస్థితులు సృష్టినే సంబంధిత వ్యక్తులపై చట్టపరమైన చర్యలు తీసుకుంటామని హెచ్చరించారు. ప్రజలు వదంతులను నమ్మ కుండా అధికారికంగా ధృవీకరించిన సమాచారాన్నే విశ్వసించాలని కోరారు. గణపతి ఉత్సవాలు, ఆసెంట్ల సమావేశాల సమయంలో శాంతియుత వాతావరణం కొనసాగించేందుకు ప్రతిఒక్కరూ పోలీసులకు సహకరించాలని విజ్ఞప్తి చేశారు.

అధిక శబ్దంతో డిజే పెడితే చర్యలు

• ఆదిలాబాద్ డిఎస్సీ ఎల్.జివన్ రెడ్డి

ఉద్యమ కేరటం, బోథ్: అధిక శబ్దంతో డిజే పెడితే చర్యలు తప్పవని ఆదిలాబాద్ డిఎస్సీ ఎల్.జివన్ రెడ్డి హెచ్చరించారు. బోథ్ మండల కేంద్రంలో నిబంధనలకు విరుద్ధంగా, టెన్సింగ్ పేరుతో ప్రజలకు ఇబ్బంది కలిగించేలా అధిక శబ్దంతో డిజే ఏర్పాటు చేసిన యజమాని ఇరాద్ అలీపై కేసు నమోదు చేశారు. డిజేతో పాటు దానికి ఉపయోగించిన వాహనాన్ని కూడా సీజ్ చేసినట్లు తెలిపారు. సుప్రీంకోర్టు ఉత్తర్వులు, శబ్ద కాలుష్య నియంత్రణ నిబంధనల ప్రకారం అధిక శబ్దంతో డిజేలు, సౌండ్ సిస్టమ్స్ వాడితే కఠిన చర్యలు ఉంటాయని స్పష్టం చేశారు. దీంతో వృద్ధులు, గర్విణులు, రోగులు తీవ్ర ఇబ్బందులు ఎదుర్కొంటారని పేర్కొన్నారు. డిజే నిర్వాహకులు తప్పనిసరిగా



నిబంధనలు పాటించాలని సూచించారు. ఈ కార్యక్రమంలో బోథ్ సీఐ డి.గురుస్వామి, ఎస్సె వి.పురుషోత్తం, పోలీస్ సిబ్బంది పాల్గొన్నారు.

వేంసూరులో బీఆర్ఎస్ పోరుబాట

• మహిళా ఎమ్మెల్యేలపై దాడిని ఖండిస్తూ నల్లజెండాలతో భారీ ర్యాలీ

ఉద్యమ కేరటం, సత్తుపల్లి: తెలంగాణ అసెంబ్లీ వద్ద బీఆర్ఎస్ మహిళా ఎమ్మెల్యేలపై పోలీసులు వ్యవహరించిన తీరును ఖండిస్తూ ఖమ్మం జిల్లా వేంసూరు మండలంలో బీఆర్ఎస్ శ్రేణులు మంగళవారం భారీ నిరసన చేపట్టాయి. మాజీ ఎమ్మెల్యే బీఆర్ఎస్ రాష్ట్ర నాయకుడు సండ్ర వెంకట వీరయ్య ఆధ్వర్యంలో మద్దపాడు పార్టీ కార్యాలయం నుంచి వేంసూరు వరకు నల్లజెండాలతో ర్యాలీ నిర్వహించారు. ఈ ర్యాలీలో మహిళలు, పార్టీ కార్యకర్తలు, అభిమానులు పెద్ద సంఖ్యలో పాల్గొని కాంగ్రెస్ ప్రభుత్వానికి వ్యతిరేకంగా నినాదాలు చేశారు. ఈ

సందర్భంగా సండ్ర వెంకట వీరయ్య మాట్లాడుతూ ప్రజా సమస్యలను అసెంబ్లీలో చర్చకు రాకుండా చేసేందుకే కాంగ్రెస్ ప్రభుత్వం డైవర్షన్ పాలిటిక్స్ను పాల్పడుతోందని విమర్శించారు. బీఆర్ఎస్ను శాసనసభ, స్పీకర్ పదవి పట్ల పూర్తి గౌరవం ఉందని స్పష్టం చేశారు. ప్రతిపక్షాలకు ప్రజా సమస్యలపై నిరసన తెలిపే హక్కు ఉందన్నారు. మహిళా ఎమ్మెల్యేల పట్ల పోలీసులు దురుసుగా వ్యవహరించారన్న ఆరోపణలపై చర్యలు తీసుకోవాలని డిమాండ్ చేశారు. కాంగ్రెస్ ప్రభుత్వం ఎన్నికల సమయంలో ఇచ్చిన హామీలను అమలు చేయాలని, ఆరు గ్యారంటీలు, 13 డిక్షరేషన్లు, ఇతర హామీలను నెరవేర్చాలని కోరారు. రైతు భరోసా, రైతు బీమా, యూరియా కొరత వంటి సమస్యలపై



ప్రభుత్వం తక్షణమే స్పందించాలని పోరాటం కొనసాగుతుందని, రానున్న డిమాండ్ చేశారు. ప్రజా సమస్యలు, రోజుల్లో మరింత ఉద్యతం చేస్తామని ఎన్నికల హామీల అమలు కోసం బీఆర్ఎస్ స్పష్టం చేశారు.

దళితుల ఆత్మగౌరవాన్ని దెబ్బతీస్తే సహించేది లేదు

• కాంగ్రెస్ పార్టీ బోధ్ నియోజకవర్గ ఇన్చార్జి ఆడే గజేందర్

ఉద్యమ కేరటం, బోధ్: దళితుల ఆత్మగౌరవాన్ని దెబ్బతీస్తే సహించేది లేదని కాంగ్రెస్ పార్టీ బోధ్ నియోజకవర్గ ఇన్చార్జి ఆడే గజేందర్ అన్నారు. శాసనసభ స్పీకర్ గడ్డం ప్రసాద్ కుమార్పై బీఆర్ఎస్ ఎమ్మెల్యే తాతా మధు చేసినట్లు అనుచిత హ్యూమిలను తీవ్రంగా ఖండించారు. మంగళవారం ఆయన మాట్లాడుతూ దళిత వర్గానికి చెందిన స్పీకర్ను అవమానించడం యావత్ దళిత సమాజం ఆత్మగౌరవాన్ని, మనోభావాలను దెబ్బతీయడమేనని పేర్కొన్నారు. దళిత బిడ్డను శాసనసభ స్పీకర్ స్థాయికి తీసు కెళ్లాడాన్ని ఓర్వలేకనే బీఆర్ఎస్ నాయకులు అహంకార పూరిత వ్యాఖ్యలు చేస్తున్నారని విమర్శించారు. తాతా మధు వ్యాఖ్యలు కేవలం ఒక వ్యక్తిని ఉద్దేశించినవి కాకుండా ప్రజాస్వామ్య వ్యవస్థను, దళిత సమాజాన్ని అవమానించేలా

ఉన్నాయని ఆరోపించారు. దళితుల హక్కులు, ఆత్మ గౌరవాన్ని కాపాడేందుకు కాంగ్రెస్ పార్టీ అండగా నిలుస్తుందని తెలిపారు. ఈ ఘటనపై బీఆర్ఎస్ అధినేత కేసీఆర్, వర్కింగ్ ప్రెసిడెంట్ కేటీఆర్ స్పందించి తెలంగాణ సమాజానికి, దళిత వర్గాలకు బహిరంగ క్షమాపణ చెప్పాలని డిమాండ్ చేశారు. బాధ్యతాయుతమైన పదవిలో ఉన్న ఎమ్మెల్యే తాతా మధుపై కఠిన చర్యలు తీసుకోవాలని, సభ నుంచి సస్పెండ్ చేసి ఎమ్మెల్యే సభ్యత్వాన్ని రద్దు చేయాలని కోరారు. దళిత సామాజిక వర్గానికి వ్యతిరేకంగా ఎవరైనా మాట్లాడితే సహించేది లేదని హెచ్చరించారు. బోధ్ నియోజకవర్గంలో దళితుల ఆత్మగౌరవ పరిరక్షణ కోసం కాంగ్రెస్ పార్టీ తరపున ఎంతటి పోరాటానికైనా సిద్ధంగా ఉన్నామని స్పష్టం చేశారు.



సాత్ నంబర్లో ఎస్ఐఆర్ హియరింగ్

ఉద్యమ కేరటం, ఇచ్ఛిడి: మండలంలోని సాత్ నంబర్ గ్రామంలో ఓటరు జాబితా ప్రత్యేక సమగ్ర సవరణలో భాగంగా మంగళవారం ఎస్ఐఆర్ హియరింగ్ ప్రక్రియను నిర్వహించారు. సర్పంచ్ రాధోద్ రమేష్ ఆధ్వర్యంలో జరిగిన ఈ కార్యక్రమంలో అనుమానాస్పద ఓట్లు, డబుల్ ఎంట్రీలు, లాజికల్ డిస్క్రెసన్సీ కింద గుర్తించిన ఓటర్లకు జారీ చేసిన నోటీసులపై విచారణ చేపట్టారు. బీఎల్ఓలు ఇంటింటికీ వెళ్లి అందజేసిన నోటీసులకు సంబంధించి ఓటర్లు సమర్పించిన ఆధార్, ఇతర గుర్తింపు పత్రాలు, వివరణలను అధికారులు పరిశీలించారు. ఈ సందర్భంగా



సర్పంచ్ రాధోద్ రమేష్ మాట్లాడుతూ ఎస్ఐఆర్ ప్రక్రియపై గ్రామ ప్రజలు ఎలాంటి అపోహలకు గురికావద్దన్నారు. ఓటరు జాబితాను పారదర్శకంగా రూపొందించడమే ఈ

ప్రక్రియ ఉద్దేశమని తెలిపారు. అర్హులైన ఒక్క ఓటు కూడా తొలగిపోకుండా, అనర్హుల పేర్లను తొలగించడమే లక్ష్యమన్నారు. నోటీసులు అందుకున్న వారు భయాందోళన చెందకుండా తమ వద్ద ఉన్న సరైన పత్రాలతో హియరింగ్కు హాజరై వివరణ ఇవ్వాలని సూచించారు. గ్రామ పంచాయతీ తరపున అవసరమైన సహకారం అందిస్తామని హామీ ఇచ్చారు. ఈ కార్యక్రమంలో బీఎల్ఓలు, బీఎల్ఎలు, పంచాయతీ కార్యదర్శి, వార్డు సభ్యులు, గ్రామ పెద్దలు, ఓటర్లు పాల్గొన్నారు.

భూసేకరణ ప్రక్రియ వేగవంతం చేయాలి

జిల్లా కలెక్టర్ రాజర్షిషా

ఉద్యమ కేరటం, ఆదిలాబాద్: విమానాశ్రయం నిర్మాణ ప్రక్రియలో భాగంగా అభివృద్ధి ప్రాజెక్టులకు సంబంధించిన భూసేకరణ ప్రక్రియను వేగవంతం చేయాలని జిల్లా కలెక్టర్ రాజర్షిషా అధికారులను ఆదేశించారు. మంగళవారం కలెక్టరేట్ కార్యాలయంలో విమానాశ్రయ నిర్మాణ ప్రక్రియపై నిర్వహించిన ఉన్నత స్థాయి సమీక్షా సమావేశంలో అధికారులకు దిశానిర్దేశం చేశారు. ఈ సందర్భంగా కలెక్టర్ మాట్లాడుతూ ఎయిర్పోర్ట్ నిర్మాణ ప్రక్రియ, విస్తరణలో భాగంగా భూములు కోల్పోతున్న బాధితులకు సంబంధించిన ప్రీమిసరీ నోటిఫికేషన్ ప్రక్రియను తక్షణమే పూర్తి చేయాలని స్పష్టం చేశారు.

నిర్దేశిత గడువులోగా రైతులు, గ్రామస్థులతో మాట్లాడి భూసేకరణకు సంబంధించి రైట్లను ఫైనల్లైజ్ చేసి తదుపరి ప్రక్రియను ముందుకు తీసుకెళ్లాలని సూచించారు. ఆయా సర్వే నంబర్లకు సంబంధించిన పెండింగ్ డస్తావేజులను త్వరితగతిన పరిష్కరించి, అవసరమైన అదనపు ఎక్సెంప్షన్ ప్రపోజల్స్ ప్రభుత్వానికి పంపాలని ఆదేశించారు. రెవెన్యూ, సర్వే, ఇతర సంబంధిత శాఖల అధికారులు సమన్వయంతో పనిచేసి నిర్దేశిత లక్ష్యాలను గడువులోగా పూర్తి చేయాలని అన్నారు. ఈ సమావేశంలో అదనపు కలెక్టర్లు ఆర్.ఎస్.విత్తా, ఎస్.రాజేశ్వర్, డిప్యూటీ



కలెక్టర్ వంశీకృష్ణ, ఆర్.ఓ జగదీశ్వర్ రావు, భూ సర్వే కొలతల శాఖ ఏడి ప్రభాకర్, వివిధ శాఖల జిల్లా స్థాయి అధికారులు, సిబ్బంది పాల్గొన్నారు.

పసిడి బాల్యం.. ఆటపాటలతో అభ్యాసనం



జిల్లా కలెక్టర్ రాజర్షిషా

ఉద్యమ కేరటం, ఆదిలాబాద్: పిల్లల్లో సృజనాత్మకతను పెంపొందిస్తూ, అభ్యసనాన్ని ఆనందభరితంగా మార్చేందుకు ప్రత్యేక చర్యలు చేపడుతున్నామని జిల్లా కలెక్టర్ రాజర్షిషా తెలిపారు. జిల్లాలో నూతనంగా ప్రారంభించిన 74 ప్రీ-ప్రైమరీ పాఠశాలల్లో ఆటపాటల ద్వారా విద్యార్థుల అందించేలా విస్తృత అభ్యాసన సామగ్రిని అందుబాటులోకి

పేర్కొన్నారు. మంగళవారం మావల ప్రాథమిక పాఠశాలలో ఏర్పాటు చేసిన ప్రీ-ప్రైమరీ పాఠశాలను కలెక్టర్ ప్రారంభించారు. ఈ సందర్భంగా పాఠశాలలో ఏర్పాటు చేసిన ఇండోర్, అవుట్డోర్ ఆట వస్తువులు, ద్యాన్నీ, పాటల కోసం మైక్ సెట్లు, ఊయలంతో పాటు చిన్నారలను ఆకట్టుకునేలా రూపొందించిన అభ్యాసన సామగ్రిని పరిశీలించారు. వీటిని సమర్థవంతంగా వినియోగిస్తూ బోధనను మరింత మెరుగుపర్చాలని

ఉపాధ్యాయులను ఆదేశించారు. అనంతరం చిన్నారలకు స్మూల్ బ్యాగులు, వాటర్ బాటిళ్లను కలెక్టర్ పంపిణీ చేశారు. ఈ కార్యక్రమంలో అదనపు కలెక్టర్ రాజేశ్వర్, మార్కెట్ కమిటీ చైర్మన్ శ్రీకాంత్ రెడ్డి, సర్పంచ్ లక్ష్మణ్, జిల్లా విద్యాశాఖాధికారి మాధవి, పీఎంఓ మానిటరింగ్ అధికారి లక్ష్మణ్, పాఠశాల ప్రధానోపాధ్యాయులు, విద్యార్థులు తదితరులు పాల్గొన్నారు.

వడూర్ గ్రామంలో ఎస్ఐఆర్ సవరణ ప్రక్రియ



ఉద్యమ కేరటం, నేరడిగొండ: ఎస్ఐఆర్ సవరణ ప్రక్రియలో భాగంగా మండలంలోని వడూర్ గ్రామంలో మంగళవారం హియరింగ్ నిర్వహించారు. ఓటర్లకు జారీ చేసిన నోటీసులకు సంబంధించిన ధృవ పత్రాలను అధికారులు క్షుణ్ణంగా పరిశీలించారు. ఈ సందర్భంగా ఎంపీపీఓ గంగాసాగర్ రెడ్డి మాట్లాడుతూ ఎస్ఐఆర్ ప్రక్రియ అనేది పూర్తి పారదర్శకంగా నిర్వహిస్తున్నామని, అర్హులైన ఒక్క ఓటరు కూడా మిస్ కాకూడదనే లక్ష్యంతో ఈ కార్యక్రమం చేపడుతున్నామని పేర్కొన్నారు. నోటీసులు అందుకున్న ప్రతి ఓటరు తమ ఆధార్ కార్డు, ఇతర గుర్తింపు పత్రాలను సకాలంలో సమర్పించాలని సూచించారు. ఓటరు జాబితాలో నమోదైన తప్పులు, డబుల్ ఓట్లు, మృతిచెందిన వారి పేర్లు, వలస వెళ్లిన వారి వివరాలను సరి చేయడంపై ప్రత్యేక దృష్టి పెట్టామని తెలిపారు. గ్రామ ప్రజలు ఎలాంటి అపోహలకు గురికాకుండా అధికారులకు సహకరించాలని, తప్పుడు పత్రాలు ఇచ్చిన వారిపై చట్ట పరమైన చర్యలు ఉంటాయని హెచ్చరించారు. ఈ కార్యక్రమంలో డిటీ విశ్వనాథ్, సర్పంచ్ ఆడేపు శ్రీకాంత్, పంచాయతీ కార్యదర్శి నర్సూ, జీపీఓ అనుష్, ఆర్ఐఐ మమత, బీఎల్ఓలు రాజేష్, మమత, జూనియర్ అసిస్టెంట్ పెద్దలు, షకీల్, వార్డు సభ్యులు, గ్రామ పెద్దలు తదితరులు పాల్గొన్నారు.

ఎన్నికల హామీలను నెరవేర్చాలి

అంబేద్కర్ విగ్రహానికి బీఆర్ఎస్ నేతల వినతిపత్రం



ఉద్యమ కేరటం, సిర్పూర్(యూ): కాంగ్రెస్ ప్రభుత్వం ఎన్నికల సమయంలో ఇచ్చిన ప్రతి హామీని వెంటనే నెరవేర్చాలని డిమాండ్ చేస్తూ సిర్పూర్(యూ) మండల కేంద్రంలో బీఆర్ఎస్ నాయకులు మంగళవారం నిరసన చేపట్టారు. పార్టీ ఆధ్వర్యంలో నిర్వహిస్తున్న సమరభేరి నిరసన కార్యక్రమంలో భాగంగా మండల బీఆర్ఎస్ అధ్యక్షుడు తొడసం ధర్మారావు నేతృత్వంలో డాక్టర్ బీఆర్ అంబేద్కర్ విగ్రహానికి వినతిపత్రం అందజేశారు. ఈ సందర్భంగా నాయకులు మాట్లాడుతూ ప్రజలకు ఇచ్చిన హామీలను తక్షణమే అమలు చేయాలని డిమాండ్ చేశారు. ఈ కార్యక్రమంలో మార్కెట్ కమిటీ మాజీ చైర్మన్ ఆత్రం భగవంత్ రావు, మండల బీఆర్ఎస్ అధ్యక్షుడు తొడసం ధర్మారావు, ఉపాధ్యక్షుడు ఆర్క నాగోరావు, సర్పంచులు ఆత్రం ఓం ప్రకాష్, కొమురం భీంరావు, పార్టీ కార్యదర్శి మెసం నరేష్, యువజన అధ్యక్షుడు కోవ నాందేష్, మండల నాయకులు గేడం యశ్వంత్, గొడం అమ్మత్ రావు, నాగోరావు, బలవంత్, అధిల్ తదితరులు పాల్గొన్నారు.

నత్తనడకన కుప్పీ బ్రడ్డి పనులు



ఉద్యమ కేరటం, నేరడిగొండ: మండలంలోని కుప్పీ వద్ద కడం వాగుపై ఉన్న పాత బ్రిడ్జికి గత వారం క్రితం బంగం పడడంతో వాహనదారులు తీవ్ర ఇబ్బందులు ఎదుర్కొంటున్నారని జిల్లా లైవ్ అధ్యక్షుడు మహేందర్ జాడవ్ అన్నారు. ఈ సందర్భంగా ఆయన మాట్లాడుతూ బ్రిడ్జి దెబ్బతినడంతో గంటల తరబడి ట్రాఫిక్ జామ్ అవుతోందని, ప్రయాణం చేయలేని పరిస్థితి నెలకొందని ఆవేదన వ్యక్తం చేశారు. ఇలాంటి పరిస్థితుల్లో యుద్ధ ప్రాతిపదికన పనులు చేపట్టాల్సిన అధికారులు నత్తనడకన పనులు చేస్తూ ప్రజల ప్రాణాలతో చెలగాటమాడుతున్నారని మండిపడ్డారు. ఎన్హెచ్ఎఐ, అధికారులు తక్షణమే స్పందించి పనులను వేగవంతం చేయాలని డిమాండ్ చేశారు. ఈ రహదారిపై ప్రయాణం చేయాలంటే ప్రాణాలు అరచేతిలో పెట్టుకుని వెళ్లాల్సి వస్తోందని, భయంతోనే వాహనదారులు ప్రమాదాలకు గురవుతున్నారని ఆందోళన వ్యక్తం చేశారు. పాత బ్రిడ్జికి తాత్కాలిక మరమ్మతులు, పూతలు చేయడం మాని, శాశ్వత పరిష్కారం కోసం కొత్త బ్రిడ్జి నిర్మాణానికి ప్రతిపాదనలు పంపాలని కోరారు.

ఎంబీబీఎస్ సీటు సాధించిన ఆటో డ్రైవర్ కూతురు

ఉద్యమ కేరటం, నేరడిగొండ: ఆర్థిక పరిస్థితులు ప్రతిభకు అడ్డు కాదని నిరూపించింది నేరడిగొండ మండలంలోని బొందిడి గ్రామానికి చెందిన విద్యార్థిని ఆడీ వైష్ణవి. తండ్రి జైపాల్ ఆటో నడుపుతూ కుటుంబాన్ని పోషిస్తున్నారు. రెక్కాడితో గాని డొక్కాడని పరిస్థితిలోనూ కూతురి చదువు విషయంలో ఎక్కడా రాణీ పడలేదు. కూతురిని డాక్టర్గా చూడాలన్న తండ్రి కలకు వైష్ణవి పట్టుదల తోడ్పడింది. పరిమిత వనరులు, మారుమూల గ్రామీణ నేపథ్యంలో చదివి నీటీ-2025 ఫలితాల్లో వైష్ణవి అద్భుత ప్రతిభ కనబరిచింది. ఆల్ ఇండియా స్థాయిలో 1,90,000వ ర్యాంక్, ఎస్సీ కేటగిరీలో 334వ ర్యాంక్ సాధించి అందరి ప్రశంసలు అందుకుంది. ఈ ర్యాంక్తో నిర్మల్ ప్రభుత్వ వైద్య కళాశాలలో ఎంబీబీఎస్ సీటు సాధించి తన కలను నిజం చేసుకుంది. నిరుపేద ఆటో డ్రైవర్ కుటుంబం నుంచి వైద్య విద్యకు ఎంపిక కావడం పట్ల గ్రామస్థులు, ఉపాధ్యాయులు హర్షం వ్యక్తం చేశారు. వైష్ణవి విజయం గ్రామీణ ప్రాంత విద్యార్థులకు స్ఫూర్తిదాయకమని అభినందించారు.



పోలీసులతో గొంతు నొక్కే యత్నం

ఉప సర్పంచ్ల ఫోరం అధ్యక్షుడు సయ్యద్ రిజ్వాన్



ఉద్యమ కేరటం, కెరమేరి: హాల్ ఉప సర్పంచ్ - చలో అసెంబ్లీ కార్యక్రమానికి వెళ్తున్న తమను తెల్లవారుజామునే ముందస్తు అరెస్టు చేయడం కాంగ్రెస్ ప్రభుత్వ అధికార దుర్వినియోగానికి నిదర్శనమని కేరమేరి మండల ఉపసర్పంచ్ల ఫోరం అధ్యక్షుడు సయ్యద్ రిజ్వాన్ ఆరోపించారు. మంగళవారం ఆయనతో పాటు ఉపసర్పంచ్లు బామ్మే సాగర్, ఆనందరావులను పోలీసులు అరెస్టు చేశారు. ఈ సందర్భంగా ఆయన మాట్లాడుతూ అరెస్టులతో ఉద్యమాన్ని ఆపలేరన్నారు. ఉపసర్పంచ్లకు రూ 5,000, వార్డు సభ్యులకు రూ 3,000 గౌరవ వేతనం ఇవ్వాలని, పంచాయతీ తీర్మానాల్లో ఉప సర్పంచ్ సంతకం తప్పనిసరి చేయాలని, అవిశ్వాస తీర్మాన గడువును 4 ఏళ్ళకు పొడిగించాలని డిమాండ్ చేశారు. డిమాండ్లు తీర్చకపోతే ఉద్యమాన్ని ఉధృతం చేస్తామని హెచ్చరించారు.

గణేష్ మండపాలకు ఆన్లైన్ రిజిస్ట్రేషన్ చేసుకోవాలి

జిల్లా ఎస్పీ అఖిల్ మహాజన్

ఉద్యమ కేరటం, ఆదిలాబాద్: గణపతి మండపాలకు నిర్వాహకులు ఆన్లైన్ రిజిస్ట్రేషన్ చేసుకోవాలని జిల్లా ఎస్పీ అఖిల్ మహాజన్ అన్నారు. మంగళవారం పోలీసు ముఖ్య కార్యాలయంలో మాట్లాడారు. పోలీసు శాఖ గణేష్ ఆన్లైన్ రిజిస్ట్రేషన్ ప్రక్రియ మండపం నిర్వహణ, నిమగ్నత తేదీ, సమయం, ప్రయాణించే దారి, ప్రదేశం, నిర్వాహకుల వివరాలు, వాలంటీర్ వివరాలు, మండపానికి సంబంధించిన సమాచారం కోసం మాత్రమే రూపొందించినది తెలిపారు. గణేష్ ఉత్సవాల నిర్వాహకులు గణపతి విగ్రహాలను మండపాలలో ఏర్పాటు చేసేందుకు ఆన్లైన్లో వివరాలు నమోదు చేయాలని సూచించారు. <http://policeportal.ts.police.gov.in> వెబ్సైట్లో వివరాలు పొందుపర్చాలని తెలిపారు. సోషల్ మీడియాలో వచ్చే వదంతులను నమ్మవద్దని, ఎలాంటి సందేహాలి ఉన్న సమీపంలోని పోలీస్ స్టేషన్, డయల్ 100, 112 కు సమాచారం అందించాలని సూచించారు. గణేష్ నిమజ్జన ఉత్సవాలను ఆనందోత్సహాల మధ్య శాంతియుతంగా నిర్వహించుకోవాలని కోరారు. ఎల్లీ పరిస్థితుల్లో గణపతి మండపాల వద్ద లాటరీ నిర్వహించవద్దని, అలాంటి వారిపై చట్టరీత్యా చర్యలు తప్పవని హెచ్చరించారు.

కామారెడ్డి జిల్లాకు పలువురు ఎక్సైజ్ అధికారులు బదిలీ



ఉద్యమ కేరటం, కామారెడ్డి: కామారెడ్డి జిల్లాకు పలువురు ఎక్సైజ్ శాఖ అధికారులు బదిలీపై వచ్చారు. జిల్లాలోని వివిధ ప్రాంతాల్లో విధులు నిర్వహించేందుకు వారిని నియమించినట్లు ఎక్సైజ్ శాఖ అధికారి ముకుంద రెడ్డి తెలిపారు. బదిలీపై వచ్చిన అధికారుల్లో టీఎస్ఎస్ (ఏపీఓఎస్, కామారెడ్డి), కె.ఎస్ఆర్ (పీఓఎస్, ఎస్సెచ్, కామారెడ్డి), ఎం.డి.ఆర్.ఎస్.ఎస్ (పీఓఎస్, సీబీ, సలాబత్పూర్), వై.సర్వేశ్వర్ రావు (పీఓఎస్, ఎస్సెచ్, డోమకొండ), జి.లూకాస్ సంద్య (పీఓఎస్, ఎస్సెచ్, బాన్సువాడ), ఎస్.ఎస్.ఎస్ (పీఓఎస్, ఎస్సెచ్, బిమ్మండ), మంగమ్మ (పీఓఎస్, ఎస్సెచ్, ఎల్లారెడ్డి), వి.శ్రీనివాసులు (పీఓఎస్, డిబీఎస్, కామారెడ్డి), టి.కీరణి (పీఓఎస్, ఎస్సెచ్, కామారెడ్డి), కె.విజయ సిద్ధార్థ (పీఓఎస్, ఎస్సెచ్, కామారెడ్డి), ఎం.డి. షఫీయుల్లా ఖాన్ (పీఓఎస్, ఎస్సెచ్, బిమ్మండ) ఉన్నారు. జిల్లాలో ఎక్సైజ్ శాఖ కార్యకలాపాలను సమర్థవంతంగా నిర్వహించాలని ముకుంద రెడ్డి సూచించారు. చట్టపరమైన నిబంధనలను కఠినంగా అమలు చేస్తూ, ప్రజలకు మెరుగైన సేవలు అందించేలా అధికారులు బాధ్యతాయుతంగా విధులు నిర్వహించాలని ఆదేశించారు.

తాతా మధు దిప్తిబొమ్మ దహనం

ఉద్యమ కేరటం, కౌటాల: తెలంగాణ శాసనసభ స్పీకర్ గడ్డం ప్రసాద్ కుమార్తె బీఆర్ఎస్ ఎమ్మెల్సీ తాతా మధు అనుచిత వ్యాఖ్యలు చేశారంటూ కౌటాల మండల కేంద్రంలోని కోమరంభీమ్ చౌరస్థాలో కాంగ్రెస్ నాయకులు మంగళవారం నిరసన చేపట్టారు. ఈ సందర్భంగా తాతా మధు దిప్తిబొమ్మను దహనం చేశారు. అనంతరం కాంగ్రెస్



నాయకులు మాట్లాడుతూ స్పీకర్ అనుచిత వ్యాఖ్యలు చేసిన తాతా మధును ఎమ్మెల్సీ పదవి నుంచి తొలగించాలని డిమాండ్ చేశారు. ఆయనపై ఎస్సీ, ఎస్సీ అట్రాసిటీ చట్టం కింద కేసు నమోదు చేసి కఠిన చర్యలు తీసుకోవాలని కోరారు.ఈ మేరకు పోలీస్ స్టేషన్లో ఎస్సీ సతీష్కు సిద్ధారు చేశారు. ఈ కార్యక్రమంలో మార్కెట్ కమిటీ చైర్మన్ దేవయ్య, కాంగ్రెస్ పార్టీ జిల్లా ఉపాధ్యక్షుడు దుర్గం జానకిరాం, ఇరిగిరాల భాస్కర్, కలీం పాషా, యశ్వంత దుర్గం, గట్టియ్య, రాంకుమార్, సర్పంచులు, కాంగ్రెస్ కార్యకర్తలు తదితరులు పాల్గొన్నారు.

దళిత ఆత్మగౌరవాన్ని కించపర్చే వ్యాఖ్యలను సహించేది లేదు

ఉద్యమ కేరటం, జైనుర్: దళిత ఆత్మగౌరవాన్ని కించపర్చే వ్యాఖ్యలను సహించేది లేదని జైనుర్ మండల కాంగ్రెస్ పార్టీ అధ్యక్షుడు షేక్ రఫీద్, మార్కెట్ కమిటీ చైర్మన్ కూడమేత విశ్వనాథ్ అన్నారు. తెలంగాణ శాసనసభ స్పీకర్ గడ్డం ప్రసాద్ కుమార్తె బీఆర్ఎస్ ఎమ్మెల్సీ తాతా మధు చేసినట్లు అనుచిత, అవమానకర వ్యాఖ్యలను తీవ్రంగా ఖండించారు. టీపీసీసీ, డీసీసీ అదేశాల మేరకు మండల కాంగ్రెస్ పార్టీ అధ్యక్షులలో మంగళవారం ఏర్పాటు చేసిన విలేకరుల సమావేశంలో మాట్లాడారు. రాజ్యాంగబద్ధమైన అత్యున్నత పదవుల్లో ఒకటైన శాసనసభ స్పీకర్ పదవిపై ప్రతి ప్రజాప్రతినిధి గౌరవం ఇవ్వాలిని బాధ్యత ఉందన్నారు. రాజకీయ విభేదాలు సహజమే అయినప్పటికీ వ్యక్తిగత



దూషణలు, అవమానకర వ్యాఖ్యలు చేయడం ప్రజాస్వామ్య విలువలకు విరుద్ధమని పేర్కొన్నారు. దళిత వర్గానికి చెందిన వ్యక్తి రాజ్యాంగబద్ధమైన పదవిలో ఉన్నారనే కారణంతో అవమానించేలా వ్యాఖ్యలు చేయడం, అది కేవలం ఒక

వ్యక్తిని అవమానించడం కాకుండా దళిత సమాజం ఆత్మగౌరవాన్ని దెబ్బతీసే చర్యగా భావించాల్సి ఉంటుందని అన్నారు. స్పీకర్ చేసిన అనుచిత వ్యాఖ్యలను వెంటనే ఉపసంహరించుకోవాలని, ఎమ్మెల్సీ తాతా మధు ప్రజలకు, శాసనసభకు, స్పీకర్కు

బహిరంగంగా క్షమాపణ చెప్పాలని డిమాండ్ చేశారు. ఈ సమావేశంలో సర్పంచుల సంఘం మండల అధ్యక్షుడు మాదవి మనోహర్, ప్రధాన కార్యదర్శి రాజ్ డాన్, పవరూడ సర్పంచ్ తొడసం రాజేందర్, అద్దెసర సర్పంచ్ పంధ్ర తౌశల్య, జుండాగూడ సర్పంచ్ గణపత్, ఉప సర్పంచ్ ఆకాష్, జిల్లా కార్యవర్గ సభ్యులు పెండూర్ ప్రకాష్, నుద్దాల శీను, మాజీ వైస్ ఎంపీపీ చిర్రే లక్ష్మణ్, మార్కెట్ కమిటీ చైర్మన్ మాదవి కృష్ణ, కాంగ్రెస్ నాయకులు మెగ్రం అంబాజీ, షైక్ ఇస్లాం, అదా అమ్మత్, కుమ్రా యాదౌరామ్, అత్రం దత్తు, షైక్ రహీమ్, కోటేష్, మజిల్, సిద్ధు, అసంద్, షాకిర్, అబ్దు, లక్ష్మణ్ పటేల్ తదితరులు పాల్గొన్నారు.

తాతా మధు వ్యాఖ్యలను నిరసిస్తూ కాంగ్రెస్ రాస్తారోకో

ఉద్యమ కేరటం, తాండూర్: అసెంబ్లీ స్పీకర్ గడ్డం ప్రసాద్ కుమార్తె బీఆర్ఎస్ ఎమ్మెల్సీ తాతా మధు చేసిన అనుచిత వ్యాఖ్యలను నిరసిస్తూ తాండూర్ మండల కాంగ్రెస్ పార్టీ నాయకులు మంగళవారం రాస్తారోకో నిర్వహించారు. జిల్లాపల్లి ఎమ్మెల్యే గడ్డం వివేక్ వెంకటస్వామి, డీసీసీ జిల్లా అధ్యక్షుడు పి.రఘునాథ్ రెడ్డి అదేశాల మేరకు ఐటీ సర్వీస్ రోడ్డుపై నల్ల బ్యాడ్జీలు ధరించి ఆందోళన చేపట్టారు. ఈ సందర్భంగా నాయకులు బీఆర్ఎస్ అధినేత కేసీఆర్, ఎమ్మెల్యే హరీష్ రావు, వర్కింగ్ ప్రెసిడెంట్ కేటీఆర్ వ్యతిరేకంగా నినాదాలు చేశారు. బీఆర్ఎస్ నాయకులకు దళితుల పట్ల చిన్నచూపు ఉందని ఆరోపించారు. అందులో



భాగంగానే ఎమ్మెల్సీ తాతా మధు స్పీకర్ అనుచిత వ్యాఖ్యలు చేశారని విమర్శించారు. తాతా మధును బీఆర్ఎస్ పార్టీ నుంచి బహిష్కరించాలని డిమాండ్

చేశారు. రాస్తారోకో కారణంగా ట్రాఫిక్కు అంతరాయం ఏర్పడటంతో తాండూర్, మాదారం పోలీసులు అక్కడికి చేరుకుని నిరసనను విరమింపజేశారు. ఈ కార్యక్రమంలో డీసీసీ ఉపాధ్యక్షుడు ఎస్.రవీందర్ రెడ్డి, మార్కెట్ కమిటీ మాజీ చైర్మన్ గట్టు మురళీధర్ రావు, మాజీ జెడ్పీటీసీ సాలిగామ బానయ్య, తాండూర్ మండల కాంగ్రెస్ ఉపాధ్యక్షుడు షేక్ మోమిన్ అలీ, ప్రధాన కార్యదర్శి ఆదప నవీన్, కటకల మల్లేష్ యాదవ్, కార్యదర్శులు మాసాడి ప్రభాకర్, జైన సాంబయ్య, సీనియర్ నాయకులు మోసిన అలీ, వివిధ గ్రామాల సర్పంచులు, ఉప సర్పంచులు, నాయకులు, కార్యకర్తలు పాల్గొన్నారు.

గణేష్ ఉత్సవాలకు పకడ్బందీ ఏర్పాట్లు

• మున్సిపల్ చైరపర్సన్ బండారి అనూప సతీష్

ఉద్యమ కేరటం, ఆదిలాబాద్: పట్టణంలో గణేష్ సవరాత్రి ఉత్సవాలను ప్రజలు భక్తిశ్రద్ధలతో, ప్రశాంతంగా జరుపుకునేలా మున్సిపాలిటీ తరపున అన్ని ఏర్పాట్లు చేస్తున్నామని మున్సిపల్ చైరపర్సన్ బండారి అనూప సతీష్ తెలిపారు. మంగళవారం స్థానికంగా జిల్లా కలెక్టర్, జిల్లా ఎస్పీ, గణేష్ ఉత్సవ కమిటీ సభ్యులు, మున్సిం సోదరులతో కలిసి నిర్వహించిన ముందస్తు సమీక్షా సమావేశంలో పాల్గొన్నారు. ఈ సందర్భంగా చైరపర్సన్ మాట్లాడుతూ చందుగ ముగిసే పరకు భక్తులకు ఎలాంటి

అసౌకర్యం కలగకుండా మున్సిపల్ యంత్రాంగాన్ని అప్రమత్తం చేశామన్నారు. ప్రధానంగా గణేష్ మండపాల వద్ద నిరంతరం పారిశుధ్య నిర్వహణ, బ్లీచింగ్ పౌడర్ చల్లించడం, చెత్తను ఎప్పటికప్పుడు తొలగించడం వంటి చర్యలు తీసుకుంటున్నట్లు పేర్కొన్నారు. నిమజ్జన మార్గాల్లో రోడ్ల మరమ్మతులు పూర్తి చేసి, నిమజ్జన వేడుకలకు అనుగుణంగా మున్సిపల్ సిబ్బందిని షిఫ్టుల వారీగా అందుబాటులో ఉంచుతామని అన్నారు. ఆదిలాబాద్లో హిందూ, ముస్లిం సోదరులు పరస్పర సహకారంతో, సోదర భావంతో ఉత్సవాలను విజయవంతం చేయాలని కోరారు. ఈ సమావేశంలో జిల్లా కలెక్టర్ రాజ్విషా, జిల్లా



ఎస్పీ అఖిల్ మహాజన్, ప్రజాప్రతినిధులు, అధికారులు తదితరులు పాల్గొన్నారు.

రాజకీయాలకు అతీతంగా అభివృద్ధి, సంక్షేమం

• అర్జులైన ప్రతి ఒక్కరికీ ఇందిరమ్మ ఇళ్లు, కొత్త ఆసరా పింఛన్లు

• కాంగ్రెస్ రాష్ట్ర నాయకుడు పర్వ హన్నాండ్లు

ఉద్యమ కేరటం, గంజీరావుపేట: సీఎం రేవంత్ రెడ్డి నేతృత్వంలోని కాంగ్రెస్ ప్రభుత్వం రాజకీయాలకు అతీతంగా అభివృద్ధి, సంక్షేమ పథకాలను అమలు చేస్తోందని కాంగ్రెస్ రాష్ట్ర నాయకుడు పర్వ హన్నాండ్లు అన్నారు. మంగళవారం శ్రీగండ్ గ్రామంలో వేముల స్వరూప-కాశాగౌడ్ దంపతులు నిర్వహించుకున్న ఇందిరమ్మ గృహప్రవేశ కార్యక్రమానికి ముఖ్య అతిథిగా హాజరై ప్రారంభించారు. ఈ సందర్భంగా ఆయన మాట్లాడుతూ అర్జులైన ప్రతి కుటుంబానికి ఇందిరమ్మ ఇళ్లు,



అర్జులైన వారికి కొత్త ఆసరా పింఛన్లు అందించేందుకు ప్రభుత్వం కృషి చేస్తోందన్నారు. సొంత ఇళ్లు లేక గుడిసెల్లో, శిథిలావస్థకు చేరిన ఇళ్లలో, అద్దె ఇళ్లలో ఇబ్బందులు పడుతున్న పేద కుటుంబాలకు ఇందిరమ్మ ఇళ్లు ఎంతో భరోసా కల్పిస్తున్నాయని తెలిపారు. కాంగ్రెస్ ప్రభుత్వం ఎన్నికల సమయంలో ఇచ్చిన హామీలను

కేసీఆర్, కేటీఆర్లను మోసం చేసిన ఎమ్మెల్సీ

ఉద్యమ కేరటం, బెజ్జూర్: రాజకీయ అస్తిత్వాన్ని కల్పించిన తెలంగాణ తొలి ముఖ్యమంత్రి కేసీఆర్, ఆర్థికంగా సహకరించిన కేటీఆర్ వంటి నాయకులను మోసం చేసి బీఆర్ఎస్ పార్టీ తరపున ఎమ్మెల్సీగా గెలుపొందిన వ్యక్తి నేడు కాంగ్రెస్లో చేతులు కలిపి, తనకు అండగా నిలిచిన వారిపైనే విమర్శలు చేయడం సరికాదని సిర్పూర్ నియోజకవర్గ బీఆర్ఎస్ నాయకుడు ఎంపి సలీం అన్నారు. మంగళవారం బెజ్జూర్ మండల కేంద్రంలో నిర్వహించిన మీడియా సమావేశంలో మాట్లాడారు. ఈనెల 5న ఎమ్మెల్సీ దండే విరళి నిర్వహించిన మీడియా సమావేశంలో గత ప్రభుత్వం ఏమి చేయలేదని చెప్పడం దయ్యాల వేదాలు అందించేలా ఉందన్నారు. బీఆర్ఎస్ స్థానిక సంస్థల ఎమ్మెల్సీ కోటాలో ఎన్నికైన ఆయన ఎమ్మెల్సీగా ఉన్న సమయంలో నియోజకవర్గ అభివృద్ధి గురించి ఎందుకు మాట్లాడలేదని ప్రశ్నించారు. ప్రాణహిత-వేళ్ళ ప్రాజెక్టుపై అవగాహన లేకుండా మాట్లాడటం సమంజసం కాదన్నారు. ప్రాజెక్టును కౌటాల మండలం ప్రాణహిత వద్ద ఏర్పాటు చేయకపోవడానికి అనేక కారణాలు ఉన్నాయని తెలిపారు. గతంలో కాంగ్రెస్ ప్రభుత్వం అధికారంలో ఉన్నప్పుడు ప్రారంభించిన ప్రాజెక్టును ఎందుకు పూర్తి చేయలేదని ప్రశ్నించారు. ప్రాజెక్టును పూర్తి చేస్తామని ఎన్నికల్లో హామీ ఇచ్చి మూడేళ్లు గడుస్తున్నా పనుల్లో పురోగతి ఎందుకు లేదని నిలదీశారు. కాశేశ్వరం

ప్రాజెక్టులో అవినీటి జరిగిందన్న ఆరోపణలపై ఎమ్మెల్సీ సమాధానం చెప్పాలని డిమాండ్ చేశారు. కాశేశ్వరం ద్వారా అనేక ఎత్తిపోతల పథకాలు, కాలువల ద్వారా నీటిని తరలించి లక్షల ఎకరాలకు సాగునీరు అందించిన ఘనత కేసీఆర్ ప్రభుత్వాని దేనినీ గుర్తు చేశారు. మిషన్ కాకతీయ ద్వారా శిథిలావస్థకు చేరిన చెరువులకు పూర్వ వైభవం తీసుకువచ్చారని పేర్కొన్నారు. రాజకీయంగా అస్తిత్వాన్ని కల్పించిన పార్టీ, నాయకత్వంపై విమర్శలు చేయడం తగదని, ఎమ్మెల్సీతో కలిసి పనిచేసే వారు జాగ్రత్తగా ఉండాలని సూచించారు. మాజీ ఎమ్మెల్యే కోనేరు కోనప్ప, బీఆర్ఎస్ రాష్ట్ర ప్రధాన కార్యదర్శి డాక్టర్ ఆర్ఎస్ ప్రవీణ్ కుమార్ చేసిన అనుచిత వ్యాఖ్యలను ఉపసంహరించుకోవాలని డిమాండ్ చేశారు. ఆర్ఎస్ ప్రవీణ్ కుమార్ తన ఉన్నత పదవిని వదులుకుని ప్రజాసేవ కోసం రాజకీయాల్లోకి వచ్చారని అన్నారు. స్వలాభం కోసం రాజకీయాల్లోకి వచ్చిన వ్యక్తి కాదని పేర్కొన్నారు. నియోజకవర్గంలో అసంపూర్తిగా ఉన్న రోడ్లు, వంతెనలు, కల్యర్లు నిర్మాణంపై దృష్టి పెట్టాలని, కాంగ్రెస్ ప్రభుత్వం అమలు చేయని హామీలపై అసెంబ్లీలో ప్రశ్నించాలని సూచించారు.



ఆరు గ్యారంటీలు, 13 హామీలు, 420 వాగ్దానాల అమలుపై ప్రజలకు సమాధానం చెప్పాలని డిమాండ్ చేశారు. కౌటాలలో నిర్వహించిన రైతు గర్వన నుద్దాల రాజమణి మల్లేశ్, వార్డు సభ్యులు వేముల పరాగ్, వేముల దేవరాజు గౌడ్, తొండ్ర నర్సిములు, కరికే ఉదయ్, వేముల యాద గౌడ్, గొల్లెముకుల వెంకటస్వామి, సిద్ధా గౌడ్, గంగా గౌడ్, కాశాగౌడ్, రాజు గౌడ్ తదితరులు పాల్గొన్నారు.



గణేష్ మండపాల భద్రతకు ఆన్లైన్ నమోదు

కామారెడ్డి ఎస్సీ రాజేష్ చంద్ర ■ ఉచితంగా ఆన్లైన్ ఐడీ నమోదు

డిజేలు, బాణాసంచాపై నిషేధం ■ సుప్రీంకోర్టు మార్గదర్శకాలు అమలు

ఉద్యమ కెరటం, కామారెడ్డి: కామారెడ్డి జిల్లాలో గణేష్ ఉత్సవాలను ప్రశాంత వాతావరణంలో, భక్తిశ్రద్ధలతో జరుపుకునేందుకు వీలుగా మండపాల వివరాల ఆన్లైన్ ఇంటిమేషన్ నమోదు విధానాన్ని పోలీసులు అందుబాటులోకి తెచ్చారని జిల్లా ఎస్సీ ఎం. రాజేష్ చంద్ర తెలిపారు. మండపాల ఏర్పాటు, భద్రత, బందోబస్తు క్రమబద్ధీకరణ కోసమే ఈ నమోదు విధానమని, దీనికి ఎలాంటి రుసుము లేదని స్పష్టం చేశారు. నిర్వాహకులు <http://policeportal.tspolice.gov.in> వెబ్సైట్ ద్వారా ఉచితంగా దరఖాస్తు చేసుకుని, ఆ ప్రతిని స్థానిక పోలీస్ స్టేషన్లో సమర్పించి పోలీసు శాఖకు సహకరించాలని సూచించారు. ప్రజా రవాణాకు, అత్యవసర వాహనాలకు అటంకం కలగకుండా మండపాలు నిర్మించాలని ఎస్సీ ఆదేశించారు. ప్రతి మండపం వద్ద విద్యుత్ అనుమతి పత్రాలు, షీట్ కెమెరాలు, షెర్ ఎక్స్టిటింగ్విషర్లు, 24 గంటలు నలుగురు వాలంటీర్లు తప్పనిసరిగా ఉండాలని పేర్కొన్నారు. మండపాలో డీజేలు, టపాసులు పేల్చడం, జూదం, మద్యం సేకరణపై చూర్ని నిషేధం విధించారు. రాత్రి 10 గంటల వరకే చిన్న స్పీకర్లకు అనుమతి ఉందని, నియమ నిబంధనలు ఉల్లంఘించే వారిపై కఠిన చర్యలు ఉంటాయని ఎస్సీ హెచ్చరించారు.

మీడియాపై ఆంక్షలు సరైంది కాదు

అలోచనను విరమించుకోవాలి ■ టీయూడబ్ల్యుజే

ఉద్యమ కెరటం, హైదరాబాద్: శాసన సభ సమావేశాల కవరేజీకి వెళ్లే మీడియాపై ఆంక్షలు విధించడం సరైంది కాదని తెలంగాణ రాష్ట్ర వర్కింగ్ జర్నలిస్టుల సంఘం (టీయూడబ్ల్యుజే) రాష్ట్ర అధ్యక్షులు కె. విరాహ్ అలీ, రాష్ట్ర ప్రధాన కార్యదర్శి కె. రాంనారాయణలు అన్నారు. శాసన సభలో మీడియా ఒక భాగమనే విషయాన్ని మరచిపోవద్దని వారు పేర్కొన్నారు. ప్రజాస్వామ్య వ్యవస్థలో మీడియా పాత్రను మన రాజ్యాంగం పెద్దలు గుర్తించినందునే, చట్ట సభల్లో మీడియా కవరేజీకి ఒక గ్యాలరీని రిపోర్ట్ చేయడానికి ఏర్పాటు చేయడం అందులో భాగమే అని వారు తెలిపారు. అవసరమైనప్పుడు ముఖ్యమంత్రిని, మంత్రులను, ఎమ్మెల్యేలను కలువడం కూడా ఆనవాలుతీగా కొనసాగుతుందన్నారు. అలాంటిది మన శాసన సభలో మీడియాపై ఆంక్షలు పెరుగుతున్నాయన్న భావన రావడం మంచిది కాదని వారు పేర్కొన్నారు. ఈ భావనను తొలగించడానికి తగిన చర్యలు చేపట్టడానికి, శాసన సభ వ్యవహారాల మంత్రి డి.శ్రీధర్ బాబు వెంటనే చొరవ తీసుకొని, మీడియా ఆద్వైజరీ కమిటీతో చర్చించి సమస్యను పరిష్కరించాలని వారు విజ్ఞప్తి చేశారు. ప్రజాస్వామ్యయంతంగా కార్యకలాపాలు నిర్వహించడానికి, మీడియా స్వేచ్ఛకి అడ్డంకులు ఉండటోవని, ప్రభుత్వ బాధ్యతలు చేపట్టిన వెంటనే ముఖ్యమంత్రి ఎ.రేవంత్ రెడ్డి ఇచ్చిన భరోసాను ఈ సందర్భంగా గుర్తుచేస్తున్నట్లు విరాహ్ అలీ, రాంనారాయణలు పేర్కొన్నారు.

గణేష్ ఉత్సవ కమిటీలు జాగ్రత్తలు తీసుకోవాలి

విగ్రహాల ఏర్పాటు, నిమజ్జన వివరాలు పోలీసులకు

తెలియజేయాలి: ఎన్ఐవ పర్లెల ప్రదీప్

ఉద్యమ కెరటం, సత్తుపల్లి: ఈ నెల 14వ తేదీ నుంచి ప్రారంభం కానున్న గణేష్ నవమాత్రుల సందర్భంగా ఉత్సవ కమిటీలు పలు జాగ్రత్తలు తీసుకోవాలని వేసూరు ఎన్ఐవ పర్లెల ప్రదీప్ సూచించారు. మంగళవారం వేసూరు మండల పోలీస్ స్టేషన్ ఆవరణలో గణేష్ ఉత్సవ కమిటీ నిర్వాహకులతో సమావేశం నిర్వహించి, ఉత్సవాల నిర్వహణపై పలు సూచనలు చేశారు.మండలంలోని ఏయే గ్రామాల్లో, ఏయే ప్రాంతాల్లో గణేష్ విగ్రహాలను ఏర్పాటు చేస్తున్నారో వాటి వివరాలతో పాటు ఉత్సవ కమిటీ నిర్వాహకుల వివరాలు, నిమజ్జన తేదీలను తప్పనిసరిగా పోలీస్ స్టేషన్కు తెలియజేయాలని ఎన్ఐవ సూచించారు. ఉత్సవాలు, నిమజ్జన కార్యక్రమాల సందర్భంగా పోలీసులు బందోబస్తు ఏర్పాటు చేస్తారని తెలిపారు.గతేడాది వేసూరు మండలంలో 95 గణేష్ విగ్రహాలను ఏర్పాటు చేసినట్లు పోలీస్ రికార్డుల్లో ఉందని పేర్కొన్నారు. గతేడాది వెంకటాపురం గ్రామంలో నిమజ్జన రోజు ట్రాక్టర్పై నుంచి ఒక వ్యక్తి పడి మృతి చెందిన ఘటనను గుర్తు చేస్తూ, ఈ ఏడాది అలాంటి దుర్ఘటనలు పునరావృతం కాకుండా ఉత్సవ కమిటీలు ప్రత్యేక జాగ్రత్తలు తీసుకోవాలని సూచించారు.నిమజ్జన కార్యక్రమాల్లో వాహనాలపై అధిక సంఖ్యలో ఎక్కుకుండా, భద్రతా చర్యలు పాటిస్తూ ఉత్సవాలను ప్రశాంత వాతావరణంలో నిర్వహించాలని కోరారు. అలాగే డీజే సౌండ్ సిస్టమ్లకు అనుమతులు లేవని ఎన్ఐవ పర్లెల ప్రదీప్ స్పష్టం చేశారు.



అంబేద్కర్ విగ్రహానికి బీఆర్ఎస్ వినతిపత్రం

ఉద్యమ కెరటం, ఆసిఫాబాద్ టౌన్: తెలంగాణలో కాంగ్రెస్ ప్రభుత్వం ప్రజాస్వామ్య హక్కులను కాలరాస్తోందని, ప్రతిపక్షాల గొంతు నొక్కుతోందని బీఆర్ఎస్ రాష్ట్ర నాయకురాలు మరుసుకోల సరస్వతి, ఆసిఫాబాద్ మున్సిపల్ చైర్మన్ మెంగ్రి ఆకాష్, వైస్ చైర్మన్ ఎం.డి.అహ్మద్, సింగిల్ విండ్ చైర్మన్ అలీ బీన్ అహ్మద్ మండిపడ్డారు. బీఆర్ఎస్ పార్టీ ఆధ్వర్యంలో ప్రజాప్రతినిధులు, నేతలు డాక్టర్ బాబాసాహెబ్ అంబేద్కర్ విగ్రహానికి వినతిపత్రం అందజేశారు. ఈ సందర్భంగా వారు మాట్లాడుతూ గత ఏడు రోజులుగా బీఆర్ఎస్ చేపడుతున్న ప్రజాస్వామ్యయంత నిరసనలను కాంగ్రెస్ ప్రభుత్వం పోలీసు బలగాలతో అణచివేస్తోందని తీవ్ర ఆగ్రహం వ్యక్తం చేశారు. చట్టసభల్లో బీఆర్ఎస్ మహిళా ఎమ్మెల్యేలను, ప్రజాప్రతినిధులను తీవ్రంగా అవమానించడం కాంగ్రెస్ నిరంకుశ పాలనకు నిదర్శనమని మండిపడ్డారు. ఎన్నికల సమయంలో 420 హామీలు, 13 డిక్షరీషన్లు, 6 గ్యారంటీలతో పాటు “నిరసన తెలిపే హక్కును కాపాడుతాం” అని 7వ గ్యారంటీగా హామీ ఇచ్చిన కాంగ్రెస్, అధికారంలోకి వచ్చాక ఆ మాటలన్నింటినీ తుంగలో తొక్కిందని విమర్శించారు. రైతు భరోసా, కౌలు రైతుల సాయం, నిరుద్యోగ భృతి, విద్యార్థిరోసా, ఫీజు బకాయిలు, పెన్షన్ల పెంపు వంటి ఏ ఒక్క హామీని నెరవేర్చకుండా



ప్రజలను మోసం చేసిందని దుయ్యబట్టారు. రాజ్యాంగ స్ఫూర్తికి విరుద్ధంగా వ్యవహరిస్తూ, ప్రతిపక్షాలపై కక్షసాధింపు చర్యలకు దిగుతున్న కాంగ్రెస్ ప్రభుత్వానికి బుద్ధి చెప్పాలని, తెలంగాణ ప్రజలకు రాజ్యాంగం కల్పించిన నిరసన తెలిపే స్వేచ్ఛను కాపాడాలని బాబాసాహెబ్ అంబేద్కర్ ని వేడుకుంటూ వినతిపత్రం ఇచ్చామని తెలిపారు. ఈ కార్యక్రమంలో మున్సిపల్ కౌన్సిలర్ చిలువేరు వెంకటేశ్వర్లు, వాంకిడి

సింగల్ విండ్ చైర్మన్ బెంటు, మాజీ జెడ్పీసీలు అబ్దుల్ కలాం, అజయ్, ఆసిఫాబాద్ బీఆర్ఎస్ మండల అధ్యక్షుడు రవీందర్, టౌన్ అధ్యక్షుడు అహ్మద్ బీన్ అబ్దుల్లా, నాయకులు అసర్, నిస్సార్, జీవన్, ఇంటియాజ్ ఖాన్, హాకిమ్ అన్సారీ, గుండా శ్యామ్, దూడల అశోక్, తుకారం, జయరాజ్, ఉమా నియోజకవర్గానికి చెందిన బీఆర్ఎస్ నాయకులు తదితరులు పాల్గొన్నారు.

భావప్రకటన స్వేచ్ఛను హరిస్తే ఊరుకోం

రాజ్యాంగాన్ని ఖూనీ చేస్తారా?

టీయూడబ్ల్యుజే ప్రదర్శనలో ముక్తఖంఠంతో
హెచ్చరించిన జర్నలిస్టులు

ఉద్యమ కెరటం, హైదరాబాద్ : దేశంలో భావా ప్రకటన స్వేచ్ఛను, ప్రజాస్వామ్యాన్ని, మీడియా స్వేచ్ఛను హరించేందుకు పాలకులు ప్రయత్నిస్తే ప్రజాస్వామికవాదుల నుండి ప్రతిఘటన తప్పదని జర్నలిస్టులు హెచ్చరించారు.

ఢిల్లీలో విధినిర్వహణలో ఉన్న మహిళా జర్నలిస్టులపై పోలీసుల దాడి, అక్రమ కేసు, అరెస్టును నిరసిస్తూ మంగళవారం సాయంత్రం తెలంగాణ రాష్ట్ర వర్కింగ్ జర్నలిస్టుల సంఘం (టీయూడబ్ల్యుజే) ఆధ్వర్యంలో జర్నలిస్టులు, ప్రజాస్వామికవాదులు కొవ్వత్తులతో రాష్ట్ర రాజధాని హైదరాబాద్ లో నిరసన ప్రదర్శన నిర్వహించారు. ఐటీ బాగ్ లోని టీయూడబ్ల్యుజే కార్యాలయం నుండి ప్రాంథమైన ఈ నిరసన ప్రదర్శన, నిజాం కాలేజీ మీదుగా జగజీవన్ రాం విగ్రహం వరకు కొనసాగింది. అనంతరం టీయూడబ్ల్యుజే రాష్ట్ర అధ్యక్షులు కె. విరాహ్ అలీ అధ్యక్షతన జరిగిన సభలో పలువురు సీనియర్ పాత్రికేయులు, ప్రజాస్వామికవాదులు ప్రసంగించారు. ప్రజాస్వామిక ఈ దేశంలో ఖౌరులకు రాజ్యాంగం కల్పించిన హక్కులను, స్వేచ్ఛను ఖనీ చేస్తూ, తమకు అనుకూలమైన విధానాలను ఎన్నియే ప్రభుత్వం అవలంబించడం అప్రజాస్వామికమని సీనియర్ పాత్రికేయులు, ఇండియన్ జర్నలిస్ట్స్ యూనియన్ మాజీ అధ్యక్షులు



దేవులపల్లి అమర్ అనోజ్ న వ్యక్తం చేశారు. ఐదు రోజుల క్రితం ఢిల్లీలో విధినిర్వహణ లో ఉన్న మైనారిటీ సామాజిక వర్గానికి చెందిన మహిళా జర్నలిస్టులు షాహిన్ ఖాన్, సఫీజా ఖాన్ లపై పోలీసులు దాడి చేయడం, వారిని అక్రమంగా అరెస్టు చేయడాన్ని ఆయన తీవ్రంగా ఖండించారు. ప్రజాస్వామ్యంలో మీడియా స్వేచ్ఛను, జర్నలిస్టుల హక్కులను కాపాడాల్సిన బాధ్యత ప్రభుత్వాలపై ఉందని ఈ సభలో పాల్గొన్న పలువురు సూచించారు. జర్నలిస్టులపై దాడులు, బెదిరింపులు, అక్రమ అరెస్టులకు పాల్పడటం ప్రజాస్వామ్య విలువలకు విరుద్ధమని వారు అన్నారు. మహిళా జర్నలిస్టులకు న్యాయం చేయడంతో పాటు, ఘటనకు బాధ్యుడైన పోలీసులపై చర్యలు తీసుకోవాలని వారు డిమాండ్ చేశారు. ఈ ప్రదర్శనలో ఐజేయూ స్టీరింగ్ కమిటీ సభ్యులు ఎం.ఎ. మాజీద్, జాతీయ కార్యదర్శి వై. నరేందర్ రెడ్డి, జాతీయ

కార్యదర్శి సభ్యులు కల్లూరి సత్యనారాయణ, కె. అజిత, హైదరాబాద్ ప్రెస్ క్లబ్ ఉపాధ్యక్షురాలు అత్తలూరి అరుణ, టీయూడబ్ల్యుజే మహిళా జర్నలిస్ట్స్ విభాగం కన్వీనర్ రాజేశ్వరీ, ప్రగతిశీల మహిళా సంఘం నాయకురాలు సంద్య, సీనియర్ పాత్రికేయులు వసజ, స్వప్న, విమల, టీయూడబ్ల్యుజే రాష్ట్ర కార్యదర్శి కాంపల్లీ శ్రీకాంత్ రెడ్డి, రాష్ట్ర కార్యదర్శి సభ్యులు ఏ. రాజేష్, బి. కిరణ్ కుమార్, హెచ్.యూ.జే అధ్యక్షుడు శిగా శంకర్ గౌడ్, తెలంగాణ చిన్న, మధ్యతరగతి వర్గీకల సంఘం అధ్యక్ష, ప్రధాన కార్యదర్శులు యూసుఫ్ బాబు, అశోక్, ఫోటో జర్నలిస్ట్స్ అసోసియేషన్ ప్రధాన కార్యదర్శి కె.ఎన్.హరి, తెలంగాణ ఉర్దూ జర్నలిస్ట్స్ ఫెడరేషన్ ప్రధాన కార్యదర్శి గౌస్ మోహియొద్దీన్ లతో పాటు పలువురు జర్నలిస్టులు పాల్గొన్నారు.



ఇండియాతో చారిత్రాత్మక పోరుకు జపాన్ జట్టు ప్రకటన



భారత్ ను చూసి నేర్చుకోండి

ఆ దేశ మాజీ టెస్టు కెప్టెన్ మిస్సా ఉల్ హక్ సూచన

పాకిస్తాన్ క్రికెట్ బోర్డు అనుసరిస్తున్న తప్పుడు విధానాలపై ఆ దేశ మాజీ టెస్టు కెప్టెన్ మిస్సా ఉల్ హక్ తీవ్రస్థాయిలో ఆగ్రహం వ్యక్తం చేశారు. ప్రస్తుతం ఇంగ్లాండ్ పర్యటనలో ఉన్న జట్టు నుంచి ఏడుమంది షేయర్లు, ఇద్దరు కోచ్‌లను ఆకస్మికంగా స్వదేశానికి రప్పించాలన్న బోర్డు నిర్ణయాన్ని తప్పుపట్టారు. ఈ అనూహ్య పరిణామాల నేపథ్యంలోనే ఆయన సెలెక్షన్ పదవికి సైతం రాజీనామా చేయడం ప్రాధాన్యతను సంతరించుకుంది. సెలెక్షన్ కమిటీ సభ్యులందరికీ పీసీబీ షోకాజ్ నోటీసులు జారీ చేయడంపై మిస్సా తీవ్ర అసంతృప్తిని వ్యక్తం చేశారు. ప్రతికూల పరిస్థితులలో కూడా హెడ్ కోచ్ సర్వరాజ్ అహ్మద్, బౌలింగ్ కోచ్ ఉమర్ గులీను బాధ్యతల నుంచి తప్పించడం సరికాదని అన్నారు. ఓటమి ఎదురైన ప్రతిసారి వ్యవస్థలో లోపాలను సరిదిద్దకుండా తాత్కాలిక మార్పులకే బోర్డు ప్రాధాన్యత ఇస్తోందని విమర్శించారు. విదేశాల నుంచి వచ్చే కోచ్‌లకు బోర్డు అపరిమితమైన అధికారాలను ఇస్తోందని, ఒకవేళ జట్టు విఫలమైనా వారిపై ఎలాంటి బాధ్యతను మోపట్లేదని మండిపడ్డారు. అదే సమయంలో సొంత కోచ్‌లకు మాత్రం కనీస మద్దతు ఇవ్వట్లేదని, ప్రతి చిన్న దానికి వారిని బోసులో నిలబెడుతున్నారని ఆవేదన వ్యక్తం చేశారు. తాను విదేశీ కోచ్‌ల నియామకాన్ని తప్పుబట్టట్లేదని, విదేశీ కోచ్‌ల పట్ల కొంత స్నేహ కార్పర్ ఉంటోందని వ్యాఖ్యానించారు. అదే స్థానిక కోచ్‌ల విషయానికి వస్తే ప్రతి ఒక్కరూ వారిని విమర్శించడమే పనిగా పెట్టుకుంటారని చెప్పారు. ఈ సందర్భంగా భారత క్రికెట్ బోర్డు అనుసరిస్తోన్న విధానాలను మిస్సా ఉద్ఘాటించారు. భారత జట్టు ప్రస్తుతం ప్రపంచ క్రికెట్లో అగ్రస్థానంలో కొనసాగడం వెనుక దశాబ్దాల కఠోర శ్రమ ఉందని అన్నారు. 1990ల నుంచి భారత్ తమ క్రికెట్ నిర్మాణంపై దృష్టి పెడుతూ వచ్చిందని, దాని ఫలితాల వల్లే రోహిత్ శర్మ, విరాట్ కోహ్లా వంటి గొప్ప ఆటగాళ్లు పుట్టుకొచ్చారని గుర్తుచేశారు. పాకిస్తాన్ క్రికెట్లో ప్రస్తుతం యువ ఆటగాళ్లకు టెస్ట్ క్రికెట్ ఆదే అవకాశం చాలా తక్కువగా లభిస్తోందని ఆయన ఆందోళన వ్యక్తం చేశారు. నేటి తరం ఆటగాళ్లు ఎక్కువగా పరిమిత ఓవర్ల క్రికెట్లో ప్రాధాన్యత ఇస్తోన్నారని, దీనివల్ల టెస్ట్ ఫార్మాట్ లో రాణించే వైపుణ్యాలు కొరవడుతున్నాయని విశ్లేషించారు. ఒత్తిడిని తట్టుకోలేకపోవడానికి ఫస్ట్ క్లాస్ క్రికెట్ ఆడకపోవడమే కారణమని చెప్పారు. పాకిస్తాన్ క్రికెట్ పూర్వవైభవాన్ని సంతరించుకోవాలంటే పీసీబీ తన విధానాలను మార్పుకోవాల్సి ఉంటుందని మిస్సా సూచించారు. ఆకస్మిక మార్పులతో ఆటగాళ్లలో భయాందోళనలు పెరుగుతాయే. ఒరిగేదేమీ ఉండదని, యువ ఆటగాళ్లకు ఎక్కువ టెస్టు మ్యాచ్‌లు ఆడేలా ప్రోత్సహించాలని చెప్పారు.



పట్టుబడించిన ఈస్ట్ జోన్..

దుబై ప్రోఫీ 2026 ఫైనల్లో ఇషాన్ కిషన్ సారథ్యంలోని ఈస్ట్ జోన్ పట్టుబడించింది. ముందుగా బ్యాటింగ్‌లో సత్తా చాటి కొండంత స్కోర్ చేసిన ఈస్ట్ జోన్.. ఆ తర్వాత బౌలింగ్‌తో సౌత్ జోన్ పని పట్టింది. దాంతో చెన్నై వేదికగా జరుగుతున్న ఈ మ్యాచ్‌లో ఈస్ట్ జోన్ విజయం దిశగా దూసుకెళ్తోంది. ఈస్ట్ జోన్ బౌలర్లు మహమ్మద్ షమీ(2/17), ముఖేష్ కుమార్(2/36) నిప్పులు చెరగడంతో మూడో రోజు ఆట ముగిసే సమయానికి సౌత్ జోన్ తొలి ఇన్నింగ్స్‌లో 80 ఓవర్లలో 6 వికెట్లకు 242 పరుగులే చేసింది. క్రీజులో తిలక్ వర్మ(133 బంతుల్లో 5 ఫోర్లతో 56 బ్యాటింగ్), సీవీ మిలింద్(2 బ్యాటింగ్) ఉన్నారు. ఈస్ట్ జోన్ బౌలర్లలో షమీ, ముఖేష్ కుమార్‌తో పాటు ఖరైష్, శిఖర్ మోహన్ తలో వికెట్ తీసారు. సౌత్ జోన్ ఇంకా 466 పరుగుల వెనుకంజలో ఉంది. ఈస్ట్ జోన్ నిర్దేశించిన 708 పరుగుల భారీ స్కోర్‌ను అధిగమించేందుకు మూడో రోజు తొలి ఇన్నింగ్స్ ప్రారంభించిన సౌత్ జోన్‌కు అశించిన ఆరంభం దక్కలేదు. బ్యాటింగ్‌కు అనుకూలంగా ఉన్న వికెట్‌పై సౌత్ జోన్ బ్యాటర్లు తీవ్రంగా నిరాశపడ్డారు. ఓపెనర్ రిశీ భుయ్(1) ఆరంభంలోనే వెనుదిరగి.. నారయణ్ జగదీష్(1, దేవదత్త పడిక్యల్ అచితూచి ఆడారు. హఫ్ సెంచరీ దిశగా సాగిన నారయణ్ జగదీష్(32)ను శిఖర్ మోహన్ క్యాచ్ ఔట్‌గా పెవిలియన్ చేర్చారు. మరోవైపు షేక్ రషీద్‌తో కలిసి పడిక్యల్ 65 బంతుల్లో హఫ్ సెంచరీ పూర్తి చేసుకున్నారు. దాంతో సౌత్ జోన్ 115/2 స్కోర్‌తో లంసే బ్రేకీకు వెళ్లింది. రెండో సెషన్ ఆరంభంలోనే షేక్ రషీద్(27)ను మహమ్మద్ షమీ వికెట్ల ముందు బోల్తా కొట్టించగా.. సెంచరీ దిశగా సాగిన పడిక్యల్‌ను ముఖేష్ కుమార్ క్యాచ్ ఔట్‌గా పెవిలియన్ చేర్చారు. దాంతో 3 పరుగుల వ్యవధిలోనే సౌత్ జోన్ రెండు వికెట్లు కోల్పోయింది. ఈ పరిస్థితుల్లో తిలక్ వర్మ, రవిచంద్రన్ స్మరణ్ అచితూచి ఆడే ప్రయత్నం చేశారు. క్రీజులో సెట్ అయిన ఈ జోడిని షమీ విడదీసాడు. రవిచంద్రన్(23) కీపర్ క్యాచ్‌గా పెవిలియన్ చేర్చారు. అనంతరం శ్రేయస్ గోపాల్ క్రీజులోకి రాగా.. తిలక్ వర్మ అచితూచి ఆడటంతో సౌత్ జోన్ 176/5 టీ బ్రేకీకు వెళ్లింది. అఖిర్ సెషన్‌లో సమయోచితంగా బ్యాటింగ్ చేసిన ఈ జోడి ఇన్నింగ్స్ నిలబెట్టే ప్రయత్నం చేసింది. ఈ క్రమంలో తిలక్ వర్మ 123 బంతుల్లో హఫ్ సెంచరీ పూర్తి చేసుకున్నారు. అచితూచి ఆడిన శ్రేయస్ గోపాల్‌ను ఖరైష్ ఔట్ చేసి ఆరో వికెట్‌కు సమోదైన 66 పరుగుల భాగస్వామ్యునికి తెరదించారు. చాను మిలింద్‌తో కలిసి తిలక్ వర్మ ఒంటరి పోరాటం చేశాడు. అనలు సినలు టెస్ట్ బ్యాటింగ్‌తో ఈస్ట్ జోన్ బౌలర్ల సహవాన్ని పరిక్షించారు. మరో వికెట్ పోకుండా మూడో రోజు ఆటను ముగించాడు.

ప్రస్తుత టీ20 ప్రపంచ ఛాంపియన్, ఐసీసీ నంబర్ వన్ ర్యాంకర్ అయిన టీమ్ ఇండియాతో సెప్టెంబర్ 22న టోచిగిలోని సానో ఇంటర్నేషనల్ క్రికెట్ గ్రౌండ్‌లో జరిగే చారిత్రాత్మక టీ20 సమరానికి జపాన్ క్రికెట్ బోర్డు.. తమ జట్టును అధికారికంగా అనౌన్స్ చేసింది. అంతర్జాతీయ క్రికెట్ మండలి (ఐసీసీ) నివేదిక ప్రకారం, ఈ మ్యాచ్ ముగిసిన రెండు రోజులకే నగోయాలో ఆరంభమయ్యే స్వదేశీ ఆసియా క్రీడల కోసం ఎంపిక చేసిన స్క్వాడ్‌నే ఈ మ్యాచ్ బరిలోకి దిండుతున్నారు. జపాన్ తరపున అంతర్జాతీయ టీ20ల్లో అత్యధిక పరుగులు సాధించిన ఆటగాడు కెండల్ కడోవాకి-ఫైవింగ్ ఈ జట్టు పగ్గాలు చేపట్టునున్నారు. అతడితో పాటు 50కి పైగా టీ20 మ్యాచ్‌లు ఆడిన అనుభవజ్ఞులైన ఇబ్రహీం తకాహాషి, డెక్వాన్ సుజాకి-మెక్‌కాంబ్ జట్టులో కీలకం కానున్నారు. ఆసియా క్రీడల నిబంధనలను దృష్టిలో ఉంచుకుని ఈ జట్టును సెలెక్ట్

చేయడంతో, ఐసీసీ అర్హత ఉన్నప్పటికీ గేమ్స్ నిబంధనల పరిధిలోకి రాని కొంతమంది ఆటగాళ్లను తప్పించాల్సి వచ్చిందని తెలుస్తోంది. ఈ పరిణామం దేశవాళీ క్రికెట్‌లో అద్భుత ప్రతిభ కనబరిచిన యువ స్పిన్ ఆల్‌రౌండర్ జేక్ కుసుడ-నైర్స్‌కు మార్గం సుగమం చేసింది. 2013లో మొదటిసారి జపాన్‌కు ప్రాతినిధ్యం వహించిన సీనియర్ ఆటగాడు సుయోషి తకాదా మల్టీ జట్టులోకి రీఎంట్రీ ఇచ్చాడు. స్క్వాల్ క్రికెట్ బుకాట్సు ప్రోగ్రామ్‌ల ద్వారా వెలుగులోకి వచ్చిన వతారు మియాచి, మకోటో తానియామాలు ఈ లైసెన్స్ చోటు దక్కించుకున్నారు. ఆస్ట్రేలియా దిగ్గజం షేన్ వార్న్ బౌలింగ్ వీడియోలు చూస్తూ లెగ్ స్పిన్ నేర్పుకున్న తానియామా, తన ఆరాధ్య క్రికెటర్ జెర్నీ నంబర్ 23 ధరించి ఆడనున్నారు. ఈ అరుదైన మ్యాచ్ భారత్, జపాన్ దేశాల ద్వైపాక్షిక సంబంధాల 75 సంవత్సరాల వేడుకల్లో భాగంగా 'స్పార్ట్ 75' పేరుతో

నిర్వహిస్తున్నారు. భారత ప్రధానమంత్రి నరేంద్ర మోదీ, జపాన్ ప్రధాని సనాయ్ తతెవిల మధ్య కుదిరిన ఒప్పందం మేరకు ఇరు దేశాల ప్రజల మధ్య క్రీడా సంబంధాలను విస్తరించడానికి ఈ వేదిక ఉపయోగపడనుంది. భారత్‌తో పోరుకు ముందు జపాన్ సెప్టెంబర్ 19, 20 తేదీల్లో హాంకాంగ్‌తో రెండు టీ20లలో అమీతుమీ తేల్చుకోనుంది. ఆ తర్వాత ఆసియా క్రీడల్లో భాగంగా సెప్టెంబర్ 24న అఫ్ఘానిస్తాన్, 26న నేపాల్‌తో తలపడనుంది. మరోవైపు టీమ్ ఇండియా ఈ చారిత్రక పోరు కోసం శ్రేయస్ అయ్యర్ సారథ్యంలో అభిషేక్ శర్మ, సంజూ శాంసన్, ఇషాన్ కిషన్, శివం దూబే, తిలక్ వర్మ, నితీష్ కుమార్ రెడ్డి, అక్షర్ పటేల్, వాషింగ్టన్ సుందర్, వరుణ్ చక్రవర్తి, రవి బిష్ణోయ్, జస్ప్రిత్ బుష్రా, హర్షిత్ రాణా, అర్వీంద్ సింగ్, వైభవ్ సూర్యవంశీలతో కూడిన దుర్భేద్యమైన జట్టును ప్రకటించింది.

రూమర్లకు చెక్ పెట్టిన రాహుల్..



ఇండియన్ ప్రీమియర్ లీగ్ (ఐపీఎల్) 2027 మిసీ వేలానికి ముందు స్టార్ బ్యాటర్ కేఎల్ రాహుల్ భవిష్యత్పై నెలకొన్న ఎండ్ కార్డు పడింది. గత 2026 సీజన్ ముగిసిన నాటి నుంచి ప్రాంతవైజీల మధ్య ఆటగాళ్ల బ్రేడింగ్ గురించి పలు రకాల ప్రచారాలు జరిగాయి. ఇప్పటికే రిషభ్ పంత్ తిరిగి ఢిల్లీ క్యాపిటల్స్ గూటికి చేరగా, స్పిన్సర్ కుల్దీప్ యాదవ్ లక్నో సూపర్ జెయింట్స్ జట్టులోకి వెళ్లే భారీ బ్రేడ్ అధికారికంగా స్పష్టమైంది. ఈ పరిణామాల నేపథ్యంలో రాహుల్ కూడా వేరే ప్రాంతవైజీకి వెళ్లాడనే ఊహాగానాలు జోరందుకున్నాయి. అయితే రాహుల్ సీజన్‌లో తాను ఢిల్లీ క్యాపిటల్స్ తరపునే బరిలోకి దిగుతానని రాహుల్ స్వయంగా తేల్చిచెప్పాడు. ఢిల్లీ క్యాపిటల్స్ సహ యజమాని పార్ట్ జిందాల్ సోషల్ మీడియా వేదికగా రాహుల్‌ను ప్రశంసిస్తూ పెట్టిన పోస్ట్‌తో ఈ చర్చలకు తెరపడింది. రాహుల్‌ను అత్యుత్తమ క్లబ్ షేయర్‌గా అభివర్ణించిన జిందాల్, ప్రాంతవైజీతో ఇంకా సాధించాల్సింది చాలా ఉందని రాసుకొచ్చాడు. “కేఎల్ రాహుల్ ఢిల్లీ క్యాపిటల్స్‌కు నిజమైన ఆస్తి. జట్టు ప్రయోజనాలను ఎల్లప్పుడూ ముందుంచే వ్యక్తి. రాహుల్ సీజన్‌లో ఢిల్లీని గర్వపడేలా చేయడానికి కలిసి శ్రమిస్తాం” అని జిందాల్ పేర్కొన్నాడు. దీనికి రాహుల్ స్పందిస్తూ “థ్యాంక్స్, వచ్చే సీజన్ కోసం ఆసక్తిగా ఎదురుచూస్తున్నా” అని బదులిచ్చాడు. దీంతో అతడు ఢిల్లీ క్యాపిటల్స్ జెర్నీలోనే కొనసాగుతాడన్న విషయం అధికారికంగా రూపొందింది. 2025 సీజన్‌లో రూ. 14 కోట్లకు ఢిల్లీలో చేరిన రాహుల్, తొలి ఏడాది 539 రన్స్, 2026 సీజన్‌లో 593 రన్స్ చేసి అద్భుత ఫామ్ కనబరిచాడు. మరోవైపు ముంబై ఇండియన్స్ స్టార్ ఆల్‌రౌండర్ హర్షిత్ పాండ్యా బ్రేడింగ్ వ్యవహారంలో కీలక మలుపు తిరిగింది. సరైన డీల్ కుదరకపోవడంతో హర్షిత్ మరో ఏడాది పాటు ముంబై ఇండియన్స్ జట్టులోనే కొనసాగే అవకాశాలు కనిపిస్తున్నాయి. అయితే 2027 సీజన్ కోసం జట్టు నాయకత్వంలో మార్పులు జరగనున్నాయని, కొత్త కెప్టెన్ ఎంపిక ప్రక్రియలో మాజీ సారథి రోహిత్ శర్మ కీలక నిర్ణయాలు తీసుకుంటున్నాడని తెలుస్తోంది. కెప్టెన్సీ కోల్పోయినప్పటికీ హర్షిత్ జట్టులో ఒక ఆటగాడిగా కొనసాగే అవకాశాలను ప్రాంతవైజీ పరిశీలిస్తోంది. ప్రాంతవైజీలు తమ కోర్ గ్రూప్‌ను పటిష్టం చేసుకునే క్రమంలో వ్యూహాత్మకంగా వ్యవహరిస్తున్నాయి. రిషభ్ పంత్ రీఎంట్రీ, రాహుల్ కొనసాగింపుతో ఢిల్లీ క్యాపిటల్స్ మరింత బలంగా మారగా, మిగిలిన జట్టు సైతం సమతుల్యత కోసం బ్రేడింగ్ మార్గాలను అన్వేషిస్తున్నాయి.





నగ్నంగా నిలబెట్టేవారు..

సోషల్ మీడియా ఇన్ ఫ్లయెన్సర్, నటి సందిపా విర్క్ తన జీవితంలో ఎదుర్కొన్న అత్యంత భయానకమైన దినాలను గుర్తుచేసుకుని తీవ్ర ఆవేదనకు గురయ్యారు. రూ.6 కోట్ల మనీ లాండరింగ్ కేసుకు సంబంధించి సందిపా విర్క్ దాదాపు నాలుగున్నర నెలల పాటు ఢిల్లీలోని తీహార్ జైలులో గడపాల్ని వచ్చింది. ఇటీవల ఓ పాడ్‌కాస్ట్‌లో పాల్గొన్న సందిపా విర్క్.. జైలులో తాను అనుభవించిన దారుణ పరిస్థితులను, అవమానాలను బయటపెట్టారు. జైలులో ఖైదీలను తనిఖీ చేసే పద్ధతి అత్యంత అమానుషంగా ఉంటుందని సందిపా చెప్పుకొచ్చారు. లోపలికి వెళ్లగానే సిబ్బంది బట్టలు విప్పించి ప్రైవేట్ పార్టులపై హార్డ్ లైట్ వేసి తనిఖీ చేస్తారని.. చలికాలంలోనూ ఇష్టారీతిని దుస్తులు తొలగించి అవమానిస్తారని వాపోయారు. ఇంత కఠినంగా శరీరాన్ని తనిఖీ చేస్తున్నప్పుడు జైలు లోపలికి మొబైల్ ఫోన్లు, డ్రగ్స్ ఎలా వస్తున్నాయని ఆమె ప్రశ్నించారు. జైలులో దబ్బు ఉంటే ఏదైనా సాధ్యమవుతుందని ఆమె అభిప్రాయపడ్డారు. ఒక రోజులోనే రెండు మూడు సార్లు దుస్తులు ఊదదీసి తనిఖీలు చేసేవారని.. ఆ చందలాది తనిఖీల సమయంలో తాను తీవ్ర అసౌకర్యానికి గురయ్యానని సందిపా విర్క్ వెల్లడించారు. “మహిళా సిబ్బంది కదా చూస్తోంది, దుస్తులు తీస్తే తప్పండి?” అని కొందరు తేలికగా మాట్లాడుతున్నారని సందిపా విర్క్ అగ్రహం వ్యక్తం చేశారు. అంతే కాకుండా జైలులోని అహారం, టాయిలెట్లు అత్యంత అపరిశుభ్రంగా ఉండేవని.. మొదటిరోజే తనను 25-26 మంది ఉన్న గదిలో నెట్టివేశారని సందిపా విర్క్ గుర్తుచేసుకున్నారు. నిరంతరం జరిగిన మానసిక వేధింపులు, ఒత్తిడి తట్టుకోలేక తాను జైలులో ఉన్న సమయంలో అత్యుత్పత్తి చేసుకోవాలని కూడా భావించినట్లు కన్నీటిపర్యంతమయ్యారు.

ఢిల్లీకి వీడ్కోలు

జాతీయ చలనచిత్ర అవార్డుల

వేదికలో కీలక మార్పు

దేశవ్యాప్తంగా అవార్డుల నిర్వహణ

గుజరాత్‌లో 72వ అవార్డుల వేడుక

రాష్ట్రపతి చేతుల మీదుగా పురస్కారాలు



న్యూఢిల్లీ, సెప్టెంబర్ 8 (ఉద్యమ కెరటం): జాతీయ చలనచిత్ర అవార్డుల ప్రదానోత్సవ వేదిక విషయంలో కేంద్ర సమాచార ప్రసార మంత్రిత్వ శాఖ ఒక కీలక నిర్ణయం తీసుకుంది. దశాబ్దాలుగా ఢిల్లీకే పరిమితమైన ఈ ప్రతిష్టాత్మక వేడుకను ఇకపై ప్రతి సంవత్సరం దేశంలోని వేర్వేరు ప్రాంతాలలో నిర్వహించనున్నట్లు ప్రకటించింది. ‘ఏక్ భారత్, శ్రేష్ట భారత్’ స్ఫూర్తిని చాటేందుకు ఈ మార్పు చేసినట్లు వెల్లడించింది. ఇందులో భాగంగా 72వ జాతీయ చలనచిత్ర అవార్డుల ప్రదానోత్సవాన్ని సెప్టెంబర్ 22న గుజరాత్‌లోని ఏక్తా నగర్ (స్టామ్యా ఆఫ్ యూనిటీ ప్రాంగణం) లో వైభవంగా నిర్వహించనున్నారు. సాంప్రదాయబద్ధంగా ఢిల్లీలోని విజ్ఞాన్ భవన్‌లో జరిగే ఈ వేడుకను ఇతర ప్రాంతానికి మార్చడం ఇదే తొలిసారి. 72వ జాతీయ చలనచిత్ర అవార్డుల్లో ఉత్తమ చిత్రంగా ‘ఆర్మిక్ 370’, ఉత్తమ నటిగా యామీ గౌతమ్ నిలవగా, మమ్మూట్టి మరియు కార్తీక్ ఆర్యన్ సంయుక్తంగా ఉత్తమ నటుడు పురస్కారాన్ని దక్కించుకున్నారు. అలాగే నాన్-ఫీచర్ విభాగంలో ఆనంద్ ఎల్ రాయ్ ఉత్తమ దర్శకుడిగా ఎంపికయ్యారు. సెప్టెంబర్ 22న గుజరాత్‌లో జరగనున్న ఈ ప్రత్యేక వేడుకలో భారత రాష్ట్రపతి ద్రౌపది ముర్ము విజేతలకు పురస్కారాలను అందజేయనున్నారు.

మోక్షజ్ఞ బర్త్ డేకి ఫ్యాన్స్‌కి ట్రీట్..

గోపీచంద్ మలినేని దర్శకత్వంలో గాడ్ ఆఫ్ మాసెస్ సందమూరి బాలకృష్ణ నటిస్తోన్న ఎన్‌బీకే 111 మూవీకి సంబంధించి శ్రేణి అవ్వడేట్ వచ్చింది. గత కొంతకాలంగా ఎన్‌బీకే 111 వర్సింగ్ టైటిల్‌తో తెరకెక్కుతోన్న ఈ సినిమాకు తాజాగా టైటిల్ ఖరారు చేశారు. బాలయ్య కుమారుడు సందమూరి మోక్షజ్ఞ తేజ పట్ననరోజును పురస్కరించుకుని టైటిల్‌ను రివీల్ చేశారు. బాలయ్య - గోపీచంద్ మలినేని మూవీకి దాదా అనే టైటిల్‌ను కన్సర్వ్ చేస్తూ మేకర్స్ పోస్టర్ విడుదల చేశారు. దీనికి సంబంధించి పోస్ట్ వైరల్ అవుతోంది. వీరభివారెడ్డి పంటి బ్లాక్‌బస్టర్ తర్వాత సందమూరి బాలకృష్ణ- గోపీచంద్ మలినేని దర్శకత్వంలో తెరకెక్కుతోన్న మూవీ కావడంతో ఎన్‌బీకే 111పై భారీ అంచనాలు నెలకొన్నాయి. ఇప్పటి వరకు ఈ సినిమాకు టైటిల్ ఏంటన్నది మాత్రం నిర్మాతలు ప్రకటించలేదు. అయితే అభిమానుల ఎదురుచూపులకు తెరదించుతూ.. సెప్టెంబర్ 6వ తేదీన ఎన్‌బీకే 111 టైటిల్‌ను రివీల్ చేశారు. ఈ మేరకు దాదా పేరుతో టైటిల్ గ్లింప్స్ విడుదల చేశారు. బాలయ్య స్టైలిష్‌గా ఎంట్రీ ఇచ్చారు. సూపర్‌స్టార్ కృష్ణ హిట్ మూవీ అగ్నిపర్యుతంలోని పాపులర్ డైలాగ్ అగ్ని పెట్టుందా అని అడుగుతూ పూసకాలు తెప్పించారు బాలయ్య. అరేయ్ ఏరే.. నాకు గురిపెట్టడానికి ఒంటిలో పొగురు, వేలికి ట్రిగ్గరు ఉంటే సరిపోదు, బుల్లెట్స్‌కి బలుపుందాలి, గన్స్‌కి గట్స్ ఉందాలి అంటూ తన మార్క్ పంచ్ డైలాగ్‌తో అభిమానులను అలరించారు. దాదాలో బాలయ్య సరసస కాజల్ అగర్వాల్ హీరోయిన్‌గా నటిస్తుండగా.. బాలయ్యను ఢీకొట్టే పవర్‌ఫుల్ విలన్‌గా హీరో మును మనోజ్ కనిపించనున్నారు. మిగిలిన నటీనటుల వివరాలు తెలియాల్సి ఉంది. ఇటీవల పెద్దితో మంచి విజయాన్ని తన ఖాతాలో వేసుకున్న ప్రముఖ నిర్మాత వెంకట సతీశ్ కిలారు తన వృద్ధి సినిమాస్ బ్యానర్‌పై దాదా సినిమాను నిర్మిస్తున్నారు. బాలయ్య ఫేవరెట్ మ్యూజిక్ డైరెక్టర్ థమన్ సంగీతం అందిస్తుండగా.. కాంతార ఫేమ్ అరవింద్ ఎస్ కళ్ళవ్ సినిమాలోగ్రాఫర్‌గా వ్యవహరిస్తున్నారు. బుర్రా సాయి మాధవ్ తన మార్క్ పంచ్ డైలాగులను రాస్తున్నారు. క్రిస్టస్ కాసుకగా డిసెంబర్ 24న దాదా విడుదల కానుందని మేకర్స్ ప్రకటించారు. దాదా సినిమా షూటింగ్ సమయంలో సందమూరి బాలకృష్ణకు గాయం కావడంతో ఆయన ఆసుపత్రిలో చేరారు. ప్రస్తుతం ఆయన కోలుకోవడంతో వచ్చే నెల నుంచి షూటింగ్‌ను తిరిగి ప్రారంభించి.. నాన్‌స్టాప్ షెడ్యూల్స్‌తో శరవేగంగా కంప్లీట్ చేయాలని గోపీచంద్ మలినేని భావిస్తున్నారు. షూటింగ్‌కు 2 నెలలే సమయం ఉండటంతో దానికి తగిన విధంగా షూటింగ్ ప్లాన్ చేస్తున్నారని సినీ వర్గాలు తెలిపాయి.



‘ఫౌజీ’ సెట్‌లో ప్రమాదం జరగలేదు



ఇండియాన్ బిగ్‌స్ట్రీ సూపర్ స్టార్ ప్రభాస్ కథానాయకుడిగా ‘సీతా రామం’ వంటి విజయం తర్వాత హను రాఘవపూడి దర్శకత్వం వహిస్తున్న సినిమా ‘ఫౌజీ’ . ఆల్‌రైడ్ విడుదలైన ఫస్ట్ లుక్ ప్రేక్షకుల్లో అంచనాలు వెంచింది. సినిమాపై పాజిటివ్ బజ్ నెలకొంది. అది వక్కున పెడితే... కొన్ని నెలల క్రితం ఈ సినిమా షూటింగ్ చేసేటప్పుడు బాలీవుడ్ నటుడు రాజేష్ శర్మను ఓ కీటకం (విష పురుగు) కుట్టడంతో అనారోగ్యానికి గురి అయ్యారని, ఆయన ఆసుపత్రి పాలయ్యారని పెద్ద ఎత్తున వార్తలు వచ్చాయి. ఆ వార్తల్లో నిజం లేదని ఆయన క్లారిటీ ఇచ్చారు. అసలు నిజాలను బయట పెట్టారు. హైదరాబాద్‌లోని రామోజీ ఫిల్మ్ సిటీలో ప్రభాస్ సినిమా ‘ఫౌజీ’ షూటింగ్ పూర్తి చేసుకుని దట్టమైన చెట్ల మధ్య టెక్నిషియన్‌తో రాజేష్ శర్మ మాట్లాడుతున్న సమయంలో ఆయన్ను ఓ కీటకం కుట్టిందని జూలై నెలలో బెంగాలీ యాక్టర్ సుదీప ఫటర్ టెలిపారు. అప్పట్లో అది పెద్ద సమస్యగా అనిపించలేదని, దాంతో రాజేష్ శర్మ నిర్లక్ష్యం చేశారని పేర్కొన్నారు. చిత్రీకరణ ముగిసిన ఆరు గంటలకు కాలలో తీవ్రమైన నొప్పి కలగడంతో కోల్‌కతాకు ప్రయాణిస్తున్న విమానంలో రాజేష్ శర్మకు విపరీతమైన జ్వరం వచ్చిందని, పరిస్థితి విషమించడంతో కోల్‌కతాలోని మణిపాల్ ఆసుపత్రిలో చేర్పించినట్లు సుదీప ఫటర్ వివరించారు. ఇటీవల ఇచ్చిన ఓ ఇంటర్వ్యూలో తన ఆరోగ్యంపై జరిగిన ప్రచారాన్ని రాజేష్ శర్మ ఖండించారు. తాను ‘ఫౌజీ’ సెట్‌లో అనారోగ్యానికి గురైనట్లు వచ్చిన వార్తల్లో అసలు నిజం లేదని ఆయన తెలిపారు. ఆ అంశం గురించి రాజేష్ శర్మ మాట్లాడుతూ... “అది ముమ్మాటికీ అబద్ధమే. ప్రభాస్ ‘ఫౌజీ’ సినిమా సెట్‌లో నాకు ఏం జరగలేదు. నేను అనారోగ్యానికి గురి కావడం వెనుక ప్రభాస్ కానీ, ఆయన సినిమా యూనిట్ కానీ ఎంత మాత్రం బాధ్యులు కారు. వాళ్ళందరూ మంచి వ్యక్తులు” అని చెప్పారు. హైదరాబాద్‌లో షూటింగ్ చేసిన సమయంలో తనకు ఎటువంటి ఇబ్బంది తలెత్తలేదని, కోల్‌కతాకు వచ్చిన ఒకట్రెండు రోజుల తర్వాతే పరిస్థితి విషమించిందని... తీవ్రంగా మారిందని రాజేష్ శర్మ వివరించారు. తాను అనారోగ్యానికి గురి కావడానికి అసలు కారణం పురుగు కుట్టడం కాదని, తన కుడి కాలును చాలా కాలంగా ఇబ్బంది పెడుతున్న చర్మ సంబంధిత సమస్య అని, దాని కారణంగా ఇన్‌ఫెక్షన్ సోకిందని రాజేష్ శర్మ వెల్లడించారు. తనకు షుగర్ (దయాబెటీస్) ఎక్కువగా ఉండటం, సమస్యను ప్రారంభంలో పట్టించుకోకపోవడం వల్ల ఇన్‌ఫెక్షన్ మరింత ఎక్కువైందని ఆయన వివరించారు. సుదీప తనకు ఫ్రెండ్ అని, తప్పుడు సమాచారం అందడంతో అలా చెప్పారని పేర్కొన్నారు. అది సంగతి. ప్రస్తుతం తాను కోలుకుంటున్నారని రాజేష్ శర్మ తెలిపారు. మరో వారంలో తిరిగి షూటింగ్స్ చేయడం స్టార్డ్ చేస్తానని ఆయన ధీమా వ్యక్తం చేశారు.





కూచిపూడికి శాశ్వత ప్రాణదాత వేదాంతం శర్మ

నేడు వేదాంతం సత్యనారాయణ శర్మ జయంతి

కూచిపూడి నాట్యకళకు ప్రపంచ వేదికలపై విశిష్టమైన గుర్తింపును తెచ్చిన కళా మహానీయుడు వేదాంతం సత్యనారాయణ శర్మ. స్త్రీ పాత్రలను పోషించడంలో ఆయన కనబరచిన నైపుణ్యం, అభినయ శక్తి, హావభావాల లోని సున్నితత్వం కూచిపూడి నాట్య చరిత్రలో చిరస్మరణీయ ఘట్టం. స్త్రీ వేషధారణలో ఆయన చూపిన అద్భుత కౌశల్యం వల్లే కళా రసికులు ఆయనను “స్త్రీ పాత్రల నటనా సార్వభౌముడు”గా సత్కరించారు. 1935 సెప్టెంబర్ 9న కృష్ణా జిల్లాలోని కూచిపూడి గ్రామంలో జన్మించిన ఆయనకు కళారంగం వారసత్వంగా లభించింది. తండ్రి వేదాంతం వెంకట రామయ్య స్వయంగా కూచిపూడి కళాకారుడు. బాల్యం నుంచే నాట్యసక్తి కలిగిన ఆయన, వేదాంతం రాఘవయ్య, వేదాంతం వెంకట చలపతి, వేదాంతం లక్ష్మీనారాయణ శాస్త్రి వంటి గురువుల వద్ద శిక్షణ పొందారు. ఈ శిక్షణ లోనే ఆయనకు స్త్రీ పాత్రల నటనలోని మెళకువలు అవగాహన అయ్యాయి.

శర్మగారు సత్యభామ పాత్రలో చేసిన “భామకలాపం” ప్రదర్శన అమర కీర్తిని తెచ్చింది. సత్యభామ అహంకారం, అలక, భక్తి, ప్రణయభావాలు ఆయన అభినయంతో జీవం పొందాయి. “ఉషా పరిణయం”లో చిత్రలేఖగా, “క్షీరసాగర మథనం”లో మోహినిగా ఆయన కనబరచిన నటనా వైభవం ప్రేక్షకులను విభ్రమాశ్చర్యాలకు గురిచేసింది. ఆయన మోహిని పాత్ర ధారణలోని ఆకర్షణీయమైన లావణ్యం, సౌందర్య భావన, మృదువైన హావభావాలు ప్రేక్షకుల హృదయాలలో అచంచల ముద్ర వేశాయి. కేవలం నటనలోనే కాదు, దర్శకత్వంలోనూ ఆయన తన ప్రతిభను చాటారు. పునరావృతమవుతున్న నాట్య, నాటికలకు కొత్తదనాన్ని జోడించి, సంప్రదాయంలో ఆధునికతను కలిపారు. ఆయన చేసిన ప్రదర్శనలు దేశమంతటా మాత్రమే కాక, అమెరికా, యూరప్, రష్యా, జపాన్ వంటి అనేక దేశాలలోనూ కూచిపూడికి విశేష గౌరవాన్ని తెచ్చాయి. గురువుగా ఆయన పాత్ర మరింత విశిష్టం. ఆంధ్ర విశ్వవిద్యాలయం, పి.ఎస్. తెలుగు విశ్వవిద్యాలయం వంటి విద్యాసంస్థల్లో ఆయన బోధన చేసి, అనేకమంది శిష్యులను తీర్చిదిద్దారు. ఆయన శిష్యులు కూచిపూడి నాట్యానికి ప్రతిష్ఠ తీసుకొచ్చారు. గురుకుల పద్ధతిని పునరుద్ధరించి, శిష్యులకు శాస్త్ర బద్ధంగా, సంప్రదాయ పూర్వకంగా శిక్షణ అందించారు. కేవలం నృత్యకళ నేర్పడమే కాదు, కూచిపూడి తత్వం, దాని ఆధ్యాత్మిక పరమార్థాన్ని కూడా ఆయన శిష్యులలో నాటారు. శర్మ కళాకారుడిగానే కాక, పరిశోధకుడిగానూ కూచిపూడికి అపూర్వమైన సేవ అందించారు. “భామకలాపం – ఒక సమగ్ర అధ్యయనం”, “కూచిపూడి నృత్య చరిత్ర”, “నాట్యశాస్త్రం – కూచిపూడి దృక్కోణం”, “కూచిపూడి యక్ష గానాలు” వంటి గ్రంథాలను రచించి, నాట్య శాస్త్రానికి, కూచిపూడి సంప్రదాయానికి శాస్త్రీయ స్థిరత్వాన్ని కల్పించారు. ఆయన రచనల ద్వారా కూచిపూడి కళారూపం విశ్వ విద్యాలయ స్థాయిలో అధ్యయనార్థకమైన శాస్త్రీయమైన ఆధారాన్ని పొందింది. ఈ కారణంగానే కూచిపూడి కళ పాఠశాలలకే పరిమితం కాక, విశ్వ వ్యాప్తంగా పరిశోధనలకు, పాఠ్యాంశాలకు స్థానం సంపాదించింది. ఆయన కృషికి గుర్తింపుగా అనేక గౌరవాలు పరించాయి. 1961లో సంగీత నాటక అకాడమీ అవార్డు, ఆంధ్రప్రదేశ్ ప్రభుత్వంచే కళాప్రహర్ష బిరుదు, 1998లో పద్మభూషణ్, 2011లో పద్మశ్రీ వంటి విశిష్ట పురస్కారాలు ఆయన కళా మహిమాన్నితత్కు నిదర్శనం. అదేవిధంగా, మధ్యప్రదేశ్ ప్రభుత్వం 1988లో అత్యంత ప్రతిష్టాత్మకమైన కాళిదాస్ సమ్మాన్ అవార్డుతో సత్కరించింది. 2005లో తెలుగు విశ్వవిద్యాలయం ఆయనకు గౌరవ డాక్టరేట్‌ను ప్రధానం చేసింది. రాష్ట్ర ప్రభుత్వం “హంస అవార్డు”ను అందచేసింది. సిద్ధేంద్రయోగి నర్తన అవార్డును అందుకున్నారు. మహారాష్ట్ర ప్రభుత్వం “భరతముని అవార్డు”తో సత్కరించింది. ఈ గౌరవాలు ఆయన ప్రతిభకు కేవలం బిరుదులు మాత్రమే కాక, కళామహిమాన్వితతకు ఇచ్చిన సాక్ష్యాలు. కూచిపూడి నాట్య ప్రదర్శనల ద్వారా వేదాంతం సత్యనారాయణ శర్మ మన తొలి రాష్ట్రపతి బాబూ రాజేంద్రప్రసాద్ నుండి ప్రశంసలు అందుకున్నారు. రాష్ట్రపతులు బి.వి.గిరి, నీలం సంజీవరెడ్డి, డా. శంకర్ దయాళ్ శర్మ, డా. జశ్వీర్ హాస్సేన్, డా. ఆర్.కె. నారాయణన్ల వంటి మహానుభావుల చేత ప్రశంసలు పొందారు. తొలి ప్రధాని పండిట్ జవహర్‌లాల్ నెహ్రూ, ప్రధాన మంత్రిలుగా ఇంద్రాగాంధీ, పి.వి. నరసింహారావు వంటి నేతలు ఆయన ప్రదర్శనలను ప్రత్యక్షంగా తిలకించి ప్రశంసించారు. ఈ గుర్తింపులు కేవలం కళాకారుడికి మాత్రమే కాక, కూచిపూడి సంప్రదాయానికే మరింత గౌరవం తీసుకొచ్చాయి.

2012 నవంబరు 15న ఆయన పరమపదించినా, ఆయన వారసత్వం నేటికీ కూచిపూడి ప్రతి ప్రదర్శనలో జీవిస్తూనే ఉంది. ఆయన బోధనలు, రచనలు, ప్రదర్శనలు, శిష్యులు కలసి కూచిపూడిని శాశ్వత సజీవ కళారూపంగా నిలబెట్టాయి. వేదాంతం సత్యనారాయణ శర్మ కేవలం కళాకారుడు మాత్రమే కాదు, కూచిపూడికి నూతన శక్తి ప్రసాదించిన మహానీరు సంస్కృతి శిల్పి. అందుకే ఆయనను సంస్కృతిక లోకం “కూచిపూడికి జీవం పోసిన పురుషోత్తముడు”గా కీర్తించింది. వేదాంతం సత్యనారాయణ శర్మ జీవన కృషి ఒక కళాకారుని వ్యక్తిగత ప్రతిభకు మించినది; అది సంపూర్ణంగా కూచిపూడి నాట్య సంప్రదాయాన్నే ప్రపంచానికి పరిచయం చేసిన ఒక మహోన్నత సంస్కృతి యజ్ఞం. ఆయన వారసత్వం శాశ్వతం, ఆయన కీర్తి అమరత్వం.



రామ కృష్ణమిషన్ సంగన భట్ట,
సీనియర్ ఇండిపెండెంట్ జర్నలిస్ట్, కాలమ్నిస్ట్
9440595494



తెలంగాణ భాష: సహజత్వానికి సజీవ సాక్ష్యం

నేడు తెలంగాణ భాషా దినోత్సవం



భాష అనేది కేవలం మానవ భావ వ్యక్తీకరణకు ఉపకరించే శబ్ద సముదాయం మాత్రమే కాదు; అది ఒక సమగ్ర జాతి సాంస్కృతిక జీవన విధానానికి సజీవ సాక్ష్యం, శతాబ్దాల చారిత్రక పరిణామాల దర్శనం. మనిషి పుట్టిన నేల స్వభావం, పీల్చిన గాలిలోని అనురాగం, సాగుచేసిన మట్టిలోని పరిమళం, శ్రమజీవుల స్వేదబిందువుల తడి, పోరాటాల సెగలు అన్నీ ఏకమై భాషకు ఒక నిర్దిష్టమైన జీవద్యావరూపాన్ని, తిరుగులేని ఆత్మగౌరవాన్ని ప్రసాదిస్తాయి. అందుకే తెలంగాణ భాష అనగానే కేవలం కొన్ని విలక్షణమైన యాస పదాలు, వ్యావహారిక శబ్దాల సమాహారంగా భావించడం చారిత్రక దృష్టిలో అసంపూర్ణమైన అవగాహన మాత్రమే అవుతుంది.

తెలంగాణ పలుకుబడి శతాబ్దాల సామాజిక మథనం, శ్రమ సౌందర్యం, అన్యాయంపై ఎక్కుపెట్టిన ధిక్కార స్వరం, హాస్య చమత్కారాలు, అంతకుమించిన అమాయక ఆత్మీయతల పవిత్ర సంగమం. అలాంటి సజీవ ప్రజాభాషను గౌరవస్తూ, తెలంగాణ ప్రజల గౌంతుకకు అక్షరాలా రూపమిచ్చిన అక్షరయోధుడు, ప్రజాకవి కాళోజీ నారాయణరావు జయంతిని పురస్కరించుకుని ప్రతి ఏటా సెప్టెంబర్ 9వ తేదీన ‘తెలంగాణ భాషా దినోత్సవం’గా రాష్ట్ర వ్యాప్తంగా నిర్వహించుకోవడం చారిత్రక ఔచిత్యం. 2014లో స్వయంపాలన సిద్ధించిన అనంతరం తెలంగాణ ప్రభుత్వం కాళోజీ జయంతిని అధికారికంగా తెలంగాణ భాషా దినోత్సవంగా ప్రకటించగా, 2018లో దీనిని రాష్ట్రస్థాయి అధికారిక వేడుకగా నిర్వహించాలని ఉత్తర్వులు జారీ చేయడం ద్వారా తెలంగాణ మట్టి భాషకు రాజముద్రతో కూడిన సముచిత గౌరవం దక్కింది.

1914 సెప్టెంబర్ 9న కర్ణాటకలోని రట్టపాల్లిలో రఘువీర్ నారాయణ్ లక్ష్మీకాంత్ శ్రీనివాసరాజు కాళోజీ జన్మించినప్పటికీ, ఆయన బాల్యం, విద్యాభ్యాసం, చేతన, చింతన అంతా తెలంగాణ గడ్డపైనే ప్రాణం పోసుకున్నాయి. మడికొండ, వరంగల్, హైదరాబాద్ నగరాలలో సాగిన విద్యార్థి జీవితంలోనే ఆయన ప్రజాచైతన్యాన్ని పుణికి పుచ్చుకున్నారు. న్యాయవిద్యను అభ్యసించి నల్లకోటు ధరించినప్పటికీ, న్యాయస్థానపు నాలుగు గోడల మధ్య సంపన్నుల వివాదాలను పరిష్కరించడం కన్నా నిజాం నిరంకుశ పాలనలో మగ్గిపోతున్న పీడిత ప్రజల వక్షాన నిలబడి అన్యాయాలను నిలదీయడానికే కాళోజీ జీవితాంతం అంకితమయ్యారు. ఆంధ్ర మహాసభ ఉద్యమం, గ్రంథాలయోద్యమం, రజాకార్ల దురాగతాలకు వ్యతిరేకంగా సాగిన సాయుధ పోరాటం, భారత స్వాతంత్ర్యోద్యమం, ఆ తరువాతి ప్రత్యేక తెలంగాణ ప్రజా ఆకాంక్షల ఉద్యమాలలో కాళోజీ కలం నిరంతరం ప్రజల వక్షాన గర్జించింది. ‘నా గాడవ’ పేరుతో ఆయన రాసిన విస్తృత చరితా సంపుటలు కేవలం కవిత్య గ్రంథాలు కావు; అవి అనాటి సమకాలీన సామాజిక, రాజకీయ, ఆర్థిక దుగృతలపై ఎక్కుపెట్టిన అక్షర తూటాలు. సంస్కృత భూయష్టమైన కృత్రిమ పాండిత్య భాషను, ఛందోబద్ధ సంకీర్ణను తెంచుకుని, పల్లెటూరి మట్టిమనిషి నిత్యం మాట్లాడే పచ్చి పల్లె పలుకుబడినే సాహిత్య వేదికపై సగర్వంగా నిలబెట్టిన పునత కాళోజీకే దక్కుతుంది. ‘భాష రెండు విధాలు- ఒకటి బడి వేలుకుల భాష, మరొకటి పలుకుబడుల భాష; బడి పలుకుల భాష కన్నా పలుకుబడుల భాషే గొప్పది’ అని కుండబద్దలు కొట్టిన కాళోజీ, సామాన్యుడి కన్నీటిని, చెమటను, నిరసనను, కోపాన్ని తన కవిత్వంలో కేంద్రబిందువుగా ప్రతిష్ఠించారు. ‘పుట్టుక నీది, చావు నీది, బతుకుంతా దేశానిది’ అని నినదించి, యావజ్జీవితాన్ని ప్రజా సమస్యలకే ధారపోసి, మరణానంతరం కూడా తన పార్థివ దేహాన్ని వైద్య పరిశోధనల కోసం కాకతీయ వైద్య కళాశాలకు దానమిచ్చి మాటను చేతల్లో చూపిన అపురూప మానవతావాది కాళోజీ.

తెలంగాణ భాషా ప్రాచీనతను, గొప్పతనాన్ని అవగతం చేసుకోవాలంటే వేల ఏండ్ల సాహితీ చరిత్రను పునఃసమీక్షించుకోవాలి. క్రీస్తుపూర్వం శాతవాహనుల కాలం నాటి ‘గాధాసప్తశతి’ ప్రాత్యక్ష గ్రంథంలోనే అత్త, వదిన, పిల్ల, వోద వంటి దేశీ పదాలు విరివిగా కనిపించడం తెలంగాణ నేల భాషా ప్రాచీనతకు తిరుగులేని చారిత్రక నిదర్శనం. ప్రథమ తెలుగు పద్య శాసనంగా ప్రసిద్ధి చెందిన క్రీస్తుశకం 946 నాటి ధర్మపురి క్షేత్రం ఆగ్రహార దానం గురించి తెలిపే

కురిక్యాల శాసనాన్ని నిర్మించిన పంప మహాకవి సోదరుడు జనవల్లభుడు తెలంగాణ నేలపైనే కంద



పద్యాలకు ప్రాణం పోశాడు. పాల్కురికి సోమనాథుడు 12వ శతాబ్దంలోనే గంభీర సంస్కృత పదాల సంకెళ్లను తెంచి ‘జానుతెనుగు’లో దేశీ ద్విపద కావ్యాలు రచించి ‘ఒగి నెల్ల యెడల దేశీయ పదముల జానుదెనుగున’ అంటూ సామాన్యుల భాషకు కావ్యగౌరవాన్ని కల్పించాడు. మల్లికార్జున పండితారాధ్యుడు, కాకతీయుల కాలం నాటి శివకవులు, బమ్మర పోతన, గోల్కొండ కవుల వరకు ఈ నేల సహజ దేశీయ పదసంపదతో పరవళ్లు తొక్కింది. ఆ తదనంతర చారిత్రక పరిణామాలలో బహుమనీలు, కుత-బద్దపాహీలు, అనఫ్ జాహీలు సుదీర్ఘ పాలన ప్రభావంతో తెలుగు భాష పరిధి విస్తృతమై ఉర్దూ, దఖనీ, మరాఠీ, కన్నడ, పారశీక భాషల పదాలు సహజంగా తెలుగులో కలగలిసి పోయాయి. తెలంగాణ ప్రజలు ఆ పదాలను యథాతథంగా స్వీకరించక, తమ నాలుకలకు అనువైన రీతిలో, తమ వ్యాకరణానికి ఒదిగేలా ‘స్వదేశీకరించుకుని’ సొంతం చేసుకున్నారు. ఆ విధంగా రూపుదిద్దుకున్న భాషా సంపద ఎన్నటికీ కలుషితం కాదు; విభిన్న సంస్కృతుల కలయికతో ఏర్పడిన అద్భుతమైన చారిత్రక సమన్వయ సంపద.

‘అయ్యా’, ‘బాబూ’, ‘ఎట్లున్నావ్’, ‘ఏమాయ్’, ‘బిడ్డా’, ‘నయంగన్నుదా’, ‘పోతన్నావా’, ‘పన్నన్నావా’ వంటి వాత్సల్యభరిత పలుకుబడులు, ‘అవ్వ’, ‘తాత’, ‘బావ’, ‘అన్న’, ‘అక్క’ వంటి సంబోధనల్లోని అనురాగం తెలంగాణ సంభాషణలకు ప్రత్యేకమైన మార్కారాన్నిస్తాయి. మాటలలో మమకారం, పలుకులో పరిమళం, పిలుపులో ప్రాణం నింపడం తెలంగాణ భాష సహజ లక్షణం. శ్రామిక జీవులు పాడుకునే జాజర పాటలు, పరికోత పాటలు, బతుకమ్మ ఉత్సవాలలో స్త్రీల గొంతుల్లో పలికే ఆత్మీయ నివేదనలు, ఒగ్గరకథలు, బాలల కథలు, బుర్రకథలు, చిందు భాగవతాలు, కొమురవెల్లి మల్లన్న పట్నాలు, గిరిజనుల గోండు, కోయ మౌఖిక గాథలు ఈ భాషా సౌందర్యానికి ప్రత్యక్ష సాక్ష్యాలు. ప్రతి పల్లె పదంలోనూ ఒక శాస్త్రీయత, జీవన అనుభవం, ప్రకృతితో మమేకమైన విజ్ఞానం దాగి ఉన్నాయి. దురదృష్టవశాత్తూ ఉమ్మడి పాలన కాలంలో ఈ సజీవ భాషను సరైన అవగాహన లేకుండా ‘యాన’ అని, వ్యాకరణ విరుద్ధమని, సంస్కారహీనమని హేళన చేసిన చారిత్రక దుస్థితి నెలకొంది. ఏ భాషాశాస్త్రమైనా నిరూపించే ప్రాథమిక సత్యం ఏమిటంటే-భూగోళంపై ఏ భాషకైనా నికరమైన ప్రామాణికత అనేది కేవలం ఒక ప్రాంతానికో, వర్గానికో పరిమితం కాదు; ప్రతి ప్రాంతీయ మాండలికానికి దానిదైన శబ్ద పరిణామ సూత్రాలు, ధ్వని సౌందర్యం, వాక్య నిర్మాణం, నుడికారపు గాఢత ఉంటాయి. ప్రామాణిక గ్రంథస్థ భాష పరిపాలనకు, నిఘంటువులకు ప్రతీకైతే, మట్టిభాష ప్రజల నిత్య చైతన్యానికి శ్వాస వంటిది. రెండూ ఒకే తెలుగు భాషా వృక్షానికి ఉన్న రెండు బలమైన కొమ్మలు తప్ప వరస్పర విరుద్ధాలు కావు. ఒకదాని వైఖ్యాన్ని చాటడానికి మరొకదానిని కించపరచాల్సిన అవసరం ఎంతమాత్రం లేదు.

జాతీయ స్థాయిలో భాషా గణాంకాలను నిశితంగా పరిశీలిస్తే భారత జనగణన వివరాల ప్రకారం తెలుగు దేశంలోనే అత్యధికులు మాట్లాడే ప్రాచీన, అగ్రగామి ద్రావిడ భాషలలో ఒకటిగా భాసిల్లుతోంది. దేశవ్యాప్తంగా 8 కోట్లకు పైగా ప్రజలకు తెలుగు మాతృభాషగా ఉండగా, తెలుగు మాట్లాడే సమాజాలు కేవలం తెలంగాణ, ఆంధ్రప్రదేశ్ రాష్ట్రాలకే పరిమితం కాకుండా కర్ణాటక, తమిళనాడు, మహారాష్ట్ర, ఒడిశా, ఛత్తీస్‌గఢ్ వంటి పొరుగు రాష్ట్రాల్లోనూ, ఖండాంతర దేశాల్లోనూ విస్తరించి ఉన్నాయి.

జనగణన నివేదికలు స్పష్టం చేస్తున్నట్లుగా బహుభాషా సంస్కృతి ప్రజలను వేరుచేసే గోడ కాదు, విభిన్న జనసమాహారను అనుసంధానించే సాంస్కృతిక వారధి. తెలంగాణ సమాజం శతాబ్దాలుగా బహుభాషలను తనలో ఇమిడ్చుకుంటూనే తన ప్రత్యేక ఆత్మిత్వాన్ని సహజత్వాన్ని కాపాడుకుంటూ వస్తోంది. ఈ నేపథ్యాన్ని దృష్టిలో ఉంచుకుంటే సెప్టెంబర్ 9న భాషా దినోత్సవం జరుపుకోవడం అంటే కేవలం కాళోజీ చిత్రపటానికి పుష్పాంజలి ఘటించడమో, సాంస్కృతిక సభల్లో ప్రసంగాలు దంచడమో లేదా కవి సమ్మేళనాలు నిర్వహించడమో మాత్రమే కాకూడదు. ఒక భాష దీర్ఘకాలం వర్ధిల్లాలంటే అది పరిపాలనా దస్త్రాలలో మాత్రమే కాక, ప్రజల నిత్య వ్యవహారంలో జీవించాలి; పనిపిల్లల ఆటపాటల్లో

ప్రతిధ్వనించాలి; ఇంటి ముంగిళ్లలో ఆత్మీయంగా వినిపించాలి; పాఠశాల తరగతి గదుల్లో సంతోచం లేకుండా గౌరవించ బడాలి సాహిత్య సృజనలో విస్తరించాలి; సినిమా, నాటక, డిజిటల్ మాధ్యమాలలో సహజ నైజంతో ఆవిష్కృతమవ్వాలి.

ఈ క్రమంలో మన విద్యా వ్యవస్థకు, ఉపాధ్యాయ లోకానికి అత్యంత గురుతరమైన బాధ్యత ఉంది. పాఠశాలలకు వచ్చే గ్రామీణ, బడుగు వర్గాల పిల్లలు తమ సహజమైన తెలంగాణ మాండలికంలో మాట్లాడినప్పుడు “ఇది అశుద్ధమైన యాస, ఇలా మాట్లాడకూడదు” అని దండించడం లేదా హేళన చేయడం వారిలోని ఆత్మస్థానాన్ని, సృజనాత్మకతను నిర్మాణి్యంగా దెబ్బతీస్తుంది. ప్రామాణిక తెలుగులోని రచనా నియమాలను విద్యార్థులకు నేర్పిస్తూనే, వారి ఇంటి భాషను, ప్రాంతీయ నుడికారాన్ని ఆత్మీయంగా గౌరవించే సున్నితమైన బోధనా పద్ధతులు విస్తృతంగా అమలులోకి రావాలి. మాతృభాషపై పరిపూర్ణమైన ప్రేమ, పట్టు ఉన్నప్పుడే ఇతర ప్రపంచ భాషలను సులువుగా నేర్చుకోగలిగి బహుభాషా విజ్ఞానం పెంపొందుతుంది. ఆధునిక ప్రపంచీకరణ, విపరీత పట్టణీకరణ, ఆంగ్ల మాధ్యమ వ్యాపారం, డిజిటల్ సంక్షిప్త సందేశాల యుగంలో అన్ని ప్రాంతీయ మాతృభాషలు పెను సవాళ్లను ఎదుర్కొంటున్న తరుణమిది. ఉపాధి కోసం ఆంగ్లం, జాతీయ స్థాయి అవసరాల కోసం పాండి లేదా ఇతర భాషలు నేర్చుకోవడం తప్పనిసరి అయినప్పటికీ, వాటి కోసం స్వంత భాషను విస్మరించడం ఆత్మహత్యా సదృశం. లోకాన్ని జయించడానికి ఎన్ని భాషలైనా నేర్చుకోవచ్చు గానీ, మన మూలాలను, మన సాంస్కృతిక అస్తిత్వాన్ని గుర్తించడానికి, అంతరంగాన్ని నిష్ఠుఢంగా వ్యక్తీకరించడానికి మాతృభాష ఒక్కటే అసలైన సాధనం.

తెలంగాణ నేల భాషను భవిష్యత్ తరాలకు సురక్షితంగా అందించడానికి సమష్టి కార్యాచరణ అత్యవసరం. పల్లెల్లో అంతరించిపోతున్న వ్యవసాయ, చేతివృత్తుల, జీవన అనుబంధ అపురూప పదజాలాన్ని పండితులు, పరిశోధకులు క్షేత్రస్థాయికి వెళ్లి శాస్త్రీయంగా నమోదు చేయాలి. పృథ్వుల నోటి నుంచి జాలువారే సామెతలు, పొడుపు కథలు, వైద్య విధానాలు, జానపద కథాగీయాలను ఆధునిక డిజిటల్ శ్రవ్య-దృశ్య రూపాల్లో భాండగారాలుగా భద్రపరచాలి. తెలంగాణలోని అన్ని జిల్లాల మాండలిక పదకోశాలను, పుత్తి పదకోశాలను విశ్వవిద్యాలయాలా, కళాకారులు తెలంగాణ జీవితాన్ని కృత్రిమత్వం లేకుండా తెలంగాణ పలుకుబడితోనన్న సాహిత్యంగా ఆవిష్కరించాలి. పత్రికలు, దృశ్యమాధ్యమాలు ఈ భాషను కేవలం హాస్యానికి మాత్రమే పరిమితం చేయకుండా గంభీర విశ్లేషణలకు, సంపాదకీయాలకు సైతం సమర్థవంతంగా వినియోగించాలి.

భాషను బతికించేది కేవలం ప్రభుత్వ ఉత్తర్యుల్లో, తాత్కాలిక సభాప్రాంగణాల్లో కావు; సమాజం తన భాష పట్ల ప్రదర్శించే నిరంతర స్వాభిమానం, ఆచరణాత్మక వినియోగం మాత్రమే దానిని సజీవంగా ఉంచుతాయి. ఒక మనిషి తన తల్లి ప్రేమావృత్తాన్ని ఎలా మరచిపోలేదో, ఒక సమాజం తన పురిటిగడ్డ భాషను అలా విస్మరించకూడదు. భాషను కాపాడుకోవడం అంటే ప్రాచీన అక్షరాలను భద్రపరచడం మాత్రమే కాదు; ఆ పదాల మాటున తరతరాలుగా నిక్షిప్తమై ఉన్న ఆచార వ్యవహారాలను, పోరాట వీరత్వాన్ని, త్యాగాలను, కన్నీటి గాఢలను, జీవన మూలాలను కాపాడుకోవడమే. ‘మాట మనది, మట్టి మనది, మనుగడ మనది’ అనే ప్రుగ్ధా ఆత్మవిశ్వాసంతో తెలంగాణ పలుకుబడిని కంటికి రెప్పలా కాపాడుకుంటూ, ప్రపంచ భాషా వేదికలపై సగర్వంగా నిలబెట్టడమే కాళోజీ నారాయణరావుకు మనం అర్పించే నిజమైన నివాళి, తెలంగాణ భాషా దినోత్సవానికి నందైన సార్థకత.



రామ కృష్ణమిషన్ సంగన భట్ట,
సీనియర్ ఇండిపెండెంట్ జర్నలిస్ట్, కాలమ్నిస్ట్
9440595494





